

فتاویٰ حج و عمرہ سے ماخوذ

بقیہ

JULY 2018

مکتبہ اسلامیہ لاہور 291

Regd. # MC-1177

# عورتوں کے مسائل

تصنیف

شیخ الحدیث حضرت علامہ مفتی محمد عطاء اللہ نعیمی حفظہ اللہ

اختصار و ترتیب

حضرت علامہ مفتی محمد شہزاد عطاری المدنی

جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

Ph : 021-32439799 Website : www.ishaateislam.net

# خوشخبری

علماء اہلسنت کی کتب PDF میں  
حاصل کرنے کیلئے  
تحقیقات چینل ٹیلیگرام جوائن  
کریں

<https://t.me/tehqiqat>  
گوگل سے ڈاؤن لوڈ کرنے کے لئے

<https://>

[archive.org/details/](https://archive.org/details/)

[@zohaibhasanattari](https://archive.org/details/@zohaibhasanattari)



فتاویٰ حج و عمرہ سے ماخوذ

# عورتوں کے مسائل

تصنیف

شیخ الحدیث حضرت علامہ مفتی محمد عطاء اللہ نعیمی حفظہ اللہ

اختصار و ترتیب

حضرت علامہ مفتی محمد شہزاد عطاری المدنی

ناشر

جمعیت اشاعتِ اہلسنت (پاکستان)

نور مسجد، کاغذی بازار، میٹھادر، کراچی، فون: 32439799

نام کتاب: فتاویٰ حج و عمرہ سے ماخوذ عورتوں کے مسائل

تصنیف: شیخ الحدیث حضرت علامہ مفتی محمد عطاء اللہ نعیمی حفظہ اللہ

اختصار و مرتب: حضرت علامہ مولانا محمد شہزاد عطاری المدنی حفظہ اللہ

سن اشاعت: جولائی ۱۴۳۹ھ / شوال المکرم ۲۰۱۸ء

تعداد اشاعت: 4700

اشاعت نمبر: 291

ناشر: جمعیت اشاعت الہی سنت (پاکستان)

نور مسجد کاغذی بازار میٹھادر، کراچی،

فون: 32439799

## فہرست

نمبر شمار	عنوان	صفحہ
1	پیش لفظ	1
2	کراچی سے جانے والی عورت احرام کی نیت کہاں سے کرے؟	4
3	حیض و نفاس کے سوانا خیر طواف زیارت اور دم کا حکم	8
4	معسی مسجد الحرام کی حدود میں ہے یا خارج اور ایام میں وہاں جانا کیسا؟	9
5	حالت حیض میں سعی کا حکم	10
6	حیض کا اختتام اور منیٰ میں غسل کی صورت	11
7	منیٰ میں غسل فرض ہونے کی صورت میں ختم کرنے کا حکم	12
8	تقصیر میں ایک پورے سے کم بال کنوانے کا حکم	13
9	عورت کا تقصیر سے قبل کٹھن کرنا	14
10	مُحْرِم کا بھولے سے قبل مدت کے لئے اپنے چہرے کو کپڑے یا شوشہ سے چھپانا	15
11	دورانِ سعی زوجین کا شہوت کے ساتھ ایک دوسرے کو مٹھونا	16
12	عورت کن کن مردوں کے ساتھ سفر حج و عمرہ کے لئے جاسکتی ہے؟	17
13	بغیر محرم کے سرج کا شرعی حکم اور حکومت کی حج پالیسی	18
14	عورتوں کا باوازا بلند تلبیہ پڑھنا اور دعائیں مانگنا	21
15	حالتِ حیض میں عورت احرام کیسے ہاندھے اور افعالِ حج کیسے ادا کرے؟	22
16	حالتِ حیض میں حج میں کون کون سے افعالِ ممنوع ہیں؟	23
17	حج سے بارہ روز قبل عمرہ کے احرام کی حالت میں حیض کا آ جانا	25
18	حائضہ کے لئے احرام حج کے وقت غسل کا حکم	25
19	حائضہ کی حالت میں حج کی تکمیل کا حکم	26

29	ماہواری ختم ہونے پر طواف زیارت کیا کہ پھر شروع ہوگئی	20
31	عورت اور طواف و دواع	21
32	تقصیر سے قبل عورت کا اپنے سر کو ننگا کرنا	22
32	احرام کے بغیر طواف میں عورت چہرہ نہیں کھولے گی	23
33	عورت سفر حج میں بیوہ ہو جائے تو مناسک حج ادا کرے یا نہ کرے	24
35	سر زمین حرم میں سر سے جوئیں نکالنا	25
35	بڑھاپے میں کمزور مٹانے والے کا مسجد حرام میں جانا	26
36	مٹی لگے بچے کا دوران طواف پیشاب کرنا	27
38	طواف کعبہ اور بے پردگی یا ستر عورت	28
41	ستر کے اعضائے عورت	29
42	آزاد عورت کے اعضاء عورت	30
43	باریک کپڑوں کا حکم	31
44	باریک و پخت لباس کی ممانعت کی دلیل	32
48	عورت کے بال تقصیر کے قابل نہ ہوں تو احرام سے کیسے نکلے؟	33
55	خمر مکہ آئی پھر میقات سے باہر چلی گئی وہاں سے کیا حکم ہے؟	34
56	ماہواری کا اندیشہ ہو تو عورت کس حج کا احرام باندھے؟	35
57	کثرت سے عمرے کرنے کی خواہش مند خاتون اور تقصیر	36
59	عورت کے بال چھوئے ہوں تو تقصیر کا حکم	37
61	عورتوں کے لئے دن میں رمی افضل ہے یا رات میں	38
62	رمی میں عورتوں کا تائب بننا	39
64	حائضہ کا یوقت رخصت کعبہ کی زیارت کرنا	40
65	حج کے ارادے سے بلا احرام کعبہ پہنچنے والی خاتون کا حکم	41

67	طہر متخلل میں کئے گئے نفل طوافوں کا حکم	42
70	حج تمتع کی نیت سے آنے والی عورت کو ماہواری آجانا	43
75	حج قرآن کی نیت سے آنے والی عورت کو ماہواری آجانا	44
77	ایام حیض میں پائے جانے والے طہر میں ادا کئے گئے عمرہ کا حکم	45
81	حج میں مانع ماہواری گولیوں کا استعمال	46
82	سفید رطوبت آنے کی صورت میں طواف کا حکم	47
84	محرّمہ ماہواری آنے پر احرام کھول دے تو کیا حکم ہے؟	48
85	طہر متخلل میں عمرہ ادا کر لیا تو کیا حکم ہے؟	49
88	ری حرہ عقبہ کے بعد محرّمہ کا دوسری محرّمہ کے بال کاٹنا	50
88	عورت کا ایک پورے سے کچھ بال کاٹنا	51
91	عام حالات میں عورت نماز میں منہ کھولے گی	52
93	احرام سے باہر ہونے کے لئے نیت کی حیثیت	53
94	دوران طواف بیوی کا ہاتھ تھامنے سے شہوت پیدا ہونا	54
97	حائضہ اور حج تمتع	55
98	سیدتنا عائشہ رضی اللہ تعالیٰ عنہا کا حج	56
98	عورت عدت میں ہو تو خصرہ پہلائے گی یا نہیں؟	57
104	متنعہ حائضہ حج کا احرام کب باندھے؟	58
105	دوا کے ذریعے ماہواری روکی عمرہ ادا کیا پھر آگئی کا حکم	59
107	عمرہ کے لئے جاتے وقت کسی غیر محرّمہ کو محرّمہ بنانا کیسا؟	60
109	حائضہ کا عمرہ ادا کرنا	61
111	حالت ماہواری میں ادا کئے گئے طواف عمرہ کا حکم	62
112	حائضہ کے طواف کی حرمت سے مراد کیا ہے؟	63



### پیش لفظ

حج اسلام کا اہم رکن ہے جس کی ادائیگی صاحب استطاعت پر زندگی میں صرف ایک بار فرض ہے، اس کے بعد جتنی بار بھی حج کرے گا نفل ہوگا اور پھر لوگوں کو دیکھا جائے تو کچھ تو زندگی میں ایک ہی بار حج کرتے ہیں کچھ دو یا تین بار، اقل قلیل ایسے ہوتے ہیں جن کو ہر سال یہ سعادت نصیب ہوتی ہے۔ لہذا حج کے مسائل سے عدم واقفیت یا واقفیت کی کمی ایک فطری امر ہے۔ پھر کچھ لوگ تو اس کی طرف توجہ ہی نہیں دیتے، دوسروں کی دیکھا دیکھی ایسے افعال کا ارتکاب کرتے ہیں جو سر اسر ناجائز ہوتے ہیں، کیونکہ حج کے افعال بھی ایک طرح کی عبادت ہے اور اس حوالے سے علم نہ ہو تو اس کا سیکھنا فرض ہے اور علم نہ ہو تو علمائے سے معلوم کرنا فرض ہے، افسوس ہے کہ وہاں کے حجاج نہ علم سیکھتے ہیں نہ علمائے سے معلوم کرتے ہیں بلکہ اپنی مرضی سے عمل کرنا اور ایک تعداد ہے کہ وہ غلط مسئلہ بتانے میں خوف نہیں کرتے ہیں جبکہ حج کے مسائل نہ لوگوں کے عمل سے، نہ سوچ سے، نہ قیاس سے، بلکہ حج کے مسائل تو قیفی ہے، ان مسائل میں جن لوگوں نے قیاس کیا تو ایک تعداد ہے انھوں نے غلطی کی۔

ہمارے ہاں جمعیت اشاعت الہدیت (پاکستان) کے زیر اہتمام نور مسجد میٹھا دار میں پچھلے کئی سالوں سے ہر سال باقاعدہ تربیت حج کے حوالے سے نشستیں ہوتی ہیں، اسی لئے لوگ حج و عمرہ کے مسائل میں ہماری طرف کثرت سے رجوع بھی کرتے ہیں، اکثر تو زبانی اور بعض تحریری جواب طلب کرتے ہیں اور کچھ مسائل کہ جن کے لئے بانی ادارہ علامہ مولانا محمد عرفان ضیائی مدظلہ نے خود بھی اپنے ادارے میں قائم دارالافتاء کی جانب رجوع کیا تھا اور کچھ مفتی صاحب نے ۱۳۲۷ھ/ ۲۰۰۶ء اور ۱۳۲۸ھ/ ۲۰۰۷ء کے سفر حج میں مکہ مکرمہ میں تحریر فرمائے۔ پھر ۱۳۲۸ھ/ ۲۰۰۸ء اور ۱۳۳۰ھ/ ۲۰۰۹ء کے سفر حج میں اور کچھ



کراچی میں مزید فتاویٰ تحریر ہوئے، اس طرح اس دارالافتاء سے مناسک حج و عمرہ اور اس سفر میں پیش آنے والے مسائل کے بابت جاری ہونے والے فتاویٰ کو علیحدہ کیا گیا اور اُن میں سے جن کی اشاعت کو ضروری جانا اس مجموعے میں شامل کر دیا اور چھ حصے اس سے قبل شائع کئے جو ۱۴۳۰ھ/۲۰۰۹ء تک کے فتاویٰ تھے بعد کے فتاویٰ کو جب جمع کیا گیا تو ضخامت کی وجہ سے اُن میں سے کچھ فتاویٰ حصہ ہفتم میں ۱۴۳۳ھ/۲۰۱۲ء پھر حصہ ہشتم ۱۴۳۴ھ/۲۰۱۳ء میں شائع کئے گئے اور پھر حصہ نہم میں ۱۴۳۴ھ/۲۰۱۳ء اور ۱۴۳۵ھ/۲۰۱۴ء کے فتاویٰ ۱۴۳۶ھ/۲۰۱۵ء میں شائع کئے۔ اب ۱۴۳۷ھ/۲۰۱۵ء کہ جس میں مفتی صاحب قبلہ کسی مجبوری کی وجہ سے حج کے لئے نہ جاسکے لیکن لوگ فون پر اور نیٹ پر ان سے یا حاجیوں کے عزیز جو کراچی میں تھے وہ بالمشافہ ان سے رابطہ کر کے مسائل حج معلوم کرتے رہے آپ کچھ زبانی دیئے اور کچھ تحریری جوابات لکھتے رہے وہ فتاویٰ اور ۱۴۳۷ھ/۲۰۱۶ء میں دوران حج لکھے گئے فتاویٰ کو ترتیب دیا گیا۔

گیارہ حصوں میں جہاں جہاں عورتوں کے مسائل کے جوابات لکھے ہیں اُن سب کو ایک رسالہ میں جمع کیا ہے ان میں قرآن و حدیث کے علاوہ جتنی عبارت تھیں ان کو حذف کیا، صرف ترجمہ باقی رکھا اور کئی جگہ طویل فتاویٰ کو مختصر کیا تاکہ پڑھنے والوں کے لئے آسانی ہو اور رسالہ کا حجم بھی زیادہ نہ ہو اور ایک عورت کو اس مبارک سفر میں جو مسئلہ درپیش ہوگا وہ خود پڑھ کر اس کا حل نکالنا آسان ہوگا، کیونکہ عورت اپنے مسائل مفتیانِ کرام سے معلوم کرنے میں حیا محسوس کرتی ہے اور اگر اس کے ساتھ شوہر نہ ہو، والد یا بھائی ہو تو ان کو بتانے میں شرم محسوس کرتی ہے اور اس طرح اپنا مسئلہ ایسے لوگوں سے دریافت کرتی ہے جو مسئلہ بتانے کے اہل نہیں ہوتے ہیں تو اس لیے ضرورت محسوس کی گئی

کہ اس کو ایک ساتھ جمع کر لیا جائیں۔ بظاہر یہ کام بہت آسان تھا مگر جب یہ کام شروع کیا تو اس کا احساس ہوا یہ کام کتنا مشکل تھا۔

میں قبلہ استاذ محترم شیخ الحدیث مفتی محمد عطاء اللہ نعیمی دامت برکاتہم العالیہ کا بے حد مشکور ہوں کہ آپ نے مجھے یہ کام کرنے کی اجازت رحمت فرمائی اور ساتھ ساتھ رہنمائی بھی کی اور مفتی صاحب میرے محسن ہیں اور پیارے انداز میں تربیت فرماتے ہیں۔

ادارہ جمعیت اشاعتِ اہلسنت اسے اپنے سلسلہ اشاعت نمبر 291 پر شائع کرنے کی سعادت حاصل کر رہا ہے۔ اللہ تعالیٰ مصنف و اشاعت کنندگان کو جزائے خیر عطا فرمائے اور دین متین کی ترویج و اشاعت میں روز افزوں ترقی فرمائے۔ آمین

محمد شہزاد عطاری الدینی

## احرام

کراچی سے جانے والی عورت احرام کی نیت کہاں سے کرے؟

استفتاء: کیا فرماتے ہیں علمائے کرام کہ حج و عمرہ میں احرام کی صورت میں شرعی پردہ عورت نہیں کر سکتی تو حج و عمرہ میں احرام کراچی ہی سے پہن لینا چاہئے یا عمرہ کے وقت وہاں پر۔ اگر احرام پہن کر نیت جہاز میں بھی کریں تو بھی جہاز کے سفر اور ایئر پورٹ پر جگہ جگہ بے پردگی ہو سکتی ہے اس کا کیا حل ہونا چاہئے اور بالخصوص اس صورت میں جب عورت شرعی پردہ کرتی ہو اور مدنی برقعہ پہنتی ہو؟

(السائل: بنت سلیمان، کھارادر کراچی)

باسمہ تعالیٰ و تقدس التجواب: صورت مسئلہ میں احرام کی نیت میقات سے قبل ہی کرنی ہوگی، چاہے وہ اپنے گھر سے کرے یا کراچی ایئر پورٹ سے کرے، یا جہاز میں سوار ہو کر کرے، یا جہاز اڑنے کے بعد کرے، مگر دوران سفر ہی چونکہ ہوائی جہاز میقات سے گزرتا ہے اور میقات کے گزرنے کا صحیح پتہ نہیں چلے گا لہذا اسے جہاز کے پرواز کرنے سے پہلے یا پرواز کرنے کے تھوڑی دیر بعد احرام کی نیت کر لینی چاہئے کیونکہ میقات سے بغیر احرام کے گزرتا جائز نہیں جیسا کہ حدیث شریف میں ہے:

”لَا يُحَاوِزُ أَحَدُ الْمَيْقَاتِ إِلَّا مُحَرِّمًا الْحَدِيثَ“

یعنی، کوئی میقات سے بغیر احرام کے نہ گزرے۔

میقات سے احرام باندھنا حج کے واجبات میں سے ہے جیسا کہ علامہ حسن بن عمار شرنبلالی حنفی متوفی ۱۰۶۹ھ لکھتے ہیں:

یعنی، میقات سے احرام کی ابتداء حج کے واجبات سے ہے۔

اور میقات وہ مقام ہے جہاں سے حرم مکہ کو جانے والا بغیر احرام کے نہیں گزر سکتا خواہ وہ حج و

عمرہ کا ارادہ رکھتا ہو یا نہ رکھتا ہو،

اور علامہ عبدالغنی میدانی تلمیذ علامہ ابن عابدین شامی لکھتے ہیں:

مواقیت وہ جگہیں ہیں جہاں سے مکہ مکرمہ جانے کا ارادہ رکھنے والے انسان کو حج و عمرہ میں سے کسی ایک کے احرام کے بغیر گزرنا جائز نہیں۔ ۱

عورت حالت احرام میں اپنا چہرہ کھلا رکھے گی کیونکہ نبی کریم ﷺ نے حُرْمَہ کو نقاب کرنے سے منع فرمایا ہے جیسا کہ ابوداؤد میں حدیث شریف ہے:

عن ابن عمر أَنَّهُ سَمِعَ رَسُولَ اللَّهِ ﷺ "نَهَى النِّسَاءَ فِي إِحْرَامِهِنَّ عَنِ النَّقَابِ الْخ" ملخصاً۔ ۲

یعنی: حضرت ابن عمر رضی اللہ تعالیٰ عنہما سے مروی ہے کہ آپ صلی اللہ علیہ وسلم سے سنا کہ آپ صلی اللہ علیہ وسلم نے عورتوں کو احرام میں نقاب سے منع فرمایا۔ الخ ملخصاً

دوسری حدیث میں ہے کہ

عن ابن عمر عن النبي ﷺ "الْمُحْرِمَةُ لَا تَنْتَقِبُ" الخ۔ ۳  
یعنی، نبی کریم صلی اللہ علیہ وآلہ وسلم نے فرمایا کہ "عورت احرام میں نہ نقاب ڈالے، الخ۔

اور انتقاب کہتے ہیں اس پردے کو جو چہرے پر ڈالا جاتا ہے یا اس سے کسی نفیس چیز کو چھپایا جائے۔ "بخاری شریف" میں ہے کہ اُمّ المؤمنین سیدہ عائشہ رضی اللہ عنہا فرماتی ہیں:

لَا نَلْثَمُ وَلَا تَنْبَرُقُ۔ ۴

یعنی، عورت بحالت احرام اپنے ہونٹ نہ چھپائے اور نہ برقع ڈالے۔

۱ (اللباب شرح الكتاب على هامش الجوهره النيرة، كتاب الحج، ۱/۱۹۳)

۲ (سنن أبي داود، باب ما يلبس المحرم، ص ۲۸۳، الحديث: ۱۸۲۷)

۳ (سنن أبي داود، كتاب المناسك، باب ما يلبس المحرم، ۲/۲۸۳، الحديث: ۱۸۲۵-۱۸۲۶)

امام ابو بکر بن علی حدادی حنفی متوفی ۸۰۰ھ لکھتے ہیں:

یعنی عورت حالت احرام میں سلے ہوئے کپڑوں اور موزوں سے جو چاہے پہنے مگر وہ اپنا چہرہ نہیں ڈھکے گی کیونکہ نبی کریم صلی اللہ علیہ وسلم کا فرمان ہے: ”عورت کا احرام اس کے چہرے میں ہے“۔

جب یہ ثابت ہو گیا کہ بحالت احرام عورت کے منہ چھپانا حرام و ناجائز ہے تو ایک قاعدہ ہے وہ یہ کہ ”جو باتیں احرام میں ناجائز ہیں وہ اگر کسی عذر سے یا بھول کر ہوں تو گناہ نہیں مگر ان پر جو شرعی جرمانہ مقرر ہے ہر طرح دینا ہوگا اگرچہ بے قصد ہوں یا سہوایا جبراً یا سوتے میں ہوں اس سے معلوم ہوا کہ اگر قصد اہوں تو گناہ بھی ہے۔

اب دیکھنا یہ ہے کہ عورت کتنا منہ چھپائے اور کتنا عرصہ چھپائے تو شرعی جرمانہ ہوگا چنانچہ امام اہلسنت امام احمد رضا لکھتے ہیں: مرد سار اسر یا چہارم سر یا مرد خواہ عورت منہ کی ٹکلی ساری یا چہارم، چار پہر یا زیادہ لگا تا رہ چھپائیں تو دم ہے اور چہارم سے کم، چار پہر تک یا چار سے کم اگرچہ سار اسر یا منہ تو صدقہ ہے اور چہارم سے کم چار پہر سے کم تک چھپائیں تو گناہ ہے کفارہ نہیں۔ ۵

یہ امر تو ثابت شدہ ہے کہ عورت بحالت احرام اپنا منہ نہیں چھپائے گی اگرچہ منہ گھلار کھنے میں فتنہ کا اندیشہ ہے جیسا کہ امام ابوالحسن علی بن ابی بکر مرغینانی حنفی متوفی ۵۹۳ھ لکھتے ہیں:

یعنی، کیونکہ عورت اپنے چہرے کو نہیں ڈھکے گی اگرچہ کھولنے میں فتنہ

ہے۔ ۶

اور عورت کو برقع پہننا ممنوع نہیں بلکہ منہ چھپانا منع ہے لہذا جہاں بھی برقع سے منع مذکور ہو وہاں مراد منہ کا چھپانا ہے، جیسا کہ ”فیوض الباری“ میں ہے کہ عورت کو بحالت احرام

برقع پہننا جائز ہے جب کہ اس کے چہرے پر نہ آئے صرف سر پر ہے۔ جب معلوم ہوا کہ شریعت مطہرہ کا مقصود یہی ہے کہ خمر نہ کا چہرہ گھلا رہے جیسا کہ نبی کریم صلی اللہ علیہ وسلم نے ارشاد فرمایا کہ ”عورت کا احرام اس کے چہرے میں ہے“۔ اسی طرح دوسری احادیث اور عبارات فقہاء بھی اس کی تائید کرتی ہیں۔

باقی رہا بے پردگی سے بچنا تو حدیث شریف میں ہے کہ اُمّ المؤمنین سیدہ عائشہ صدیقہ رضی اللہ عنہا فرماتی ہیں کہ

”كَانَ الرُّكْبَانُ يَمُرُّونَ بِنَا وَنَحْنُ مَعَ رَسُولِ اللَّهِ ﷺ مُحَرِّمَاتٌ فَإِذَا جَازَوْا بِنَا سَدَلَتْ إِحْدَانَا جِلْبَابَهَا مِنْ رَأْسِهَا عَلَى وَجْهِهَا فَإِذَا جَاوَزُونَا كَشَفْنَاهُ“ ۱۱

یعنی، جب سوار ہمارے پاس سے گزرتے اور ہم ازواج مطہرات رسول اللہ صلی اللہ علیہ وسلم کے ساتھ احرام کی حالت میں تھیں جب وہ گزرتے تو ہم میں سے ہر ایک پردے کو اپنے سر سے چہرے پر لٹکالیتی جب وہ گزر جاتا تو ہم کھول دیتی تھیں۔

اس سے بوقت ضرورت چہرے کا پردہ کرنے کا جواز ثابت ہوتا ہے لیکن یہ بات ذہن میں رہے کہ ازواج مطہرات بحالت احرام نبی کریم صلی اللہ علیہ وسلم کے ساتھ موجود تھیں جب کوئی اجنبی گزرتا وہ پردہ سر سے لٹکاتی تھیں۔ جب وہ گزر جاتا تھا دیتیں ظاہر ہے کہ حج میں یہ فعل بار بار ادا کرتی ہوں گی اس میں حرج تھا تکلیف تھی باوجود اس کے نبی کریم صلی اللہ علیہ وسلم نے انہیں مستقل پردہ کرنے کی اجازت نہ دی اور نہ ہی اس سے منع فرمایا تو اس سے ثابت ہوا کہ خمر نہ منہ گھلا رکھے بوقت ضرورت کسی چیز سے پردہ کر لے پھر ہٹا دے، اور وہ چیز چہرے سے دُور رہے، بہتر ہے کہ وہ کپڑا وغیرہ نہ ہو کیونکہ کپڑے میں چہرے کے ساتھ مس کرنے کا احتمال زیادہ ہوتا ہے بلکہ کوئی سخت چیز ہو جیسا کہ امام اہلسنت امام احمد رضا حنفی

۱۱ (فیوض الباری شرح صحیح البخاری ۱/۱۳۱)

فرماتے ہیں:

تنبیہ: احرام میں منہ بچھپانا عورت کو بھی حرام ہے تا حرم کے آگے کوئی  
پنکھا وغیرہ منہ سے بچا ہوا سامنے رکھے۔ ۱۲

واللہ تعالیٰ اعلم بالصواب

حیض و نفاس کے سوا تاخیر طواف زیارت اور دم کا حکم

استفتاء: کیا فرماتے ہیں علماء دین و مفتیان شرع متین اس مسئلہ میں کہ ایک  
خاتون کو بخار ہو گیا اس لئے وہ طواف زیارت بارہ ذوالحجہ کی مغرب تک نہ کر پائی اور ہم نے سنا  
ہے کہ عورتوں کو مجبوری کی حالت میں اس کی اجازت ہوتی ہے اور وہ طواف زیارت بارہ تاریخ  
کے غروب آفتاب کے بعد کر لیں تو ان پر دم لازم نہیں ہوتا۔

(السائل: محمد انعام از طائف)

بسمہ تعالیٰ و تقدس الجواب: بارہ ذوالحجہ کے غروب آفتاب تک  
طواف زیارت نہ کرنے کی وجہ عورت پر حیض و نفاس یا ایسا عذر شرعی متحقق ہو گیا ہو تو ان صورتوں  
میں دم نہیں ہوتا ہے۔

چنانچہ مخدوم محمد ہاشم ٹھٹھوی حنفی متوفی ۱۱۷۷ھ لکھتے ہیں:

حائضہ (اور نفاس والی عورت) کو تمام افعال حج و عمرہ کی ادائیگی جائز  
ہے جیسے احرام باندھنا، وقوف عرفات، صفا و مروہ کے مابین سعی وغیرہ  
سوائے طواف کعبہ کے کہ وہ جائز نہیں اور حائضہ کے لئے اس کے عدم  
جواز سے مراد اس کے اس فعل کا حرام ہونا ہے۔ ۱۳

اسی لئے طواف زیارت میں تاخیر کی وجہ سے دم کا لازم نہ ہونا انہی دو حالتوں کے  
ساتھ خاص ہے چنانچہ علامہ ابو منصور محمد بن مکرم بن شعبان کرمانی حنفی متوفی ۵۹۷ھ لکھتے ہیں:  
حیض اور نفاس کے عذر کے سبب طواف زیارت کو اس کے (واجب)



ایام سے مؤخر کرنے کی وجہ سے عورت پردم لازم نہیں ہوتا کیونکہ وہ اس میں معذور ہے۔ ۱۳

اور ان دو حالتوں کے علاوہ جمیع حالات میں عورت کے لئے وہی حکم ہے جو مرد کے لئے کہ طواف زیارت کو اس کے واجب وقت سے مؤخر کرنے کی صورت میں اس پردم لازم ہوگا جس طرح مرد ایسا کرے تو اس پردم لازم آتا ہے۔

ایک اور صورت جو ہم نے اپنے فتاویٰ حج و عمرہ کے حصے میں لکھی تھی کہ منیٰ میں حادثہ ہوا تھا تو ضرورت شرعیہ کی وجہ سے تاخیر کی وجہ سے دم نہ ہونے کا حکم دیا ہے۔  
باقی رہا بخاریہ عذر قابل قبول نہیں ہے لہذا تاخیر ہونے کی وجہ سے دم ہوگا۔

واللہ تعالیٰ اعلم بالصواب

یوم الثلاثاء، ۱۳ ذوالحجۃ ۱۴۲۷ھ، ۲ يناير ۲۰۰۷ م (336-F)

### مسعی

مسعی مسجد الحرام کی حد و دیوار میں ہے یا خارج اور ایام میں وہاں جانا کیسا

استفتاء: کیا فرماتے ہیں علماء دین و مفتیان شرع متین اس مسئلہ میں کہ مسعی (سعی کی جگہ) مسجد الحرام کی حدود کے اندر ہے یا خارج، اور عورت حیض اور نفاس کی حالت میں اس جگہ جاسکتی ہے؟

باسمہ تعالیٰ و تقدس الجواب: مسعی مسجد الحرام سے خارج ہے، چنانچہ امام محمد بن اسحاق خوارزمی حنفی متوفی ۸۲۷ھ لکھتے ہیں:

یعنی، جان لیجئے کہ بیت اللہ مسجد الحرام کے وسط میں ہے اور مسجد الحرام مکہ معظمہ کے وسط میں ہے، اور صفا مشرق کی جانب مسجد الحرام سے خارج ہے اور صفا جنوب میں ہے اور مروہ اسی طرح (مسجد الحرام سے خارج) جانب شمالی میں ہے۔ لہذا معلوم ہوا کہ مسعی

(سعی کی جگہ) مسجد سے خارج ہے۔ ۱۵۔

اور سعی جب مسجد سے خارج ہے تو حائضہ و نساء عورت کو وہاں جانے کی ممانعت بھی نہیں کیونکہ ممانعت تو دخول مسجد سے ہے۔

### حالت حیض میں سعی کا حکم

استفتاء: کیا فرماتے ہیں علماء دین و مفتیان شرع متین اس مسئلہ میں کہ عورت نے طواف زیارت کر لیا اور اس کو ماہواری شروع ہو گئی تو کیا وہ اس حالت میں سعی کر سکتی ہے اور اگر وہ اس حال میں سعی کر لے تو اس پر کچھ لازم تو نہیں آئے گا؟

(السائل: محمد سہیل قادری از بلیک جی گروپ، مکہ مکرمہ)

باسمہ تعالیٰ و تقدس الجواب: صورت مسئلہ عورت اس حالت میں صفا و مردہ کی مابین سعی کر سکتی ہے اور اگر کر لے تو نہ اس پر کچھ لازم ہوگا اور نہ ہی وہ گنہگار ہوگی، چنانچہ مخدوم محمد ہاشم ٹھٹھوی حنفی متوفی ۱۱۷۷ھ لکھتے ہیں:

عورت کو جمیع افعال حج و عمرہ کی ادائیگی جائز ہے جیسے احرام باندھنا، وقوف عرفات اور صفا و مردہ کے مابین سعی کرنا وغیرہا سوائے طواف کعبہ کے۔ ۱۶۔

خلیفہ امام اہلسنت حضرت مولانا محمد سلیمان اشرف لکھتے ہیں:

کیونکہ سعی کے لئے طہارت واجب نہیں مستحب ہے اس لئے حائض و نساء اور جنبی کو بھی سعی کی اجازت ہے، قاعدہ کلیہ طہارت و عدم طہارت کا مناسک حج میں یہ ہے کہ جو اعمال مسجد الحرام میں ادا ہوں گے اُن کے لئے طہارت واجب ہے اور جو اعمال مسجد الحرام سے خارج

ادا کئے جائیں گے ان کے لئے طہارت مستحب و مستحسن ہے۔ (رسالہ الحج، ص: ۱۱۰)

واللہ تعالیٰ اعلم بالصواب

یوم الثاء، ۱۳ ذوالحجہ ۱۴۲۷ھ، ۲۷ دسمبر ۲۰۰۷ء (337-F)

### حیض کا اختتام اور منیٰ میں غسل کی صورت

استفتاء:- کیا فرماتے ہیں علماء دین و مفتیان شرع متین اس مسئلہ میں کہ اگر حیض کا اختتام منیٰ میں ہو تو عام روٹین میں عورت کو اسی وقت نہانا ہوتا ہے وہاں غسل خانوں کی نوعیت کے پیش نظر عورت کیا کرے؟

(السائل: خواتین از لیبیک حج گروپ، مکہ مکرمہ)

باسمہ تعالیٰ و تقدس الجواب: منیٰ، عرفات یا مزدلفہ میں ادا کئے جانے والے مناسک حج میں سے کوئی بھی ایسا نہیں ہے جو حالت حیض میں یا حیض ختم ہونے کے بعد غسل نہ کرنے کی حالت میں ادا نہ ہو سکے اور نماز کی ادائیگی حالت حیض میں ویسے ہی ممنوع ہے اور حیض کے ختم ہونے کے بعد نماز ادا کرنے کے لئے عورت پر فرض ہے کہ وہ غسل کرے کیونکہ بغیر غسل کے نماز نہ ہوگی اور وہاں موجود غسل خانوں میں غسل کیا جاسکتا ہے صرف نماز کے اوقات میں رش ہوتا ہے دیگر اوقات میں بھیڑ نہیں ہوتی اور جہاں تک غسل خانوں میں بدن یا کپڑوں کے ناپاک ہونے کا احتمال ہے تو اس کے لئے غسل سے قبل غسل خانے کو پانی سے دھولیا جائے۔

واللہ تعالیٰ اعلم بالصواب

یوم الأحد، ۴ ذوالحجہ ۱۴۲۷ھ، ۲۴ دسمبر ۲۰۰۶ء (318-F)

منیٰ میں غسل فرض ہونے کی صورت میں تیمم کرنے کا حکم

استفتاء: کیا فرماتے ہیں علماء دین و مفتیان شرع متین اس مسئلہ میں کہ سردی کا موسم ہے اور منیٰ میں گرم پانی موجود نہ ہو تو ایک خاتون کا کہنا ہے ٹھنڈے پانی سے جوڑوں، درد شروع ہو جاتا ہے اور جسم اکڑ جاتا ہے جس سے بڑی تکلیف ہوتی ہے اب اُسے اگر ماہواری کے بند ہونے پر غسل کرنا ہو تو کس طرح پاک ہوگی، کیا تیمم کی اجازت ہے۔

(السائل: خاتون ازلیک حج گروپ، مکہ مکرمہ)

باسمہ تعالیٰ و تقدس الجواب: صورت مسئلہ میں سوال سے ظاہر ہے کہ ٹھنڈا پانی نقصان کرتا ہے گرم پانی نہیں کرتا تو اس صورت میں گرم پانی۔ غسل ضروری ہوگا، تیمم جائز نہیں اور فی زمانہ موسم سرما میں منیٰ میں گرم پانی موجود ہوتا ہے اگر زیادہ گرم نہ ہو تو ٹھنڈا بھی نہیں ہوگا اور اگر غسل خانہ میں موجود پانی گرم نہ ہو تو پانی گرم کیا جاسکتا ہے۔ پھر بھی شک ہو کہ گرم پانی میسر آئے گا یا نہیں تو ایک عدد بالٹی یا سب اور الیکٹرک ہیٹر سانھ لے جایا جا سکتا ہے، اور وہاں پر بجلی موجود ہوتی ہے اس سے پانی گرم کیا جا سکتا ہے اور پھر چند خیموں کے بعد ایک کچن بنا ہوا ہے جہاں ایام منیٰ میں کھانا وغیرہ پکاتا ہے عورت اپنے محرم یا شوہر کے ذریعے وہاں سے پانی گرم کروا سکتی ہے۔ یہ بھی نہ ہو تو اگر عورت منیٰ میں ہے تو منیٰ سے مکہ دور نہیں مکہ آکر غسل کر سکتی ہے بہر حال اُسے غسل کرنا ہوگا۔ ہاں اگر کسی ایسی جگہ ہو جہاں گرم پانی کے حصول پر قدرت نہ ہو اور ٹھنڈا پانی ضرور دیتا ہو تو تیمم جائز ہوگا۔ اس صورت میں غسل کے لئے تیمم کرنا جائز ہوگا اور گرمی کے موسم یا گرمی کے وقت پانی ضرور نہ دیتا ہو تو ایسے وقت میں تیمم کرنا جائز نہ ہوگا بلکہ غسل لازم ہوگا، چنانچہ صدر الشریعہ محمد امجد علی متوفی ۱۳۶۷ھ لکھتے ہیں:

پیارے میں اگر ٹھنڈا پانی نقصان کرتا ہے اور گرم پانی نقصان نہ کرے تو گرم سے وضو اور غسل ضروری ہے، ہاں اگر ایسی جگہ ہو کہ گرم پانی نہ مل سکے تو تیمم کرے۔ یونہی ٹھنڈے وقت میں وضو یا غسل نقصان کرتا ہے اور گرم وقت میں نہیں، تو ٹھنڈے وقت تیمم کرے اور پھر جب گرم وقت

آئے تو آئندہ نماز کے لئے وضو کر لینا چاہئے جو نماز اس تیمم سے پڑھ لی  
اس کے اعادہ کی حاجت نہیں۔ ۱۷

واللہ تعالیٰ اعلم بالصواب

یوم الأحد، ۴ ذوالحجۃ ۱۴۲۷ھ، ۲۴ دسمبر ۲۰۰۶ م (321-F)

### تقصیر میں ایک پورے سے کم بال کٹوانے کا حکم

استفتاء:- کیا فرماتے ہیں علماء دین و مفتیان شرع متین اس مسئلہ میں کہ ایک خاتون نے افعال عمرہ پورے کرنے کے بعد اپنے سر کے چند بال تقریباً 30، 35 ہوں گے ایک پورے کے برابر کٹوائے اس کے بعد اس نے احرام کی پابندی ختم کر دی اور اسے ابھی بارہ گھنٹے نہیں گزرے ہوں گے اب پوچھنا یہ ہے کہ کیا وہ اتنے بال کٹوانے سے احرام سے باہر ہو گئی یا نہیں اگر نہیں ہوئی تو اس پر کیا لازم ہے، جب کہ اس نے سوائے بے خوشبو کے صرف سے کپڑے دھونے اور رات کو سونے کے اور جس میں منہ ڈھکا ہوگا کچھ نہیں کیا؟

باسمہ تعالیٰ و تقدس الجواب: صورت مسئلہ میں اس عورت پر لازم ہے کہ وہ پہلی فرصت میں تقصیر کروائے کہ پورے سر کے بال جمع کر کے تین حصے کر لیں پھر ایک حصہ کو لے کر انگلی کے پورے سے کچھ زائد کاٹ دے کیونکہ جس طرح اس نے بال کٹوائے تھے وہ تقصیر کے لئے کافی نہیں، اس کے بعد سونے میں منہ ڈھکنے کی وجہ سے اس پر ایک صدقہ لازم ہوگا جو اگر مکرمہ ہی میں ادا کرنا چاہیں تو اس سال (یعنی ۱۴۲۸ھ - ۲۰۰۶ م) کے حساب سے صدقہ تقریباً پانچ ریال ہوگا نیز اسے اپنے شہر جا کر جو وہاں فطرے کی رقم بنتی ہے اپنی کسی کزن، بیٹا، صدقہ ادا کر سکتی ہے، یہ اس صورت میں ہے جب کہ پورے چار پہر یعنی 12 گھنٹے منہ ڈھکنا نہ پایا گیا ہو ورنہ دم لازم ہوگا۔ اور بے خوشبو کے صرف سے کپڑے دھونے میں کچھ کفارہ لازم نہ آئے گا۔ ہاں اگر کوئی بے خوشبو کے صابن یا صرف کے استعمال کے وقت میل

چھڑانے کی نیت کرے گا تو مکروہ تنزیہی ہوگا کہ جس پر کوئی کفارہ لازم نہیں آتا۔

واللہ تعالیٰ اعلم بالصواب

یوم الإثنين، ۵ ذوالحجۃ ۱۴۲۷ھ، ۲۵ دسمبر ۲۰۰۶ م (۳۳۰-۴)

### عورت کا تقصیر سے قبل کنگھی کرنا

استفتاء: کیا فرماتے ہیں علماء دین و مفتیان شرع متین اس مسئلہ میں کہ میں اپنی اہلیہ کے ساتھ مسجد عائشہ گیا ہم نے وہاں سے عمرہ کا احرام باندھا مکہ آ کر طواہ کعبہ کیا اور سعی بھی کر لی اب میری بیوی نے تقصیر سے قبل اپنے بالوں کو کنگھی دی تاکہ بال بیدھے ہو جائیں پھر قصر کروایا تو کیا اس صورت میں اس پر کچھ لازم آئے گا؟

(السائل: ایک حاجی، مکہ مکرمہ)

باسمہ تعالیٰ و تقدس الجواب: صورت مسئلہ میں دیکھا جائے گا کہ کنگھی سے بال ٹوٹے ہیں یا نہیں، اگر نہ ٹوٹے ہوں تو اس پر کچھ نہیں، سوائے اس کے کہ اس نے بُرا کیا کیونکہ قصر یا حلق سے قبل احرام برقرار رہتا ہے اور حالت احرام میں زینت ممنوع ہے اور کنگھی دینا زینت ہے، اور اس میں بال ٹوٹنے کا احتمال ہوتا ہے۔ اور اگر کنگھی دینے سے بال ٹوٹے ہوں تو دیکھا جائے گا کتنے ٹوٹے ہیں اگر ایسا یا دو یا تین ہوں تو ہر بال کے بدلے کھجور صدقہ کرے، یا مٹھی بھر گندم صدقہ کرے اور اگر تین سے زائد ہوں تو صدقہ فطر کی مقدار گندم یا جو یا ان کی قیمت صدقہ کرنا لازم ہوگی اور یہ مقدار چوتھائی سرتک رہتی ہے۔ پتہ اتنی سر کی مقدار ہونے پر دم لازم آتا ہے۔ چنانچہ مخدوم محمد ہاشم ٹھٹھوی حنفی متوفی ۱۲۷۷ھ لکھتے ہیں:

پس اگر تین بال تک ہوں تو ایک مٹھی گندم دے دے، یا ہر بال کے عوض

ایک کھجور صدقہ دے، اور اگر تین بالوں سے زائد گریں نصف صاع

گندم صدقہ دے، یہ مقدار چوتھائی سر یا داڑھی کے بقدر نہ ہو تو نصف

صاع (یعنی تقریباً دو کلو گرام) گندم ہی دیا جائے گا، چوتھائی کی مقدار کو

پہنچ جائے تو بہرین زح کر نی لازم ہوگی۔ ۱۸۔

اللہ تعالیٰ اعلم بالصواب

یوم الجمعہ ۲۴ ذوالحجہ ۱۴۲۲ھ ۲۲ دسمبر ۲۰۰۶ م (۲۰۱۱-۲۰۱۲)

محرّمہ کا بھولے سے قلیل مدت کے لئے اپنے چہرے کو کپڑے

یا ٹشو پیپر سے چھپانا چھپانا

استفتاء: کیا فرماتے ہیں علماء دین و مفتیان شرع متین اس مسئلہ میں کہ محرّمہ نے بھولے سے کپڑے سے منہ صاف کیا اور اس کا کچھ یا پورا منہ کچھ وقت کے لئے چھپ گیا تو اس صورت میں اس پر کچھ لازم آئے گا یا نہیں؟ اور اگر ٹشو پیپر وغیرہ سے ناک صاف کرنے کی حاجت پیش آجائے تو وہ ناک کو کس طرح صاف کرے اور اگر چہرے پر پسینہ شدید ہو تو اسے ٹشو پیپر وغیرہ سے کیسے صاف کرے؟

(السائل: C/O محمد عارف عطاری، ماکہ مکرمہ)

باسمہ تعالیٰ و تقدس الجواب: منہ کی نقلی پوری چھپے یا چوتھائی اگر لگا تار چار پہر ہو تو دم لازم آتا ہے اس سے کم ہو تو صدقہ چنانچہ صدر الشریعہ محمد امجد علی متوفی ۱۳۶۷ھ "سنوای عالمگیری" کے حوالے سے لکھتے ہیں۔

مرد یا عورت نے منہ کی نقلی ساری یا چہارم چھپائی یا مرد نے پورا یا چہارم سر چھپایا تو چار پہر یا زیادہ لگا تار چھپانے میں دم ہے اور کم میں صدقہ اور چہارم سے کم کو چار پہر تک چھپایا تو صدقہ ہے اور چار پہر سے کم میں کفارہ نہیں مگر گناہ ہے۔ ۱۹۔

اس صورت میں اس نے یا تو پورے یا چوتھائی چہرہ کو چھپایا ہوگا اور ظاہر ہے کہ چہرہ کا چھپانا قلیل مدت کے لئے پایا گیا اس لئے اس پر صرف صدقہ لازم ہوگا۔ اور اگر چوتھائی چہرہ

۱۸ (حیاء القلوب فی زیارة الحجوب، باب اول فصل ششم در بیان محرمات احرام ص: ۸۵)

۱۹ (بہار شریعت، جرم اور ان کے کفارے کا بیان - ۵۰۲ تا ۵۰۱/۱۶۸)



سے کم چہرہ کو چھپانا پایا گیا اور مدت قلیل ہے تو اس پر صدقہ بھی لازم نہ ہوگا۔

یاد رہے کہ لزوم جزا میں چہرے کا اپنے فعل سے چھپنا اور کسی دوسرے کے فعل سے چھپنا ایک ہی حکم رکھتا ہے ہاں لزوم گناہ میں دونوں میں فرق ہے کہ پہلی صورت میں میں منظور احرام کا مرتکب ہونے کی وجہ سے گنہگار ہوگا جب کہ دوسری صورت میں گنہگار نہ ہوگا۔

اور بے خوشبو کے نشو و پیر وغیرہ سے بوقت حاجت ناک صاف کرنے میں حرج نہیں جب کہ صاف کرتے وقت نشو و پیر چوتھائی چہرے کو نہ چھپائے تو حرم کو چاہئے کہ ایسی صورت میں کامل احتیاط سے کام لے نشو و پیر وغیرہ کو ایک جگہ جمع کر کے تہہ کر لے تاکہ چہرے پر پھیلنے سے چہرہ کے ڈھکنے کا احتمال نہ رہے اور ناک کے اسی مقام پر اُسے لگائے جہاں اس نے صاف کرنی ہے۔ اسی طرح اگر پسینہ وغیرہ پونچھنے کی حاجت پیش آئے تو بھی نشو و پیر کو ہاتھ سے جمع کر کے یکے بعد دیگرے چہرے کے تھوڑے تھوڑے حصے پر مس کرتا جائے اس طرح وہ پسینے کو خشک کر لے اُسے پھیلا کر پسینے کو صاف نہ کرے کہ اس میں چہرے کا ڈھکنا پایا جائے گا جو کہ احرام کی حالت میں مرد و عورت دونوں کے لئے ممنوع ہے۔

واللہ تعالیٰ اعلم بالصواب

یوم السبت، ۲۵ ذی القعدة ۱۴۲۷ھ، ۱۶ دسمبر ۲۰۰۶ م (294-F)

دوران سعی زوجین کا شہوت کے ساتھ ایک دوسرے کو چھونا

امستفتاء: کیا فرماتے ہیں علماء دین و مفتیان شرع متین اس مسئلہ میں کہ بیوی نے اپنے شوہر کا ہاتھ تھامے عمرہ کی سعی کر رہا تھا کہ اُسے شہوت پیدا ہو گئی، اس صورت میں اس کا عمرہ صحیح ہوا یا نہیں اور اس پر کیا لازم آئے گا؟

(السائل: ایک حاجی، مکہ مکرمہ)

باسمہ تعالیٰ و تقدس الجواب: صورت مسئلہ میں دم لازم ہوگا چنانچہ علامہ رحمت اللہ بن عبد اللہ سندھی حنفی متوفی ۹۹۳ھ اور ملا علی قاری حنفی متوفی ۱۰۱۳ھ لکھتے

یعنی، شہوت کے ساتھ مباشرت کی یا بوسہ لیا یا چھوا تو تمام صورتوں میں اس پر دم لازم ہے جیسا کہ مبسوط، ہدایہ، کافی، بدائع اور شرح الجمع وغیرہ میں ہے۔ ۲۰

اور اس فعل سے اگر عورت کو بھی لذت کا احساس ہوا ہو تو اس پر بھی دم لازم ہے چنانچہ صدر الشریعہ محمد امجد علی متوفی ۱۳۶۷ھ ”جوہرۃ النیرۃ“ کے حوالے سے لکھتے ہیں:

مرد کے ان افعال سے عورت کو لذت آئے تو وہ بھی دم دے۔ ۲۱

اور صدر الشریعہ محمد امجد علی متوفی ۱۳۶۷ھ ”در مختار“ اور ”رد المحتار“ (۵۵۴/۲) کے حوالے سے لکھتے ہیں:

مباشرت فاحشہ اور شہوت کے ساتھ بوس و کنار اور بدن کو مس کرنے میں دم ہے اگرچہ انزال نہ ہو۔ ۲۲

واللہ تعالیٰ اعلم بالصواب

یوم الخمیس، ۱ ذوالحجہ ۱۴۲۷ھ، ۲۱ دسمبر ۲۰۰۶ م (310-F)

عورت کن کن مردوں کے ساتھ سفر حج و عمرہ کے لئے جاسکتی ہے

استفتاء: کیا فرماتے ہیں علماء دین و مفتیان شرع متین اس مسئلہ میں کہ عورت اپنے داماد کے ساتھ حج یا عمرہ کے لئے جاسکتی ہے نیز کن کن کے ساتھ اس کا یہ سفر جائز ہے؟

(السائل: محمد سلیم برکاتی، کراچی)

باسمہ تعالیٰ و تقدس الجواب: داماد کے ساتھ نکاح ہمیشہ کے لئے

حرام ہو جاتا ہے اور عورت ہر اس مرد کے ساتھ سفر کر سکتی ہے جس کے ساتھ نکاح ہمیشہ کے لئے حرام ہو، چنانچہ علامہ فخر الدین عثمان بن علی زلیعی حنفی متوفی ۷۴۳ھ لکھتے ہیں:

عورت کے لئے جائز ہے کہ وہ ہر اس مرد کے ساتھ سفر کو نکلے کہ جس سے

۲۰ (المسلك المتقسط فی المنسلک المتوسط، باب الحنايات، فصل فی حکم دواعی الجماع۔ ص: ۳۸۰)

۲۱ (بہار شریعت، حج کا بیان، جرم اور ان کے کفارے کا بیان، ۱۰۶/۲۱۱)

۲۲ (بہار شریعت، حج کا بیان، جرم اور ان کے کفارے کا بیان، ۱۰۶/۲۱۱)

اس کا نکاح نسب یا رضاعت، یا مصاہرت (سسرالی رشتے) کی وجہ سے ہمیشہ کے لئے حرام ہے۔ ۲۳

لیکن عورت اگر جوان ہو تو اسے اپنے داماد سے دور رہنا ہی بہتر ہوتا ہے۔

واللہ تعالیٰ اعلم بالصواب

یوم السبت، ۲ جمادی الاولیٰ ۱۴۲۸ھ، ۱۹ مایو ۲۰۰۷ م (374-F)

### بغیر محرم کے سفر حج کا شرعی حکم اور حکومت کی حج پالیسی

الاستفتاء: محترم علامہ صاحب، عورت کے بغیر محرم کے سفر حج کی ادائیگی کا شرعی حکم اور حکومت کی حج پالیسی، اس کے بارے میں مدلل جواب عنایت فرمائیں۔ قرآن و حدیث اور ائمہ کے اقوال کی روشنی میں جواب دیں۔ مزید یہ کہ گذشتہ حکومتیں اور موجودہ حکومت نے جو اس سلسلے میں اقدام کئے انہیں بھی واضح کر کے ممنون فرمائیں۔ آیا حکومت کی پالیسی اسلام کے قوانین کے مطابق ہے یا نہیں اور اگر نہیں ہے تو اسے صحیح کرنے کیلئے اپنی ذاتی آراء سے نوازیں۔ مزید یہ کہ اس موضوع پر کن کتب سے استفادہ کیا جاسکتا ہے۔

(الساؤل: محمد حسین، از جامع مسجد ربانی، کھوکھر اپارٹمنٹ ۴، بلیر، کراچی)

بسم اللہ سبحانہ تعالیٰ و تقدس: جس عورت کو حج کے لئے شرعی سفر کرنا پڑے اور اس کے ساتھ اس کا شوہر یا محرم نہ ہو تو اس پر حج فرض نہیں۔

سفر کی قسمیں: کیونکہ سفر کی دو قسمیں ہیں: ایک اضطراری ہے اور دوسرا اختیاری۔ اضطراری سفر کا حکم یہ ہے کہ اس کے لئے محرم یا شوہر کی کوئی قید نہیں جیسا کہ علامہ شمس الدین سرخسی حنفی متوفی ۷۸۳ھ لکھتے ہیں:

”اور ہجرت کرنے والی عورت کا مسئلہ جدا ہے کیونکہ وہ اختیار انہیں بلکہ اضطرار انہیں حاصل کرنے کے لئے جارہی ہے۔ کیا تم نہیں دیکھتے کہ اگر اس کو راستہ میں مسلمانوں کا لشکر مل جائے اور اس کو چاہ اور امن

حاصل ہو جائے تو اب بغیر محرم کے جانا اس کے لئے جائز نہیں ہے اور پہلے اپنی جان بچانے کے لئے اس کا جانا اضطرار تھا۔“ ۲۴ اور اختیاری سفر کا حکم یہ ہے کہ بغیر محرم یا شوہر کے عورت تین دن یا اس سے زائد کا سفر نہیں کر سکتی اور حج کا سفر اختیاری ہے اضطراری نہیں۔

قرآن: قرآن میں ہے:

﴿لِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾ ۲۵

ترجمہ: اور اللہ کے لئے لوگوں پر اس گھر کا حج کرنا ہے جو اس تک چل سکے۔ (کنز الایمان)

اللہ تعالیٰ نے حج اس پر فرض فرمایا جو استطاعت رکھتا ہو تو جیسے کسی کے پاس زاوراہ نہ ہو تو اس میں حج کی استطاعت نہیں ہوتی، اور جو عاقل و بالغ نہ ہو اس میں بھی استطاعت نہیں ہوتی، اسی طرح وہ عورت جس کے ساتھ اس کا محرم یا شوہر نہ ہو اس میں بھی حج کی استطاعت نہیں کیونکہ عورت کو بغیر محرم یا شوہر کے سفر کرنا حرام ہے اور یہ اس وقت ہے جب عورت کو حج کے لئے شرعی سفر کرنا پڑے (یعنی عورت کی رہائش اور حرم مکہ کے درمیان تین دن یا پیدل سفر کی مسافت ہو)۔

احادیث: چنانچہ حدیث شریف میں ہے

۱۔ عن ابن عمر رضی اللہ عنہما أن رسول اللہ ﷺ قال: "لَا

تُسَافِرُ الْمَرْأَةُ ثَلَاثًا، إِلَّا وَمَعَهَا ذُو مَحْرَمٍ"۔ ۲۶

یعنی، حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا کوئی عورت بغیر محرم کے تین دن کا سفر نہ کرے۔

اور حج کا سفر اختیاری ہے اضطراری نہیں اس لئے اسے بغیر شوہر یا محرم کے جانا شرعاً جائز نہیں جیسا کہ مندرجہ بالا اجادیت سے ثابت ہے اور احناف کا یہی نظریہ ہے چنانچہ امام شمس الدین سرحسی حنفی متوفی ۷۸۳ھ لکھتے ہیں:

”ہمارے نزدیک بغیر شوہر یا محرم کے عورت کا سفر حج پر جانا جائز

نہیں۔“ ۲۷

اسی لئے احناف کے نزدیک محرم یا شوہر کا ساتھ ہونا عورت پر وجوب حج کی شرائط میں سے ہے یعنی جب عورت اور مکہ مکرمہ کے درمیان تین دن یا اس سے زیادہ کی مسافت ہو تو عورت پر حج فرض ہونے کے لئے شرط ہے کہ اس کے ساتھ شوہر یا اس کا محرم ہو اگر یہ شرط پائی گئی تو حج فرض ہوگا اور اگر نہ پائی گئی تو حج بھی فرض نہیں بالکل اسی طرح جیسے بالغ ہونا وجوب حج کی شرط ہے تو نابالغ پر حج فرض نہیں کیونکہ وجوب حج کی ایک شرط بلوغ مفقود ہے۔ چنانچہ علامہ نظام الدین حنفی متوفی ۱۱۶۱ھ لکھتے ہیں:

یعنی، وجوب حج کی شرائط میں سے عورت کے لئے محرم (یا شوہر) کا ساتھ ہونا ہے عورت چاہے جوان ہو یا بوڑھی جبکہ اس کے اور مکہ مکرمہ

کے مابین تین دن کی مسافت ہو اسی طرح ”محیط“ میں ہے۔ ۲۸

اور اس معاملے حکومت کی پالیسی بھی وہی ہے جو ہم احناف کا مذہب ہے یعنی قانوناً بھی ہر اس عورت کو حج کے سفر پر جانے کی اجازت نہیں دی جاتی جس کے ساتھ محرم یا شوہر نہ ہو۔ ہاں عورت اگر بغیر محرم کے حج کا سفر کر لیتی ہے تو گناہگار ہوگی مگر اس کا حج ادا ہو جائے گا، چنانچہ صدر الشریعہ محمد امجد علی ”جوہرہ“ کے حوالے سے لکھتے ہیں کہ:

عورت بغیر محرم یا شوہر کے حج کو گئی تو گناہگار ہوئی مگر حج کرے گی تو حج

ادا ہو جائے گا۔ ۲۹

نیز وہ عورت کہ جو استطاعت رکھتی ہے مگر اس کا کوئی محرم اپنے خرچ پر اس کے ساتھ جانے کے لئے تیار نہیں اس صورت میں عورت پر یہ لازم ہے کہ محرم کا نفقہ بھی برداشت کرے اور اگر وہ دونوں (یعنی اپنے اور ساتھ جانے والے محرم) کے سفری اخراجات پر قدرت نہیں رکھتی تو ایسی صورت میں اس پر حج کی ادائیگی فرض نہیں، چنانچہ صدر الشریعہ محمد امجد علی ”در مختار“ اور ”رد المحتار“ کے حوالے سے لکھتے ہیں کہ:

محرم کے ساتھ جائے تو اس (محرم) کا نفقہ عورت کے ذمہ ہے، لہذا اب یہ شرط ہے کہ وہ اپنے اور محرم کے نفقہ پر قادر ہو۔ ۳۰

واللہ تعالیٰ اعلم بالصواب

یوم الأربعاء، ۱۸ محرم الحرام ۱۴۲۳ھ، ۳ اپریل ۲۰۰۲ء (JIA-235)

عورتوں کا باواز بلند تبلیہ پڑھنا اور دعائیں مانگنا

استفتاء: کیا فرماتے ہیں علماء دین و مفتیان شرع متین اس مسئلہ میں کہ عورت احرام باندھنے کے بعد تبلیہ اور دعائیں کتنی آواز کے ساتھ پڑھے، بعض عورتوں کو دیکھا ہے خصوصاً طواف میں باواز بلند دعائیں پڑھتی ہیں، بسا اوقات تو ایک آگے زور سے پڑھ رہی ہوتی ہے باقی اس سے سن کر پڑھتی ہیں اور کبھی تو ایسا بھی ہوتا ہے کہ عورت و مرد طواف کر رہے ہوتے ہیں عورت آگے پڑھ رہی ہوتی ہے اور مرد اس سے سن کر اس کے ساتھ پڑھ رہا ہوتا ہے؟

(السائل: محمد سلیم گھانچہ، مکہ مکرمہ)

باسمہ تعالیٰ و تقدس الجواب: ان کا یہ فعل شرعاً ممنوع ہے کیونکہ عورت کی آواز بھی عورت ہے، چنانچہ علامہ ابو منصور محمد بن مکرم بن سفیان کرمانی متوفی ۵۹۷ھ لکھتے ہیں:

عورت تبلیہ کہتے ہوئے اپنی آواز کو بلند نہ کرے، کیونکہ مروی ہے کہ نبی صلی اللہ علیہ وسلم نے ایک عورت کی آواز سنی تو ارشاد فرمایا: ”حلق میں

درد ہو، یعنی درد پیدا کر دے اللہ تو اس عورت کے حلق میں درد ہو گیا،  
اور اس حدیث کے معنی یہ ہیں کہ عورت کی آواز قنہ کا سبب ہے۔ ۳۱  
اور مخدوم محمد ہاشم ٹھٹھوی حنفی متوفی ۱۱۷۷ھ لکھتے ہیں:  
تیسرا یہ کہ عورت تلبیہ کہتے ہوئے اپنی آواز بلند نہ کرے گی بخلاف مرد  
کے۔ ۳۲

تو ثابت ہوا کہ عورت کو تلبیہ اتنی آواز سے کہنی ہے کہ اس کی آواز خود اس کے اپنے  
کانوں تک آئے بشرطیکہ فضاء میں شور نہ ہو، اور دیگر اذکار اور دعاؤں میں بھی عورت کے لئے  
یہی حکم ہے، اس کا خلاف کرنے والی خواتین اللہ تعالیٰ کو راضی کرنے کی بجائے اسے ناراض  
کرنے والا کام کرتی ہیں، اللہ تعالیٰ انہیں ہدایت عطا فرمائے، آمین  
واللہ تعالیٰ اعلم بالصواب

یوم الأحد، ۴ ذوالحجۃ ۱۴۲۷ھ، ۲۴ دسمبر ۲۰۰۶ م (326-F)

حالت حیض میں عورت احرام کیسے باندھے اور افعال حج کیسے ادا کرے؟  
استفتاء: کیا فرماتے ہیں علماء دین و مفتیان شرع متین اس مسئلہ میں کہ مکہ مکرمہ  
میں عورت اگر حج کا احرام باندھنے کے وقت حالت حیض میں ہو تو احرام کیسے باندھے اور حج  
کے باقی افعال کیسے ادا کرے؟

(السائل: خواتین لیکچرر جی گروپ، مکہ مکرمہ)

باسمہ تعالیٰ و تقدس الجواب: احرام باندھنے کے وقت عورت اگر  
حالت حیض میں ہو تو وہ اسی حالت میں احرام باندھے گی اس طرح کہ غسل کرے گی اور اپنی  
رہائش گاہ سے بغیر نقل پڑھے حج کے احرام کی نیت کرے گی اور تلبیہ کہے گی، احرام کی نیت سے  
تلبیہ کہتے ہوئے وہ احرام والی ہو جائے گی کہ اس حالت میں اُسے کوئی نماز پڑھنا جائز نہیں،



نہ فرض، نہ نفل اور نہ ہی تلاوت قرآن، اسی طرح حیض کی وجہ سے منیٰ روا لگی سے قبل نفلی طواف بھی نہیں کرے گی کہ اس حالت میں اُسے مسجد میں داخل ہونا ممنوع ہے اس لئے طواف کرنا بھی ممنوع ہے اور یہ طواف نفل ہے اس لئے اس کے بعد راور بلا عذر ترک پر اس پر کوئی جزا بھی لازم نہیں آتی، اور وہ عورت آٹھ تاریخ کو منیٰ میں ہوگی تو دعاء و استغفار کرتی رہے درود شریف پڑھتی رہے، اسی طرح نو تاریخ کو عرفات میں وقوف کرے اور حالت حیض و قونہ عرفہ کو مانع نہیں وہاں بھی دعاء و استغفار کرے پھر مزدلفہ میں رات کا قیام اور صبح صادق کے بعد کا وقوف کرے ہر جگہ نماز نہ پڑھے اور قرآن نہ پڑھے کہ اس حالت میں ممنوع ہیں رمی کرے اور قربانی کے بعد قصر کروا کر احرام سے فارغ ہو جائے پھر حیض اگر دس تاریخ کو بند ہو تو غسل کر کے اپنی سہولت کے ساتھ طواف زیارت کر لے اور اگر گیارہ کو بند ہو جائے تو گیارہ کو طواف زیارت کرے اور گیارہ اور بارہ تاریخ کو رمی کا وقت ہم احتاف کے نزدیک زوال آفتاب سے شروع ہوتا ہے اور صبح صادق تک رہتا ہے اگر چہ غروب آفتاب تک مسنون اور اس کے بعد بلا عذر شرعی ہو تو مکروہ تنزیہی ہے اس لئے گیارہ اور بارہ کی رمی بھی ان اوقات کے اندر کرے اور اگر حیض بارہ تاریخ کو ختم ہو تو دیکھا جائے گا کہ کس وقت ختم ہوا، اگر اس تاریخ کو غروب آفتاب سے اتنا قبل ختم ہوا کہ غسل کر کے غروب سے قبل چار پھیرے طواف کر سکتی تھی تو واجب ہے کہ وہ کرے کو تاہی کی صورت میں دم لازم ہو جائے گا اور حیض غروب آفتاب سے اتنا قبل ختم ہوا کہ غسل کر کے چار پھیرے طواف کر کے نہ ہو سکتے تھے یا غروب آفتاب کے بعد ختم ہو تو دونوں صورتوں میں اس پر کچھ لازم نہ ہوگا جب بھی حیض سے پاک ہو غسل کر کے طواف زیارت کرے کہ فرض ہے۔

واللہ تعالیٰ اعلم بالصواب

یوم الأحد، ۴ ذوالحجۃ ۱۴۲۷ھ، ۲۴ دسمبر ۲۰۰۶ م (319-F)

حالت حیض میں حج میں کون کون سے افعال ممنوع ہیں؟

استفتاء: کیا فرماتے ہیں علماء دین و مفتیان شرع متین اس مسئلہ میں کہ وہ عورت

جسے ماہوار آجائے تو ایام حج میں وہ کون کون سے اعمال کر سکتی ہے اور کون کون سے افعال سے روکے

شرع مطہرہ نے روکا ہے اور اگر عورت اس حالت میں طواف کر لے تو اس کا کیا حکم ہے؟

(السائل: ایک حاجی، مکہ مکرمہ)

باسمہ تعالیٰ و تقدس الجواب: مخدوم محمد ہاشم ٹھٹھوی حنفی متونی

۱۱۷۴ھ لکھتے ہیں:

حائضہ عورت کو حج و عمرہ سے تمام افعال احرام، وقوف عرفات، صفا و مروہ کے مابین سعی وغیرہ جائز ہیں سوائے طواف کعبہ کے کہ وہ جائز نہیں، اور خاص حائضہ عورت کے لئے طواف کے عدم جواز سے مراد یہ (یعنی طواف) کرنا ہے نہ یہ کہ (اگر کیا تو) بالکل صحیح ہوگا ہی نہیں۔ ۳۳

اور حالت حیض میں طواف زیارت کرنے کی صورت میں اس پر بدنہ لازم ہوگا یعنی جو جرم اس سے سرزد ہوا ہے اس کی سزا یہ ہوگی کہ سرزمین حرم میں اونٹ یا گائے ذبح کرے اور پچی توبہ بھی کرے۔ اور اگر ابھی مکہ میں ہی تھی کہ ماہواری ختم ہوگئی تو اس پر واجب ہوگا کہ طواف زیارت کا اعادہ کرے اور اعادہ کرنے کی صورت میں بدنہ ساقط ہو جائے گا اور پھر بھی توبہ کرنی ہوگی۔ چنانچہ ملا علی قاری حنفی متونی ۱۰۱۴ھ لکھتے ہیں:

عورت نے طواف کیا پھر اس کا خون اس کی عادت کے ایام میں دوبارہ آگیا تو اس کا طواف صحیح ہو گیا اور اسے بدنہ لازم ہو گیا اور وہ گنہگار ہوئی یعنی دونوں وجوہ مسجد میں داخل ہونے اور اس حالت میں طواف کرنے سے اور اس پر دم لازم ہے کہ پاک ہو کر طواف کا اعادہ کرے، پس اگر وہ اعادہ کر لیتی ہے تو اس پر سے وہ ساقط ہو گیا جو واجب ہو یعنی بدنہ اور اس پر معصیت کی جہت سے توبہ لازم ہے اگرچہ بدنہ دے دے۔ ۳۳

واللہ تعالیٰ اعلم بالصواب

ذوالحجۃ ۲۷ ۱۴۰۶ھ، یتاير ۲۰۰۷ م (355-F)

۳۳ (حیاء القلوب فی زیارة الحبوب، باب اول، فصل پنجم، ص: ۸۳)

۳۴ (المسالك المتقسط فی المسلك المتوسط، فصل: حائض طهرت فی ایام النحر، ص: ۳۸۸)

حج سے بارہ روز قبل عمرہ کے احرام کی حالت میں حیض کا آجانا

استفتاء: کیا فرماتے ہیں علماء دین و مفتیان شرع متین اس مسئلہ میں کہ ایک خاتون حج تمتع کے ارادے سے مکہ مکرمہ پہنچی کہ اس کے ایام ماہواری شروع ہو گئے اب وہ کیا کرے؟ جب کہ حج کو ابھی بارہ یا تیرہ دن باقی ہیں؟

باسمہ تعالیٰ و تقدس الجواب: صورت مسئلہ میں اس عورت کو چاہئے کہ وہ احرام کی پابندی میں رہے، یہاں تک کہ اس کی ماہواری ختم ہو اور ماہواری ختم ہونے کے بعد غسل کرے اور غسل میں میل نہ چھڑائے کہ وہ حالت احرام میں ہے اور اس حالت میں بدن سے میل چھڑانا ممنوع ہے، کیونکہ حدیث شریف سے ثابت ہے کہ اللہ تعالیٰ اور اس کے رسول ﷺ کو حاجی کا احرام میں پراگندہ سراور میل کھینچنا رہنا پسند ہے، جیسا کہ ابو حسین بن مسعود البغوی متوفی ۴۳۶ھ لکھتے ہیں:

يقول سأل رجل رسول الله صلى الله عليه وسلم فقال: ما

الحاج؟ قال: الشعث التفل۔ ۳۵

حضرت ابن عمر رضی اللہ عنہما سے مروی حدیث ہے کہ ”کسی نے عرض کی یا رسول اللہ! حاجی کو کیسا ہونا چاہئے؟ فرمایا: ”پراگندہ سر، میل کھینچنا“ الخ

پھر عمرہ ادا کر کے اپنے احرام کو کھولے اور منیٰ روانگی سے قبل حج کا احرام باندھے

واللہ تعالیٰ اعلم بالصواب

يوم الأربعاء، ۲۹ ذی القعدة ۱۴۲۷ھ، ۲۰ دسمبر ۲۰۰۶ م (304-F)

حائضہ کے لئے احرام حج کے وقت غسل کا حکم

استفتاء: کیا فرماتے ہیں علماء دین و مفتیان شرع متین اس مسئلہ میں کہ ہم کراچی سے عمرہ کا احرام باندھ کر آئے، عمرہ کیا، احرام سے فارغ ہو گئے اب مکہ سے حج کا احرام باندھنا ہے اور احرام کے لئے غسل کا حکم ہے کیا وہ عورت بھی احرام کے لئے غسل کرے گی جو

(السائل: حاجی از لیبیک حج گروپ)

اس وقت ماہواری میں ہو؟

باسمہ تعالیٰ و تقدس الجواب: حائضہ عورت کے لئے احرام سے قبل غسل کرنا مستحب و مستحسن ہے کیونکہ وہ حائضہ جو حج افراد کا احرام باندھ کر مکہ داخل ہو اس کے لئے فقہاء نے لکھا ہے کہ وہ بھی غسل کرے تو جب حالت احرام میں حائضہ کو دخول مکہ کے لئے غسل کا حکم ہے تو احرام سے قبل بطریق اولیٰ اسے غسل کا حکم دیا جائے گا مگر یہ غسل فرض یا واجب نہیں بلکہ مستحب ہے، چنانچہ علامہ ابو منصور محمد بن مکرم بن شعبان کرمانی متوفی ۵۹۷ھ لکھتے ہیں:

اس طرح حائضہ اور نفاس والی عورت غسل کرے کیونکہ یہ غسل صفائی کے لئے ہے نہ کہ نماز کے لئے، اور نبی ﷺ نے اُم المؤمنین عائشہ رضی اللہ عنہا کو مکہ داخل ہوتے وقت غسل کا حکم فرمایا، حالانکہ وہ حیض سے تھیں۔ ۳۶

اور بغیر غسل کئے احرام باندھنا مکروہ تنزیہی ہے اگرچہ عورت حائضہ یا نفاس والی ہو اسی طرح مخدوم محمد ہاشم ٹھٹھوی حنفی متوفی ۱۱۷۷ھ کی کتاب ”حجة القلوب فی زیارة المحبوب“ کے باب اول، فصل ہفتم میں ہے۔ کیونکہ اس وقت غسل مسنون ہے اور سنت کا خلاف مکروہ تنزیہی ہے۔

واللہ تعالیٰ اعلم بالصواب

یوم الاثنين، ۵ ذوالحجۃ ۱۴۲۷ھ، ۲۵ دسمبر ۲۰۰۶ء (331-F)

عورت حالت حیض میں طواف زیارت کر لے تو حج کا حکم مستفتاء: کیا فرماتے ہیں علماء دین و مفتیان شرع متین اس مسئلہ میں کہ ہمارے ساتھ خواتین میں سے ایک خاتون کے لیام چل رہے ہیں، اس وجہ سے طواف زیارت نہ کر سکی اور وقت رواں گئی بھی قریب ہے، امید نہیں کہ پاک ہو سکے اور یہ طواف فرض ہے، اس صورت

اس فرض کو ادا کرنے کے لئے اگر طواف زیارت کر لے تو فرض ادا ہو جائے گا یا نہیں؟

(السائل: ایک حاجی، مکہ مکرمہ)

باسمہ تعالیٰ و تقدس الجواب: سب سے پہلی بات تو یہ ہے کہ ایسی صورت پیش آجائے تو روانگی مؤخر کروانی چاہئے اور ایئر لائن والے، پاکستانی سفارت خانے والے، مکتب کے معلم اور مؤسسہ والے، سب کے سب اس اضطراری امر اور عورت کی مجبوری کو بخوبی سمجھتے ہیں کیونکہ چاروں مذاہب میں حتیٰ کہ وہاں کے مقامی علماء کے ہاں بھی طواف زیارت کئے بغیر حج مکمل نہیں ہوتا اور پھر کوئی حالت حیض میں طواف زیارت کے جواز کے قائل بھی نہیں اور پھر یہ مسئلہ کثیر الوقوع بھی ہے، اس لئے روانگی مؤخر کروانا اتنا بڑا مسئلہ نہیں ہے۔ اور بسا اوقات عورت روانگی مؤخر کروانے پر راضی نہیں ہوتی تو اس صورت میں اُسے سمجھایا جائے کہ تیرا حج پورا نہیں ہوا کیونکہ حج کا ایک فرض ابھی باقی ہے۔ اور تیرے یہاں آنے، اتنا سفر کرنے، مشقت اٹھانے، اتنا روپیہ خرچ کرنے کا کیا مقصد جب حج ہی پورا نہ ہو۔ اور جو فرض باقی ہے اس کو ادا کئے بغیر عورت مرد پر کبھی حلال نہیں ہوتی۔ اس طرح کی باتیں کر کے اُسے راضی کیا جائے اور سوال میں جس صورت کے بارے میں پوچھا گیا ہے اسے انتہائی مجبوری کی حالت میں اختیار کیا جائے جب اور کوئی چارہ نہ ہو۔ اور صورت مسئلہ میں جواب یہ ہے کہ وہ عورت اگر اسی حال میں طواف کر لے تو اس کا فرض ادا ہو جائے گا اور بذنہ بھی لازم ہو گا یعنی اس پر لازم ہے کہ ایک گائے یا اونٹ اس حال میں طواف زیارت کرنے کے جرمانے کے طور پر حدود حرم میں ذبح کروائے اور ساتھ توبہ بھی کرے کہ اس حال میں طواف کرنا گناہ ہے۔

چنانچہ مخدوم محمد ہاشم ٹھٹھوی حنفی متوفی ۱۱۷۷ھ لکھتے ہیں:

حائضہ عورت کو حج و عمرہ کے تمام افعال جیسے احرام، وقوف عرفات، سعی سب کرنا جائز ہے سوائے طواف کعبہ کے کہ وہ جائز نہیں اور جائز نہ ہونے سے مراد اس کے فعل کا حرام ہونا ہے نہ یہ کہ اصلاً ادا ہی نہیں ہوگا،

چنانچہ علامہ ابن امیر الحاج نے اپنی ”منک“ میں لکھا طواف زیارت کا

ادائیگی سے قبل کسی عورت کو حیض آجائے اور اس کے رفقاء اس کے پاک ہونے سے قبل وطن لوٹنے لگیں تو وہ عورت کسی عالم کے پاس آکر مسئلہ دریافت کرے کہ ایسی حالت میں طواف کروں یا نہ کروں اور اگر کروں تو میرا حج صحیح ہو جائے گا یا نہیں، تو اسے جواب میں بتانا چاہئے کہ تمہارا مسجد حرام میں داخل ہونا اور طواف کرنا جائز نہیں۔ اگر تم نے ایسا کر لیا تو گناہ کیا اور گنہگار ہوئیں لیکن تمہارا حج صحیح ہو گیا اور تم پر بدنہ یعنی ایک اونٹ یا گائے کو ذبح کرنا لازم ہے اور یہ مسئلہ اکثر درپیش آتا ہے اور عورتوں کو بڑی پریشانی ہوتی ہے اھ۔ ۷۷

اور مولانا علی قاری نے ”شرح منسک متوسط“ (۲۲۵) میں لکھا کہ اگر حیض والی طواف زیارت کر لے تو سقوط فرضیت کے لئے یہ طواف صحیح ہو جائے گا اور اس پر بدنہ (اونٹ یا گائے کو) ذبح کرنا لازم آئے گا اور مسجد میں بغیر پاکی کے داخل ہونے اور ناپاکی کی حالت میں طواف کرنے کا گناہ ہوگا۔ اور پاکی کی حالت میں اس طواف کا اعادہ اس پر لازم ہوگا۔ اگر اس نے اعادہ کر لیا تو یہ قربانی اس سے معاف ہو جائے گی، اور قربانی کے باوجود اس گناہ پر توبہ اس پر لازم ہوگی اھ۔ ۷۸

واللہ تعالیٰ اعلم بالصواب

یوم الإثنين، ۱۹ ذوالحجۃ ۱۴۲۷ھ، ۸ ینایر ۲۰۰۷ م

(353-F)

۷۷ (حیاء القلوب فی زیارة الحبوب، باب اول، فصل پنجم، حدیثان، کیفیت احرام زن، ص ۸۳-۸۴)  
 ۷۸ (المسلك المتقسط فی المنسک المتوسط المتوسط، فصل: حائض طهرت فی آخر ایام

ماہواری ختم ہونے پر طواف زیارت کیا کہ پھر شروع ہوگئی

استفتاء: کیا فرماتے ہیں علماء دین و مفتیان شرع متین اس مسئلہ میں کہ ایک عورت کو اس کی عادت کے مطابق پانچ دن ماہواری آچکی اس کے بعد اس نے پاک ہو کر غسل کر لیا، غسل کے بعد اس نے نماز شروع کر دی اور طواف زیارت بھی کر لیا، پھر ساتویں دن اسے دوبارہ ماہواری ہوگئی، اس صورت میں اس کا طواف درست ہو گیا یا نہیں اور اس عورت پر کچھ لازم ہوا یا نہیں؟ (الاسائل: محمد فتانی، مکہ مکرمہ)

باسمہ تعالیٰ و تقدس الجواب: صورت مسئلہ دوسری بار آنے والا خون ماہواری کے دس دن پورے ہونے پر یا دس پورے ہونے سے قبل ختم ہوا تو کئے ہوئے طواف سے فرض تو ادا ہو گیا مگر اس پر بدنہ یعنی گائے یا اونٹ کا ذبح کرنا لازم ہو گیا اور وہ گنہگار ہوئی، چنانچہ علامہ رحمۃ اللہ سندھی حنفی متونی ۹۹۶ھ لکھتے ہیں:

عورت نے طواف زیارت کر لیا پھر اس کی عادت کے ایام میں ماہواری کا خون دوبارہ آ گیا تو اس کا طواف صحیح ہو گیا اور اس پر بدنہ لازم ہو گیا اور وہ گنہگار ہوئی۔ یعنی دو وجوہ سے ایک مسجد میں داخل ہونے اور دوسری نفس طواف کی وجہ سے۔ ۳۹

اور اس پر لازم ہے کہ ماہواری سے پاک ہونے کے بعد طواف زیارت دوبارہ کرے اگر وہ ایسا کر لیتی ہے تو اس پر سے بدنہ ساقط ہو جائے گا، چنانچہ لکھتے ہیں:

اس پر لازم ہے کہ وہ پاک ہو کر طواف زیارت کا اعادہ کرے، پس اگر وہ اس کا اعادہ کر لیتی ہے تو اس پر سے وہ ساقط ہو گیا جو واجب ہوا تھا (یعنی بدنہ ساقط ہو جائے گا)۔ ۴۰

اور گناہ بہر حال باقی رہے گا جس کے لئے توبہ کرنا ضروری ہوگی، چنانچہ مندرجہ بالا عبارت کے تحت ملا علی قاری حنفی متونی ۱۰۱۳ھ لکھتے ہیں:



یعنی، اس پر معصیت (گناہ) کی جہت سے سچی توبہ لازم ہے اگر بدنہ

بھی دے دے۔ ۱۴

اور اس صورت میں بظاہر عورت کا قصور تو نہیں کیونکہ اُسے عادتاً ماہواری آچکی اور اس نے غسل کر لیا پھر طواف زیارت کیا اور طواف کر لینے کے بعد حیض کی مدت یعنی دس دنوں کے اندر اُسے ماہواری دوبارہ شروع ہو گئی تو فقہاء کرام نے لکھا ہے کہ اس کا طواف صحیح ہوگا اور اس پر بدنہ لازم آیا اور وہ گنہگار ہوئی اور اگر وہ دوبارہ آئے ہوئے ماہواری کے خون کے ختم ہونے پر وہ غسل کرے اور طواف کر لے تو بدنہ ساقط ہو جائے گا توبہ بہر حال کرنی ہوگی، اور جو معصیت واقع ہو جانے کی وجہ سے توبہ کا حکم لگایا گیا ہے اس کے بارے میں اگر کہا جائے کہ شاید اس لئے کہ مدت ماہواری جب دس دن ہے اور اس مدت میں طہر متخلل بھی حیض ہی کہلاتا ہے تو اُسے اس مدت میں یعنی دس دن تک انتظار کرنا چاہئے تھا کہ مدت میں حیض کا احتمال باقی رہتا ہے اور اس صورت میں پھر یہ کہ عورت اپنی عادت کے مطابق ماہواری سے پاک ہو گئی اور طواف زیارت کا واجب وقت ابھی باقی ہے اور حیض کی مدت بھی ابھی باقی ہے پھر اگر وہ مدت حیض گزار کر طواف زیارت کرتی ہے تو واجب وقت نکل جاتا ہے تو اس کا مطلب ہوگا کہ عورت نے قدرت و فرصت میسر آنے کے باوجود طواف زیارت اپنے وقت پر نہیں کیا جس کی بناء پر اس پر دم لازم آئے گا۔ تو اس کے باوجود توبہ کا حکم دیا گیا شاید یہ حکم احتیاط پر مبنی ہے۔

اور اگر دوسری بار آنے والا خون دس دن کے بعد تک جاری رہا تو کئے ہوئے طواف سے فرض ساقط ہو جائے گا اور اس صورت میں عورت پر کچھ بھی لازم نہ ہوگا۔ کہ وہ ماہواری نہیں بلکہ استحاضہ ہے جیسا کہ کتب فقہ میں مذکور ہے۔

واللہ تعالیٰ اعلم بالصواب

یوم الأحد، ۱۸ ذوالحجۃ ۱۴۲۷ھ، ۷ يناير ۲۰۰۷ م (352-F)

### عورت اور طواف وداع

استفتاء: کیا فرماتے ہیں علماء دین و مفتیان شرع متین اس مسئلہ میں کہ طواف وداع واجب ہے، ایک عورت نے طواف زیارت کیا تو اس کے ایام شروع ہو گئے اسے اتنا موقع نہ ملا کہ اور طواف کرتی یہاں تک کہ اس کی وطن روانگی کا وقت آ گیا یا مدینہ منورہ روانہ ہو گئی تو اس صورت میں کیا کرے؟

(السائل: محمد سہیل قادری از لیبیک حج گروپ، مکہ مکرمہ)

باسمہ تعالیٰ و تقدس الجواب: صورت مسئلہ میں عورت کو چاہئے کہ وہ طواف وداع نہ کرے اور وطن یا شیدول کے مطابق مدینہ منورہ چلی جائے یہ طواف اگر چہ آفاقی کے لئے واجب ہے مگر حائضہ اور نفاس والی عورت سے یہ واجب ایسی صورت میں ساقط ہو جاتا ہے اور نہ اس واجب کے ترک پر گنہگار ہوتی ہے اور نہ ہی دم لازم آتا ہے، چنانچہ مخدوم محمد ہاشم ٹھٹھوی حنفی متونی ۴/۱۱۷ لکھتے ہیں:

بارہواں یہ کہ اگر عورت کو طواف وداع ادا کرنے سے قبل ماہواری آگئی اور وہ ابھی حیض سے پاک نہ ہوئی تھی کہ اس کے رفقائے اس کے شہر رجوع کا قصد کر لیا اور اس عورت کے پاک ہونے تک فرصت نہ دی تو اس عورت نے طواف وداع ساقط ہو جائے گا اور اس پر اس کے ترک کی وجہ سے کچھ لازم نہ آئے گا۔ ۲۲

اور صدر الشریعہ محمد امجد علی متونی ۱۳۶۷ھ ”عالگیری“ کے حوالے سے نقل کرتے ہیں:

حیض والی مکہ سے جانے سے قبل پاک ہو گئی تو اس پر یہ طواف واجب ہے اور اگر جانے کے بعد پاک ہوئی تو اسے یہ ضرور نہیں کہ وہ واپس آئے اور واپس آئی تو طواف واجب ہو گیا جب کہ میقات سے باہر نہ ہوئی تھی۔ ۲۳

یاد رہے کہ طواف زیارت کے بعد اگر کوئی نفلی طواف کیا تھا تو اس سے طواف وداع ادا ہو گیا تھا۔

واللہ تعالیٰ اعلم بالصواب

یوم الثلاثاء، ۱۳ ذوالحجۃ ۱۴۲۷ھ، ۲ جنوری ۲۰۰۷ م (338-F)

### تقصیر سے قبل عورت کا اپنے سر کو رنگ کرنا

استفتاء:- کیا فرماتے ہیں علماء دین و مفتیان شرع متین اس مسئلہ میں کہ ایک خاتون نے عمرہ کیا سنی اور قصر کروانے سے قبل احرام یعنی سر کا کپڑا کھول دیا پھر قصر کروایا کیا اس صورت میں اس پر کچھ لازم ہوگا؟ (السائل: غلام رسول بن عبدالعزیز، مکہ مکرمہ)

باسمہ تعالیٰ و تقدس الجواب: صورت مسئلہ میں اس پر کچھ بھی لازم نہ ہوگا جب کہ تقصیر سے قبل منوعات احرام میں سے کسی ممنوع کا ارتکاب نہ کیا ہو، باقی رہا سر کے کپڑے کا کھولنا وہ تو وضو میں سر کے مسح کے لئے بھی کھولا جاتا ہے کہ اس کے کھولے بغیر مسح ہو ہی نہیں سکتا، لہذا سر سے کپڑا کھولنے سے اس کے احرام پر کوئی فرق نہیں پڑا۔

واللہ تعالیٰ اعلم بالصواب

یوم الإثنين، ۵ ذوالحجۃ ۱۴۲۷ھ، ۲۵ دسمبر ۲۰۰۶ م (328-F)

### احرام کے بغیر طواف میں عورت چہرہ نہیں کھولے گی

استفتاء:- کیا فرماتے ہیں علماء دین و مفتیان شرع متین اس مسئلہ میں کہ طواف میں اکثر عورتوں کو دیکھا ہے کہ وہ چہرہ کھولے ہوئے ہوتی ہیں اور عورت کو احرام میں تو منہ کھلا رکھنے کا حکم ہے، عام طواف میں بھی کیا اس کا حکم ہے کہ وہ منہ کو کھلا رکھے؟

(السائل: نور بیگ ازبلیک حج گروپ، مکہ مکرمہ)

باسمہ تعالیٰ و تقدس الجواب: احرام میں عورت کو چہرہ کھلا رکھنا

ہے جیسا کہ امام علی بن عمر دارقطنی متوفی (۲۸۵ م) روایت کرتے ہیں کہ:

”إِحْرَامُ الْمَرْأَةِ فِي وَجْهِهَا“

یعنی، عورت کا احرام اس کے چہرے میں ہے۔

اس لئے عورت جو طوافِ حالتِ احرام میں کرے گی اس میں تو اس کا چہرہ اٹھلا ہوگا مگر جو طوافِ حالتِ احرام میں نہ ہو اس میں چہرے کو کھلا رکھنے کا حکم نہیں فتنہ کا سبب ہے لہذا عام حالت میں عورت نفلی طواف کرے تو اسے اپنے چہرے کو مٹھپانا ہوگا۔

واللہ تعالیٰ اعلم بالصواب

یوم الخميس، ۸ ذوالحجۃ ۱۴۲۷ھ، ۲۸ دسمبر ۲۰۰۶ م (334-F)

عورت سفر حج میں بیوہ ہو جائے تو مناسکِ حج ادا کرے یا نہ

استفتاء: کیا فرماتے ہیں علماء دین و مفتیان شرع متین اس مسئلہ میں کہ عورت سفر حج میں بیوہ ہو جائے تو کیا اس کو عدت کی حالت میں منیٰ عرفات اور مدینہ طیبہ وغیرہ جانا جائز ہے؟  
باسمہ تعالیٰ و تقدس الجواب: اگر دورانِ حج یا حج سے قبل کسی عورت کا شوہر قضاءِ الہی سے انتقال کر جائے تو اس عورت کا کوئی محرم موجود ہو تو اس کے ساتھ حج پورا کرے اگر محرم نہ ہو تو گروپ کی ایسی عورتوں کے ساتھ حج پورا کرے جو خدا ترس اور دیندار ہوں اور مقررہ مدت کے بعد گھر پہنچ کر عدت کے بقیہ ایام گھر پر پورے کرے۔

فقہ حنفی میں حکم تو یہ ہے کہ عورت اگر اپنے شوہر کے ساتھ سفر پر ہو اور سفر میں اس کے شوہر کا انتقال ہو جائے تو عورت کا گھر اگر مدتِ سفر پر نہ ہو تو اسے چاہئے گھر لوٹ آئے اور عدت کو پورا کرے اور اگر گھر اور جہاں کا قصد ہے دونوں مدتِ سفر پر ہوں تو کسی جانب سفر کو اختیار کرنا بے محرم کے حرام ہے کہ اس جگہ اگر عزت و آبرو کے ساتھ رہنا میسر ہو تو اسے کسی محرم کے آنے تک یا دوسرا نکاح کرنے تک اسی جگہ رہنے کا حکم دیا جاتا، اگر اس جگہ کوئی شناسا نہ ہو

کہ رہنے کا بندوبست ہو سکے یا وہاں رہنے میں عزت و آبرو کا خطرہ ہو یا قانونی طور پر مسائل ہوں جن کی بناء پر وہاں رہنا دشوار ہو تو مجبوری اور ضرورت میں اسے مذہب غیر پر عمل کی وقتی اجازت دی جائے گی اور وہ یہ ہے کہ امام شافعی علیہ الرحمہ کے مذہب کے مطابق وہ اپنے قافلہ کے معتمد و ثقہ عورتوں کو تلاش کرے اور ان کے ساتھ سفر کو جاری رکھے یا وطن واپس آ جائے، دونوں کا اختیار ہے۔

اور جو عورت جدہ پہنچ کر بیوہ ہو گئی اسے بے محرم وطن واپس لوٹنا حرام ہے، البتہ مکہ مکرمہ جدہ سے سفر شرعی کی دُوری پر نہیں لہذا مکہ مکرمہ چلی جائے اور حج کے بعد وہیں ٹھہرے تاکہ اس کا کوئی محرم اس کو لینے کے لئے وطن سے پہنچ جائے اور اگر محرم نہ ہو یا جانے آنے کے لئے تیار نہ ہو یا ایسا ہے کہ اسے دین کا کوئی لحاظ پاس نہیں ہے اور کوئی صورت نظر نہ آئے، مذہب غیر پر عمل کرے جیسا کہ ”فتاویٰ رضویہ“ میں ہے:

کسی عورت کو اثنائے سفر شوہر نے بائن طلاق دے دی یا انتقال کر گیا اور اس عورت اور اس کے وطن کے درمیان مدت سفر نہیں ہے تو وہ لوٹ آئے اور اگر وطن کے لئے مسافت سفر ہے مقصد کے لئے مسافت سفر نہیں تو سفر جاری رکھے۔ ۳۵

لیکن اس رخصت شرعی کا یہ مطلب ہرگز نہیں کہ اپنی صوابدید پر کسی عذر کو ضرورت مان لیا جائے یا کسی عام مجبوری کو ضرورت مان لیا اور مذہب غیر پر عمل کر لیا، شرعی طور پر جب تک ضرورت متحقق نہ ہو مذہب غیر پر عمل جائز نہیں اگرچہ چاروں مذاہب برحق ہیں لیکن جو جس مذہب کا مقلد ہے اس پر اس کی تہلیل و واجب ہے ہکذا فی ”فتاویٰ یورپ“، (ص ۳۳۱)۔

واللہ تعالیٰ اعلم بالصواب

یوم الأربعاء، ۲۹ شوال المکرم ۱۴۲۷ھ ۲۲ نومبر ۲۰۰۶ء (222-F)

سرزمین حرم میں سر سے جوئیں نکالنا

استفتاء: کیا فرماتے ہیں علماء دین و مفتیان شرع متین اس مسئلہ میں کہ ایک اسلامی بہن کو سر میں جوؤں کی وجہ سے خارش ہوتی ہے جس سے حالت احرام میں مشکل ہو جائے گی کہ بار بار گھباتا ہوگا جس سے بال ٹوٹیں گے تو کیا احرام حج سے قبل وہ جوئیں نکال سکتی ہے یا نہیں؟ (السائل: ایک اسلامی بہن، بلیک حج گروپ)

اسمہ تعالیٰ و تقدس الجواب: صورت مسئلہ میں اس خاتون کے لئے جائز ہے کہ وہ احرام حج سے قبل سرزمین مکہ پر ہی اپنے سر سے جوئیں نکلوائے، کیونکہ سرزمین حرم میں بغیر حلیۃ احرام کے جوؤں کو مارنے میں بھی کوئی حرج نہیں ہے تو اس حالت میں جوئیں نکالنا بطریق اولیٰ جائز ہے بلکہ ضروری ہے تاکہ احرام باندھنے کے بعد بار بار سر گھبانی سے بالوں کے ٹوٹنے کا احتمال نہ رہے، چنانچہ مخدوم محمد ہاشم ٹھٹھوی حنفی متوفی ۱۱۷۷ھ لکھتے ہیں:

یعنی، حرم میں جوئیں مارنے میں کوئی حرج نہیں، جب مارے تو مخرم نہ ہو۔  
اور علامہ رحمۃ اللہ بن عبد اللہ سندھی حنفی متوفی ۹۹۳ھ لکھتے ہیں:  
یعنی، غیر مخرم حرم میں جوں کو مارے تو اس پر کچھ لازم نہیں۔ ۳۶

واللہ تعالیٰ اعلم بالصواب

یوم الأحد، ۴ ذوالحجۃ ۱۴۲۷ھ، ۲۴ دسمبر ۲۰۰۶ م (320-F)

بڑھاپے میں کمزور مٹانے والے کا مسجد حرام میں جانا

استفتاء: کیا فرماتے ہیں علماء دین و مفتیان شرع متین اس مسئلہ میں کہ ایک خاتون کے مسجد الحرام میں بوڑھا پائے کی وجہ سے پیشاب کے چند قطرے نکل گئے جس سے اس کے کپڑے ناپاک ہو گئے اب اُسے کیا کرنا چاہئے؟

(السائل: ایک خاتون ازلیک حج گروپ، مکہ مکرمہ)

باسمہ تعالیٰ و تقدس الجواب: جب ایسا واقعہ پیش آئے تو اسے چاہئے کہ فوراً مسجد سے باہر آکر بدن اور کپڑے جتنے ناپاک ہوئے انہیں دھو ڈالیں اور آئندہ پیشاب کر کے جائیں اور وہاں زیادہ دیر نہ رکھیں صرف طواف کی غرض سے جائیں، اور ایسے اوقات میں جائیں جن میں وہاں لوگوں کا ازدحام کم ہوتا ہے جیسے کے رات کے وقت، اور طواف کر لیں تو واپس آجائیں، ویسے بھی عورت کے حق میں فرض نماز اور سنن و نوافل اپنی اقامت گاہ میں پڑھنا افضل ہے جیسا کہ حدیث شریف میں صراحت مذکور ہے، اور یہی حکم ہے قرآن کریم کی تلاوت اور ذکر و درود کا بھی، یہاں پر ہر آنے والا یہی چاہتا ہے کہ مجھے زیادہ سے زیادہ ثواب ملے اور ثواب کی کمی و زیادتی اللہ تعالیٰ اور رسول اللہ صلی اللہ علیہ وسلم کے حکم پر عمل کرنے میں ہے، اور منشاء رسالت یہی ہے کہ عورتیں نمازیں گھروں میں پڑھیں اور اسی میں زیادہ ثواب ہے۔ اور پھر ایسے معذور کو مسجد میں جانا جائز نہیں، جس سے مسجد کا تقدس بحال نہ رہ سکے، اسی وجہ سے نبی صلی اللہ علیہ وسلم نے بچوں اور پاگلوں کو مسجدوں سے دُور رکھنے کا حکم فرمایا تا کہ مسجدوں کا تقدس پامال نہ ہو، لہذا مذکورہ خاتون پر لازم ہے کہ وہ سوائے طواف کرنے کے لئے ہر گز مسجد میں نہ جائے، طواف کے لئے بھی جب جائے تو پہلے سے پانی کا استعمال کم کر دے اور جانے سے قبل پیشاب کر لے تا کہ دوران طواف یہ نوبت نہ آئے۔

واللہ تعالیٰ اعلم بالصواب

یوم الأحد، ۴ ذوالحجۃ ۱۴۲۷ھ، ۲۴ دسمبر ۲۰۰۶ م (322-F)

بچی لگے بچے کا دوران طواف پیشاب کرنا

استفتاء: کیا فرماتے ہیں علماء دین و مفتیان شرع متین اس مسئلہ میں کہ میاں بیوی طواف کر رہے تھے ان کے ساتھ ان کا چھوٹا بچہ تھا جسے انہوں نے پمپی (Pemper) لگا دی تھی کہ مسجد میں گندگی نہ ہو، دوران طواف بچے نے پیشاب کر دیا جو کہ پمپی کے اندر ہی رہا باہر

نہ آیا، اب اس صورت میں بچے کو اٹھانے والے پر کچھ لازم آئے گا یا نہیں اور اس کا طواف صحیح ہو گا یا نہیں؟ (السائل: ایک حاجی، مکہ مکرمہ)

باسمہ تعالیٰ و تقدس الجواب: صورت مسئلہ میں زیادہ سے زیادہ یہ ہے کہ پیشاب کرنے کے بعد بچے کو اٹھانے والے کی مثال نجاست اٹھانے والے کی سی ہے اور جب طواف کرنے والے کے اپنے کپڑے نجس ہوں اور وہ اسی حالت میں طواف کر لے تو اس کا فعل مکروہ ہوتا ہے مگر اس پر کوئی کفارہ لازم نہیں آتا، چنانچہ امام اہلسنت امام احمد رضا متوفی ۱۳۴۰ھ لکھتے ہیں:

نجس کپڑوں سے طواف مکروہ ہے، کفارہ نہیں۔ ۷۷

اور صدر الشریعہ محمد امجد علی متوفی ۱۳۶۷ھ ”فتاویٰ ہندیہ“ سے نقل کرتے ہیں:

نجس کپڑوں میں طواف مکروہ ہے، کفارہ نہیں۔ ۷۸

لہذا صورت مسئلہ میں اس شخص پر کچھ بھی لازم نہ ہو گا۔ اور کوشش یہ ہونی چاہئے کہ ناسمجھ بچوں کو اپنے ساتھ مسجد میں نہ لے جایا جائے کیونکہ امام محمد بن یزید ابن ماجہ متوفی ۲۷۳ھ حدیث شریف روایت کرتے ہیں کہ ہے:

”جَنَّبُوا مَسَاجِدَکُمْ صَبِيَّانَکُمْ“ إلخ ۷۹

یعنی، اپنے بچوں سے اپنی مسجدوں کو بچاؤ۔

واللہ تعالیٰ اعلم بالصواب

یوم الجمعہ، ۱۶ ذوالحجہ ۱۴۲۷ھ، ۵ یاریہ ۲۰۰۷م (347-F)

۷۷ (انوار البہارۃ، فصل ششم، جرم اور آن کے کفارے۔ ص: ۷۰)

۷۸ (بہار شریعت، جرم اور آن کے کفارے، طواف کی غلطیاں، ۵۰۳/۲۷۱)

۷۹ سنن ابن ماجہ، باب یکرہ فی المساجد، برقم: ۲۴۷/۱۰۷۵۰



### طواف کعبہ اور بے پردگی یا ستر عورت

استفتاء: کیا فرماتے ہیں علماء دین و مفتیان شرع متین اس مسئلہ میں کہ جو اکثر دیکھنے میں آتا ہے کہ بہت سی عورتیں طواف میں بے پردگی کا مظاہرہ کرتی ہیں، کچھ عورتوں کا لباس انتہائی باریک ہوتا ہے کہ رنگت جھلکتی ہے بالوں کی سیاہی نظر آتی ہے کچھ کا پُست کہ اعضا کی ساخت واضح ہوتی ہے، بعض کے کچھ بال ظاہر، بعض کی کلا یاں وغیرہ ظاہر، بعض بلا احرام چہرہ کھول کر مردوں میں چلتی ہیں، اس سے ان کا طواف پر کیا اثر پڑتا ہے اور اس معاملے میں ان عورتوں کے شوہروں یا وارثوں کی کیا ذمہ داری ہے؟ (السائل: بشکیل، مکہ مکرمہ)

باسمہ تعالیٰ و تقدس الجواب: طواف میں ستر عورت واجب ہے، چنانچہ علامہ رحمۃ اللہ بن قاضی عبداللہ سندھی حنفی متوفی ۹۹۳ھ لکھتے ہیں:

طواف کے واجبات میں سے تیسرا واجب ستر عورت ہے۔ ۵۰

اور اپنی دوسری کتاب ”مناسک کبیر“ میں لکھتے ہیں:

مگر ستر (عورت) تو اس کا وجوب طواف کے لئے نبی ﷺ کے اس فرمان سے ماخوذ ہے کہ ”سنو! اس سال کے بعد کوئی مشرک ہرگز حج نہ کرے اور کوئی ننگا بیت اللہ شریف کا طواف نہ کرے“ پس ستر کے کھلے ہونے سے طواف میں نقصان آئے گا۔ ۵۱

ستر عورت بنفس خود فرض ہے مگر طواف میں واجب ہے چنانچہ مخدوم محمد ہاشم ٹھٹھوی حنفی متوفی ۱۱۷۷ھ لکھتے ہیں:

یعنی، طواف کے واجبات میں سے دوسرا واجب ستر عورت ہے اگرچہ ستر عورت بنفس خود فرض ہے۔ ۵۲

۵۰ (باب المناسک (مع شرحہ للفقاری) باب أنواع الأظوفۃ، فصل فی واجبات الطواف، ص: ۱۶۸)

۵۱ (محامع المناسک و نفع المناسک، باب أنواع الأظوفۃ، فصل فی واجبات الطواف، ص: ۱۲۵)

۵۲ (حیاء القلوب فی زیارۃ الأجوب، باب سیوم، فصل دوم، ص: ۱۱۸)

اور علامہ سید محمد امین ابن عابدین شامی متوفی ۱۲۵۲ھ لکھتے ہیں:

ستر عورت کو یہاں واجب شمار کرنے کا فائدہ باوجود اس کے مطلقاً فرض ہونے کے اس سے دم کا لزوم ہے۔ ۵۳

ستر سے مراد: بدن کا وہ حصہ جس کا چھپانا فرض ہے، مرد کے لئے ناف کے نیچے سے گھٹنوں کے نیچے تک عورت یعنی اس کا چھپانا فرض ہے ناف اس میں داخل نہیں اور گھٹنے داخل ہیں بحوالہ ”در مختار“ و ”رد المحتار“۔ آزاد عورتوں کے سارے بدن عورت ہے سوا منہ کی ٹنگی اور ہتھیلیوں اور پاؤں کے تلوؤں کے سر کے لٹکتے ہوئے بال اور گردن اور کلاںیاں بھی عورت ہیں ان کا چھپانا بھی فرض ہے۔ ۵۴

اور اگر ستر کے اتنے گھلے ہوئے حصے کے ساتھ طواف کیا کہ جو نماز میں جائز نہیں یعنی جس کے ساتھ نماز جائز نہیں ہوتی دم واجب ہو جائے گا چنانچہ علامہ رحمۃ اللہ بن قاضی عبداللہ سندھی حنفی لکھتے ہیں:

اگر اتنے گھلے ہوئے حصے کے ساتھ طواف کیا کہ جس کے ساتھ نماز جائز نہیں تو دم واجب ہو گیا۔ ۵۵

اور وہ حصہ کہ جس کے گھلے ہونے سے نماز نہیں ہوتی اور طواف میں دم لازم آتا ہے ہر عضو کا چوتھائی حصہ ہے اور اگر چند جگہ سے گھلا ہو تو اسے جمع کر کے دیکھا جائے گا اگر کم از کم اس عضو کا چوتھائی حصہ بنتا ہے تو اس سے نہ نماز جائز ہوگی اور طواف میں دم لازم ہوگا چنانچہ علامہ رحمۃ اللہ سندھی حنفی لکھتے ہیں:

وہ مقدار جو مانع ہے وہ عضو کے چوتھائی حصہ یا زیادہ کا گھلا ہونا ہے جیسا کہ نماز میں اور اگر چوتھائی عضو سے کم گھلا تو مانع نہیں اور متفرق جمع کیا

۵۳ (رد المحتار علی الدر المختار، کتاب الحج، مطلب فی فروض الحج و واجباتہ، تحت قولہ: و ستر العورة فیہ، ۴/۵۰۴)

۵۴ (بہار شریعت، حصہ سوم، نماز کی شرطوں کا بیان، ص: ۱۷۶-۱۷۷)

۵۵ (لباب المناسک (مع شرحہ للقراری)، ص: ۱۶۸)

جائے گا۔ ۵۶۔

اور صدر الشریعہ محمد امجد علی متوفی ۱۳۶۷ھ لکھتے ہیں:

طواف کرتے وقت ستر نہ چھپا ہونا (واجب ہے) یعنی اگر ایک عضو کی چوتھائی یا اس سے زیادہ حصہ گھلارہا تو دم واجب ہوگا اور چند جگہ گھلارہا جمع کریں گے، غرض نماز میں ستر کھلنے سے جہاں نماز فاسد ہوتی ہے

یہاں دم واجب ہوگا۔ ۵۷۔

اور اگر چند اعضاء تھوڑے تھوڑے گھلے ہوں اور کوئی بھی اس عضو کا چوتھائی نہ ہو تو سب کے مجموعے کو دیکھا جائے کہ کسی بھی عضو کا چوتھائی حصہ بنا ہے تو اس سے بھی دم واجب ہوگا، چنانچہ مخدوم محمد ہاشم ٹھنوی حنفی لکھتے ہیں:

اگر چند اعضاء ننگے ہوں مگر ہر ایک چوتھائی سے کم ہو تو سب کو مل کر دیکھا جائے گا جیسا کہ نماز میں (کہ مجموعہ چوتھائی عضو ہے تو وہی حکم ہوگا

جو ایک عضو کے چوتھائی حصہ کے ننگے ہونے کا ہے)۔ ۵۸۔

اور کشف عضو کی عذر صحیح کی وجہ سے ہو تو دم لازم نہ ہوگا چنانچہ مخدوم محمد

ہاشم ٹھنوی لکھتے ہیں:

یعنی، مگر کسی عذر کی بنا پر ایسا ہو تو دم واجب نہ ہوگا۔ ۵۹۔

اور طواف اگر فرض یا واجب ہے تو کشف عورت میں وہی حکم ہے جو بیان ہوا یعنی دم واجب ہے اور اگر طواف سنت یا نفل ہے تو صدقہ ہے، چنانچہ علامہ سید محمد امین ابن عابدین

۵۶ (لباب المناسک) (مع شرحہ للقراری) باب أنواع الأطوفة ففی واجبات الطواف، ص: ۱۶۸)

۵۷ (بہار شریعت، طواف کے واجبات، ۱/۱۱۳۳)

۵۸ (حیاء القلوب فی زیارة الحبوب، باب سیدم، فصل دوم، ص: ۱۱۸)

۵۹ (حیاء القلوب فی زیارة الحبوب، باب سیدم، فصل دوم، ص: ۱۱۸)

شامی مصنف کی عبارت ”دم واجب ہے“ کے تحت لکھتے ہیں:

یعنی، یہ (دم کا) حکم طواف واجب میں ہے ورنہ صدقہ واجب ہوگا۔ ۱۰  
اور اعادہ کر لینے کی صورت میں دم ہو یا صدقہ ساقط ہو جائیں گے جیسا کہ مندرجہ بالا  
سطور میں مذکور عبارات فقہاء سے واضح ہے اور اسی لئے بعض نے پہلے اعادہ کا حکم لکھا ہے اور  
اعادہ نہ کرنے کی صورت میں دم کا وجوب لکھا ہے جیسا کہ مخدوم محمد ہاشم ٹھٹھوی حنفی لکھتے ہیں:  
یعنی، اگر کسی نے اس حال میں طواف کیا اس حال میں کہ اس کے عضو کا  
چوتھائی حصہ گھلا ہوا تھا تو اس طواف کا ستر کے ساتھ اعادہ واجب ہے  
اگر نہ لوٹائے گا تو دم واجب ہوگا مگر یہ کہ کسی عذر کی بنا پر ہو تو (دم  
واجب نہ ہوگا)۔ ۱۱

### حاصل کلام

یہ ہے کہ مرد و عورت کے وہ اعضاء کہ جن کا نماز میں مچھپا ہونا فرض ہے حالت طواف  
میں اُن کا چھپا ہونا واجب ہے اور حالت طواف میں اُن میں سے کسی بھی عضو کا چوتھائی حصہ اگر  
گھلا ہوگا یا متحدہ اعضاء کا تھوڑا تھوڑا حصہ گھلا ہو، اور سب کو جمع کیا جائے تو ایک عضو کا  
چوتھائی ہو جائے، تو اس صورت میں طواف فرض یا واجب ہو یا نقل بہر صورت اعادہ واجب  
ہے اور اعادہ نہ کرنے کی صورت میں فرض، واجب میں دم اور ان کے غیر میں صدقہ لازم ہو  
گا، اور تمام صورتوں میں توبہ بھی لازم ہوگی اور اگر کسی ایسے عذر کی بنا پر ہو جو عذر شرع میں  
مقبول ہو تو نہ دم و صدقہ لازم ہے اور نہ گناہ۔

### ستر کے اعضاء عورت

صدر الشریعہ محمد امجد علی لکھتے ہیں: مرد کے اعضاء عورت نو (۹) ہیں علامہ ابراہیم حلبی و  
علامہ شامی و علامہ طحاوی وغیرہم نے گئے ہے: ذکر (آلہ تناسل) مع سب اجزاء، حشفہ، قصبہ و

قلعہ کے اُٹھین یہ دونوں مل کر ایک عضو ہیں ان میں فقط ایک کی چوتھائی گھٹنا مُفسد نماز نہیں،  
 ذُر یعنی پانچخانہ کا مقام ہر ایک سُرین جُدا عورت ہے، ہر ران جُدا عورت ہے، چڑھے سے گھٹنے  
 تک ران ہے گھٹنا بھی اس میں داخل ہے الگ عضو نہیں تو اگر پورا گھٹنا بلکہ دونوں گھل جائیں تو  
 نماز ہو جائے گی کہ دونوں مل کر ایک ران کی چوتھائی کو نہیں پہنچے، ناف کے نیچے سے عضو تاسل  
 کی جڑ تک اور اس کی سیدھ میں پشت اور دونوں کروٹوں کی جانب سب مل کر ایک عورت ہے،  
 اعلیٰ حضرت مجیدہ و ماتہ حاضرہ نے یہ تحقیق فرمائی ہے کہ ذُر و اُٹھین کے درمیان کی جگہ ایک مستقل  
 عورت ہے اور ان اعضاء کا شمار اور ان کے تمام احکام کو ان چار شعروں میں جمع فرمایا۔

ستر عورت ہمرد نہ عضو است

از تہ ناف تا تہ زانو

ہر جہ رُبعش بقدر رُکن کشود

با کشودی دمے نماز محو

ذُکُرو اُٹھین و حلقہ پس

دو سرین ہر فخذ بہ زانوئے او

ظاہر افضل اُٹھین و ذُہر

باقی زیر ناف از ہر سو

آزاد عورت کے اعضاء عورت

آزاد عورتوں کے لئے باستثناء پانچ عضو کے جن کا بیان گزرا اسرار بدن عورت ہے (وہ  
 پانچ جو کہ مشقی ہیں منہ کی ٹٹلی، دونوں ہتھیلیاں، دونوں پاؤں کے تلوے ہیں) اور وہ تیس  
 اعضاء پر مشتمل کہ ان میں سے جس کی چوتھائی گھل جائے نماز کا وہی حکم ہے جو اوپر بیان ہوا  
 سر یعنی پیشانی کے اوپر سے شروع گردن تک اور ایک کان سے دوسرے کان تک یعنی جتنی جگہ  
 پر بال جتے ہیں بال جو ٹٹکتے ہوں دونوں کان گردن اس میں گلا بھی داخل ہے دونوں شانے

دونوں بازو ان میں کہنیاں بھی داخل ہیں دونوں کلائیوں یعنی کہنی کے بعد گٹوں کے نیچے تک، سینہ یعنی گلے کے جوڑ سے دونوں پستان کی حد زیریں تک دونوں ہاتھوں کی پشت، دونوں پستانیں جب کہ اچھی طرح اٹھ چکی ہوں اگر بالکل نہ اٹھی ہوں یا خفیف ابھری ہوں کہ سینہ سے جد اعضوں کی ہیئت نہ پیدا ہوئی ہو تو سینہ کی تابع ہیں جد اعضوں نہیں اور پہلی صورت میں بھی ان کے درمیان کی جگہ سینہ ہی میں داخل ہے جد اعضوں نہیں پیٹ یعنی سینہ کی تابع ہیں جد اعضوں نہیں اور پہلی صورت میں ان کے درمیان کی جگہ سینہ ہی میں داخل ہے جد اعضوں نہیں پیٹ یعنی سینہ کی جانب سینہ کے مقابل سے کمر تک دونوں شاتوں کے بیچ میں جو جگہ بغل کے نیچے سینہ کی حد زیریں تک دونوں کروٹوں میں جو جگہ ہے اس کا اگلا حصہ سینہ میں اور پچھلا حصہ پیٹھ میں داخل ہے اور اس کے بعد سے دونوں کروٹوں میں کم تک جو جگہ ہے اس کا اگلا حصہ پیٹ میں اور پچھلا حصہ پیٹھ میں داخل ہے دونوں سرین فرج دُبر دونوں رانیں گھٹنے بھی انہیں میں شامل ہیں ناف کے نیچے پیٹیر اور اس کے متصل جو جگہ ہے اور ان کے مقابل پشت کی جانب سب مل کر ایک عورت ہے، دونوں پنڈلیاں ٹخنوں سمیت دونوں تلوے اور بعض علماء نے دست اور تلووں کو عورت میں داخل نہیں کیا۔ ۶۲

### عورت کا چہرہ

عورت کا چہرہ اگرچہ عورت نہیں مگر بوجہ فتنہ غیر محرم کے سامنے منہ کھولنا منع ہے، یونہی اس کی طرف منہ کرنا غیر محرم کے لئے جائز نہیں اور چھو نا تو اور زیادہ منع ہے بحوالہ ”در مختار“ ۶۳

### باریک کپڑوں کا حکم

اتنا باریک کپڑا جس سے بدن چمکتا ہو ستر کے لئے کافی نہیں اس سے نماز پڑھی نہ ہوگی بحوالہ ”غالیگیری“۔ یونہی اگر چادر میں سے عورت کے بالوں کی سیاہی چمکے نماز نہ ہوگی (رضا)

بعض عورتیں باریک ساڑھیاں اور بعض مرد تہبند باندھ کر نماز پڑھتے ہیں کہ ران چمکتی ہے اُن کی نمازیں نہیں ہوتیں۔ ۶۳۔

### پُخت لباس کا حکم

دبیز کپڑا جس سے بدن کا رنگ نہ چمکتا ہو مگر بدن سے بالکل ایسا چپکا ہوا ہے کہ دیکھنے سے عضو کی ہیئت معلوم ہوتی ہے ایسے کپڑے سے نماز ہو جائے گی مگر اس عضو کی طرف دوسرے کو نگاہ کرنا جائز نہیں بحوالہ ”رد المحتار“ اور ایسا کپڑا لوگوں کے سامنے پہننا منع ہے اور عورتوں کے لئے بدرجہ اولیٰ ممانعت، بعض عورتیں بہت پُخت جاے پہنتی ہیں اس مسئلہ سے سبق لیں۔ ۶۵۔

اور جس کپڑے سے ستر عورت نہ ہو سکے علاوہ نماز کے بھی حرام ہے۔ ۶۶۔

### باریک و پُخت لباس کی ممانعت کی دلیل

نبی ﷺ کا فرمان ہے:

كَمْ مِنْ كَاسِيَاتٍ عَارِيَاتٍ ۷

یعنی کتنی کپڑے پہنے والیاں تنکیاں ہوں گی۔

عورتوں کو اس حدیث شریف پر غور کرنا چاہئے کہ نبی ﷺ نے ان باریک اور پُخت لباس پہننے والی عورتوں کو نکلی فرمایا گویا کہ انہوں نے لباس ہی نہیں پہنا ہوا اگرچہ بظاہر ان کے جسم پر لباس ہے۔

بہر حال جس بے ستری سے نماز فاسد ہو جاتی ہے وہ بے ستری طواف میں مکروہ تحریمی

۶۳۔ (بہار شریعت، نماز کی شرطوں کا بیان، ۱۷/۱۳۱)

۶۵۔ (بہار شریعت، نماز کی شرطوں کا بیان، ۱۷/۱۳۱)

۶۶۔ (بہار شریعت، نماز کی شرطوں کا بیان، ۱۷/۱۳۱)

۷۔ (صحیح مسلم، کتاب اللباس والزینۃ، باب النساء الکاسیات العاریات الخ، برقم: ۲۱۲۸، ص: ۸۴۶،

۸۔ (الحنۃ، صفۃ نعمھا الخ، باب النار یدخلون الحبارون الخ، برقم: ۲۱۲۸، ص: ۱۰۹۵)

ہوگی، یعنی جو ستر پوشی نماز میں فرض ہے وہی طواف میں واجب اور سابقہ صفحات میں مرد اور عورت کے اعضاء ستر تفصیل کے ساتھ بیان کر دیئے گئے ہیں وہاں سے دیکھ کر حکم معلوم کیا جاسکتا ہے اور باریک لباس جس کی تفصیل پہلے گزری وہ اگر بظاہر کسی عضو کو ڈھکے ہوئے ہے لیکن حقیقت میں وہ عضو ننگا ہے یعنی نماز میں وہ عضو ننگا شمار ہوگا جس سے نماز فاسد ہو جائے گی اور طواف میں اس سے واجب کا (یعنی ستر عورت) ترک ہوگا اور پخت لباس کہ جس کا ذکر پہلے کیا گیا اگرچہ اس سے نماز کا فرض اور طواف کا واجب ادا ہو جائے گا جب کہ مونا ہو مگر ممنوع ہے دوسروں کو تشویش میں ڈالنے اور گناہ میں مبتلا کرنے کے مترادف ہے اس سے بھی اجتناب ضروری ہے۔

### عورتوں کی بے باکی

ملا علی قاری حنفی متوفی ۱۰۱۳ھ اپنے دور میں دوران طواف عورتوں کی بے باکی کا ذکر کرتے ہوئے لکھتے ہیں:

یعنی، منکراتِ فاحشہ میں سے ہے جو اب عورتیں مکہ معظمہ میں کرتی ہیں اس مبارک خطے میں مردوں کے ساتھ اختلاط اور اس حال میں مختلف قسم کی زینتوں سے مزین ہو کر ان کے مردوں کے ساتھ بھیڑ اور ان کا ایسی خوشبوئیں استعمال کرنا کہ جن کی خوشبو اشتی ہو پس وہ اس سے پرہیز گار طواف کرنے والوں پر تشویش کا سبب بنتی ہیں، اور باقیوں کی نظریں اپنی طرف متوجہ کراتی ہیں، بسا اوقات بعض اعضاء کے ننگے ہونے کے ساتھ طواف کرتی ہیں خاص طور پر ان کی کلائیوں اور پاؤں اور کبھی ننگے ہاتھ پاؤں دوسروں سے مس ہوتے ہیں کہ جس سے شافعی حضرات کے ہاں وضو ٹوٹ جاتا ہے، ان کا اپنا طواف اور جسے وہ لگیں سب کے طواف کا صحیح ہونا متعدد ہو جاتا ہے۔ ۶۸



اور صدر الشریعہ محمد امجد علی متوفی ۱۳۶۷ھ اپنے دور میں دورانِ سعی عورتوں کی بے باکی کا ذکر کرتے ہوئے لکھتے ہیں:

بعض عورتوں کو میں نے دیکھا کہ بے باکی سے سعی کرتی ہیں کہ ان کا کلایاں اور گلا گھلا رہتا ہے اور یہ خیال نہیں کہ مکہ معظمہ میں معصیت کرنا نہایت سخت بات ہے کہ یہاں جس طرح ایک نیکی لاکھ کے برابر ہے یوہیں ایک گناہ لاکھ گناہ کے برابر بلکہ یہاں تو یہاں کعبہ معظمہ کے سامنے بھی وہ اسی حالت سے رہتی ہیں بلکہ اسی حالت میں طواف کرتے دیکھا حالانکہ طواف میں ستر کا چھپانا علاوہ اس فرض دائمی کے واجب بھی ہے تو ایک فرض دوسرے واجب کے ترک سے دو گناہ کئے وہ بھی کہاں بیت اللہ کے سامنے اور خاص طواف کی حالت میں، بلکہ بعض عورتیں طواف کرنے میں خصوصاً حجر اسود کو بوسہ دینے میں مردوں میں گھس جاتی ہیں اور ان کا بدن مردوں کے بدن سے شمس کرتا رہتا ہے مگر ان کو اس کی کچھ پرواہ نہیں حالانکہ طواف یا بوسہ حجر اسود ثواب کے لئے کیا جاتا ہے مگر وہ عورتیں ثواب کے بدلے گناہ مول لیتی ہیں، لہذا ان امور کی طرف حجاج کو خصوصیت کے ساتھ توجہ کرنی چاہئے اور ان کے ساتھ عورتیں ہوں انہیں بتا کید ایسی حرکات سے منع کرنا چاہئے۔ ۶۹

ملا علی قاری اور صدر الشریعہ علیہما رحمہ نے اپنے دور کی بات کی، جن عورتوں کو انہوں نے دیکھا وہ بے باکی، بے پردگی، بے حیائی، بے حسی، نافرمانی میں آج کی عورت سے ہزار ہا درجے مذکورہ امور میں کم تھیں، وہ اُس دور کی بات کرتے ہیں جب چادر، چادر و یواری کا تصور موجود تھا آج یہ تصور غنٹھا ہو چکا ہے۔ اُس دور میں عورتوں کی اکثریت باپردہ تھی آج اکثر مردوں کی عقل باپردہ ہے، اُس دور میں بے پردگی و بے حیائی عیب سمجھی جاتی تھی اور آج پردہ و حیاء عیب تصور کئے جانے لگے ہیں الا مان والحفیظ اس وقت مرد حاکم تھے اب ان کی

اکثریت محکوم، لہذا اس وقت کا مرد غیرت مند تھا آج غیرت اقل قلیل ہوتی جا رہی ہے، اس وقت بے حیائی و فحاشی کو فروغ دینے کے لئے پرنٹ و الیکٹرانک میڈیا موجود نہ تھا، آج ملکی و غیر ملکی میڈیا ان کے فروغ میں دن رات کوشاں ہے، اس دور میں عورت اپنے شوہر کی فرمانبرداری تھی آج اکثریت نافرمان، اس دور میں شوہر کی فرمانبرداری عورت کا فخر تھی، آج نافرمانی باعث افتخار، وغیرہ ذالک

تو اتنے بڑے فرق اور اتنی عظیم تبدیلی کے بعد یہ اندازہ لگانا کہ آج کیا حالت ہوگی یہ کوئی مشکل امر نہیں ہے، جب گناہ ثواب سمجھ کر، نافرمانی طاعت سمجھ کر کئے جائے لگیں تو بات ہی ختم ہو جاتی ہے۔

### مردوں کی ذمہ داری

جو عورتیں ممنوعات شرعیہ کا دیدہ دانستہ ارتکاب کرتی ہیں اُن کے وارث یا شوہر اگر انہیں اس سے منع نہیں کرتے یا اس پر راضی ہیں تو وہ بھی اُن کی طرح سخت گنہگار ہوں گے کیونکہ اُن کی عورتیں اُن کی رعیت ہیں اور قیامت میں ہر ایک سے اس کی رعیت کے بارے میں سوال ہوگا اور پھر گناہ پر رضا بھی گناہ ہے۔ لہذا مردوں پر فرض ہے کہ وہ اپنی عورتوں کو گناہ سے روکیں ورنہ بھی ان عورتوں کی طرح آخرت میں عذاب خداوندی میں گرفتار ہوں گے۔ اللہ تعالیٰ ہمارے مردوں اور عورتوں کو ہدایت عطا فرمائے، آمین بجاہ سید المرسلین سیدنا محمد و آلہ و اصحابہ اجمعین۔

واللہ تعالیٰ اعلم بالصواب

یوم الثناء، ۱۶ ذی الحجہ ۱۴۲۸ھ، ۲۵ دسمبر ۲۰۰۷ء New 31-F

عورت کے بال تقصیر کے قابل نہ ہوں تو احرام سے کیسے نکلے؟

استفتاء:- کیا فرماتے ہیں علماء دین و مقتیان شرع متین اس مسئلہ میں کہ کسی خاتون کے بال اگر کسی مرض وغیرہ کی وجہ سے گر گئے ہوں اور نئے نکلنے والے بال اتنے چھوٹے ہوں کہ تقصیر کے قابل نہ ہوں تو احرام حج یا عمرہ سے باہر نکلنے کے لئے وہ کیا کرے گی؟

(السائل: محمد عرفان ضیائی، مکہ مکرمہ)

باسمہ تعالیٰ و تقدس الجواب: حلق یا تقصیر حج و عمرہ کے واجبات سے ہے، چنانچہ مخدوم محمد ہاشم ٹھٹھوی حنفی متونی ۱۷۷۱ھ واجبات حج کے بیان میں لکھتے ہیں: یعنی، احرام سے باہر نکلنے کے ارادے کے وقت سر کے چوتھے حصے کا حلق یا اس کی تقصیر

(واجب ہے)۔ ۷۰

اور عورتوں کے لئے صرف تقصیر ہے چنانچہ امام شمس الدین ابو بکر محمد سرخسی لکھتے ہیں: عورتوں پر حلق نہیں ہے اس پر صرف تقصیر ہے اسی طرح رسول اللہ ﷺ سے مروی ہے کہ آپ نے عورتوں کو حلق سے منع فرمایا اور انہیں احرام سے نکلنے کے وقت تقصیر کا حکم فرمایا۔ اے اور تقصیر عورتوں کے لئے واجب ہے کیونکہ حلق یا تقصیر خود حج و عمرہ کے واجبات میں سے ہیں، چنانچہ علامہ رحمت اللہ سندھی متونی ۹۹۳ھ اور مثلاً علی قاری حنفی متونی ۱۰۱۴ھ لکھتے ہیں:

یعنی، تقصیر عورتوں کے لئے مباح ہے اور (مثلاً علی قاری فرماتے ہیں)

ظاہر ہے کہ وہ عورتوں کے لئے مستحب ہے کیونکہ آپ ﷺ نے بعض

صحابہ کے عمل (تقصیر) کو ثابت رکھا اور عورتوں کے لئے دعا فرمائی اور

مسنون ہے یعنی سنت مؤکدہ ہے، بلکہ واجب ہے۔ ۷۲

۷۰ (حیاء القلوب فی زیارة الحب، مقدمة الرسالة، فصل: سیوم در بیان فرائض و واجبات الخ، ص: ۴۳)

ای (المبسوط للسرخسی، کتاب المناسک، باب القرآن، ۳۱/۴/۲)

۷۲ (باب المناسک (مع شرحہ للقاری) باب مناسک منیٰ مفصل فی الحلق و التقصیر، ص: ۲۵۳)

اور خندوم محمد ہاشم ٹھٹھی لکھتے ہیں:

تقصیر عورتوں کے لئے مسنون بلکہ واجب ہے۔ ۳۷

مندرجہ بالا عبارات میں تقصیر کو عورتوں کے لئے مباح، مسنون اور واجب لکھا گیا ہے جب کہ حلق کو ان کے لئے مکروہ لکھا ہے اور مکروہ سے مراد مکروہ تحریمی ہے جیسا کہ عورتوں کے حق میں تقصیر کے وجوب کی علت کے بیان میں کراہت تحریمی کی تصریح کی گئی ہے چنانچہ ملا علی قاری حنفی علامہ رحمۃ اللہ سندھی کے قول ”بل واجب لہن“ کے تحت لکھتے ہیں:

مصنف کا قول کہ تقصیر عورتوں کے لئے واجب ہے کیونکہ حلق عورتوں کے حق میں کراہت تحریمی کے ساتھ مکروہ ہے مگر یہ کہ کوئی شرعی ضرورت

ہو۔ ۳۸

اور پھر فقہاء کرام نے حلق کو عورتوں کے لئے حرام بھی لکھا ہے اور وہاں حرام سے مراد حرام ظنی ہے جس سے مراد مکروہ تحریمی ہے۔

اور امام شمس الدین سرخسی نے عورتوں کے لئے حلق سے ممانعت کی روایت کا ذکر کرنے کے بعد لکھا:

اور اس وجہ سے کہ حلق عورت کے حق میں مُتکد ہے اور مُتکد حرام ہے اور عورت کے سر کے بال اس کے لئے زینت ہیں جیسے داڑھی مرد کے لئے زینت ہے تو جس طرح مرد احرام سے نکلنے کے وقت داڑھی نہیں منڈوائے گا اسی طرح عورت اپنے سر کے بال نہیں منڈوائے گی۔ ۳۹

اور علامہ سید محمد امین ابن عابدین شامی لکھتے ہیں:

حلق کا مسنون ہونا یہ مرد کے حق میں ہے اور حلق عورت کے لئے مکروہ (تحریمی) ہے کیونکہ حلق عورت کے حق میں مُتکد (خلقت اللہ کو تبدیل

۳۷ (حیاء القلوب فی زیارة الحبوب، باب حشتم فصل: حشتم، ص: ۲۰۴)

۳۸ (المسلك المتقسط فی المنسك المتوسط، باب المناسك منی، فصل فی الحلق والتقصیر، ص: ۲۵۳)

۳۹ (المبسوط: ۲/۴۱/۳۱)

کرنا) ہے جیسے مرد کا اپنی داڑھی کو موٹنا۔ ۶۷  
مندرجہ بالا عبارت میں عورت کے حلق کو مرد کی داڑھی منڈوانے کے ساتھ تشبیہ دی گئی  
ہے اور مثلاً علی قاری داڑھی کے بارے میں لکھتے ہیں:  
سنت میں وارد ہے داڑھی جو ایک مشتمل سے زائد ہو تو اس کا لینا منکھ  
نہیں بلکہ داڑھی کا موٹنا منکھ ہے۔

چند سطریں آگے لکھتے ہیں:  
کیونکہ داڑھی منڈوانا منکھ کے باب سے ہے، اور اس لئے کہ (اس  
میں) نصاریٰ کے ساتھ مشابہت ہے۔ ۶۸

اور شرع نے داڑھی منڈوانے کو منکھ قرار دیا جو کہ حرام ہے اور نصاریٰ کے ساتھ  
مشابہت قرار دیا وہ بھی حرام ہے اور عورت کے سر منڈوانے کو مرد کے داڑھی منڈوانے کے  
ساتھ مشابہت دی گئی یعنی جیسے مرد کو داڑھی منڈوانا حرام ہے اسی طرح عورت کو سر منڈوانا  
حرام ہے سوائے ضرورت شرعیہ متحقق ہونے کے جیسا کہ مثلاً علی قاری کا قول ”إلا للضرورة تنهت“  
سے ضرورت شرعیہ متحقق ہونے کے وقت رخصتِ حلق ثابت ہے۔

تو نتیجہ یہ نکلا کہ صورتِ مسئلہ میں عورت سر نہیں منڈوائے گی کہ اُسے شرعاً ایسا کرنا  
حرام ہے اور تفسیر وہ کروا نہیں سکتی کہ بال اتنے بڑے نہیں ہیں کہ تقصیر کے قابل ہوں۔ لہذا  
ثابت ہوا کہ وہ شرعاً معذور ہے۔

اگر احرام سے نکلنے کے لئے حلق یا تقصیر واجب ہے تو مذکورہ عورت کے حق میں حلق حرام  
یعنی مکروہ تحریمی ہے یعنی جس فعل کا کرنا واجب ہے تو اس کا ترک مکروہ تحریمی ہے اور جس فعل کا  
کرنا مکروہ تحریمی ہے اس کا ترک واجب ہے۔ مذکورہ عورت اگر حلق کو ترک کرتی ہے تو  
کراہت تحریمی لازم آتی ہے اور اگر کر لیتی ہے تو بھی کراہت تحریمی کا ارتکاب ہوتا ہے یعنی فعل  
و ترک دونوں صورتوں میں کراہت تحریمی کے ارتکاب سے نہیں بچ سکتی تو ایسی صورت میں

۶۷ (رد المحتار علی الذرائع المختار، کتاب النجس، مطلب فی رمی جمرة العقیبة، تحت قوله: حلقة أفضل، ۳/۶۱۲)

۶۸ (المسلك المتقسط فی المنسك المتوسط، باب المناسك منی، فصل فی الحلق والتقصیر، ص: ۲۰۱)

اُسے مجبور و معذور ہی قرار دیا جائے گا کہ اگر وہ حلق کو ترک کر دیتی ہے تو اس میں وہ مجبور و معذور قرار دی جائے گی اور اگر حلق کروالیتی ہے جو کہ اس کے حق میں حرام قرار دیا گیا ہے تو اس میں بھی وہ مجبور و معذور قرار دی جائے گی۔

اب دیکھنا یہ ہے کہ عورت ایسی صورت میں کس کو چھوڑے، بہر صورت اس سے کسی ایک واجب کا ترک ہوگا، جب ہم نے فقہاء احناف کی عبارات کو دیکھا تو ہمیں دونوں صورتوں میں رخصت کے اقوال ملے کہ یہاں فقہاء کرام نے عورت کے لئے حلق حرام اور مکروہ تحریمی قرار دے دیں ”إلا للضرورة“ لکھ کر ضرورت شرعی پائے جانے کے وقت رخصت دے دی جیسا کہ ”المسلك المتقسط“ (ص ۲۵۲) میں ملا علی قاری نے لکھا ہے۔

اسی طرح جہاں فقہاء کرام نے حلق یا تقصیر کو واجب قرار دیا ہے وہیں عذر شرعی پائے جانے کے وقت اس واجب کے ترک کی رخصت بھی دی ہے جیسا کہ ”لباب المناسك و عباب المسالك“ ”مجامع المناسك و نفع الناسك“ ”المسلك المتقسط فی المنسك المتوسط“ اور ”حياة القلوب فی زیارة المحبوب“ میں ہے۔ اب جب دونوں میں فعل وعدم فعل اور ترک وعدم ترک برابر ہو گئے تو ایسی صورت میں کسی ایک کو کرنے اور دوسرے کو ترک کرنے کے لئے ترجیح وعدم ترجیح کے لئے غور کرنا پڑا۔

غور کرنے پر معلوم ہوا کہ حج و عمرہ میں حلق کا وجوب خالص اللہ عز و جل کا حق ہے اور عورت کا اپنے بالوں کو نہ منڈوانا واجب ہے کیونکہ عورت کو سر منڈوانے سے نبی ﷺ نے منع فرمایا اور فقہاء کرام نے اسے منکھ قرار دیا، اس لئے منڈوانا مکروہ تحریمی ہے تو اس واجب کے ساتھ بندے کا حق متعلق ہے وہ خصوصی طور پر شادی شدہ عورت کے لئے اس کے شوہر کا حق کیونکہ بال زینت ہیں اور زینت شوہر کا حق ہے اسی لئے شرع نے بیوی کے ترک زینت پر شوہر کو اُسے سر زینش کرنے کا حق دیا ہے، تو ایسی صورت میں بندے کے حق کی پاسداری اور اللہ عز و جل کے حق کو عذر کی وجہ سے چھوڑ دینا اولیٰ ہے تو نتیجہ یہ نکلا کہ وہ عورت حلق نہیں کروائے گی۔

اب سوال یہ ہے کہ جب اس نے حلق یا تقصیر کسی وجہ سے ترک کیا تو وہ گنہگار ہوگی یا نہیں

ہم نے غور کیا تو معلوم ہوا کہ وہ گنہگار نہ ہوئی کیونکہ یہ ترک عمد اقصا نہیں بلکہ ایک شرعی عذر کی بنا پر ہے اور گناہ سچی توبہ ہوگا جب ترک قصد ہو چنانچہ مخدوم محمد ہاشم ٹھٹھوی حنفی متونی ۱۱۷۲ھ لکھتے ہیں:

واجب کو جب عمد اترک کرے گا تو گنہگار ہوگا اگرچہ دم دے دے، اس کا گناہ سچی توبہ کے بغیر نہ اٹھے گا۔ ۸۷

اور علامہ رحمۃ اللہ بن قاضی عبداللہ سندھی لکھتے ہیں:

عامہ گنہگار ہے۔ ۹۷

اور یہاں عمد اترک نہیں بلکہ ایک شرعی حق کی وجہ سے ہے لہذا وہ گنہگار نہ ہوگی۔

اور دوسرا سوال یہ ہے کہ ترک واجب کی وجہ سے اس پر دم لازم آئے گا جیسا کہ واجبات کا یہی حکم ہے چنانچہ علامہ رحمۃ اللہ سندھی لکھتے ہیں:

حکم واجبات کا ان میں سے کسی ایک کے ترک پر لزوم جزاء (یعنی دم)

اور جواز حج ہے چاہے اسے عمد اترک کرے یا سہواً۔ ۱۰۷

لیکن اس قاعدہ سے چند واجبات کے ترک پر لزوم جزاء کو مستثنیٰ کیا گیا ہے ان میں سے

ایک یہ ہے کہ کسی عذر کی وجہ سے حلق کو ترک کر دے چنانچہ علامہ رحمۃ اللہ سندھی لکھتے ہیں:

اس کلی میں سے عذر کی بنا پر ترک حلق کو مستثنیٰ کیا گیا ہے۔ ۱۱۷

اور مخدوم محمد ہاشم ٹھٹھوی حنفی لکھتے ہیں:

وہ جو میں نے کہا کہ ترک واجب پر دم لازم آئے گا، علماء کرام نے اس

سے دس عدد واجبات کا استثناء کیا ہے (کہ جن کے ترک پر دم لازم نہیں

آتا) ان میں سے آٹھواں یہ ہے کہ کسی (معقول) عذر کی بنا پر حلق (و

۸۷ (حیۃ القلوب فی زیارۃ المحبوب، مقدمۃ الرسائل، فصل بیوم در بیان فرائض و واجبات، ص: ۳۵)

۹۷ (لباب المناسک (مع شرحہ للفقاری)، ص: ۸۰۰)

۱۰۷ (لباب المناسک (مع شرحہ للفقاری)، باب فرائض الحج، بفضل فی واجباتہ، ص: ۸۰۰)

۱۱۷ (لباب المناسک (مع شرحہ للفقاری)، ص: ۸۰۰)

تقصیر) کو ترک کر دے جیسا کہ سر میں کوئی علت ہو (جیسے پھوڑے،

پھنسیاں وغیرہ بال اتنے چھوٹے ہوں کہ تقصیر بھی نہ ہو سکے) ۸۲

اور عذر سے مراد ایسا عذر کہ شرع نے اُسے معتبر رکھا ہو چنانچہ علامہ رحمۃ اللہ سندھی حنفی کی ”لباب“ میں عبارت ”و ترك الواجب بعذر“ (یعنی واجب کا کسی عذر کی وجہ سے ترک) کے تحت ملاً علی قاری حنفی لکھتے ہیں:

وہ عذر جو شرعاً معتبر ہو۔ ۸۳

اور یہ بھی ہے کہ وہ عذر بندوں کی جہت سے نہ ہو چنانچہ علامہ سید محمد امین ابن عابدین شامی متوفی ۱۲۵۲ھ لکھتے ہیں:

(شارح ملاً علی قاری نے جو ذکر کیا اس پر دلالت کرتا ہے کہ) عذر سے مراد وہ عذر ہے جو بندوں کی جہت سے نہ ہو اس حیثیت سے کہ (شارح نے علامہ رحمۃ اللہ سندھی کے) ”لباب“ میں قول ”اور اگر اس کے محصر ہونے کی وجہ سے وقفہ مزلفہ فوت ہو گیا تو اس پر دم ہے“ پر فرمایا، یہ غیر ظاہر ہے کیونکہ احصار من جملہ اَعذار میں سے ہے، مگر یہ کہا جائے کہ یہ مانع مخلوق کی جانب سے ہے لہذا (سقوط دم میں) مؤثر نہ ہوگا۔ ۸۴

اور صورت مسئلہ میں عذر مخلوق کی جانب سے نہیں ہے بلکہ شرع کی جانب سے ہے کہ اس صورت میں شرع مطہر نے عورت کو حلق کے ذریعے اس واجب کی ادائیگی سے روکا کہ اس کے حق میں حرام قرار دے دیا لہذا یہ عذر اُن میں سے ہے کہ جنہیں شرع نے معتبر رکھا ہے۔

اور تیسرا سوال یہ ہے کہ مذکورہ خاتون جب حلق نہیں کرائے گی کہ اُسے حلق ممنوع ہے اور تقصیر وہ کروا نہیں سکتی تو احرام سے باہر کس فعل سے ہوگی یعنی احرام سے نکلنے کے لئے اُسے کچھ کرنا ہوگا یا خود بخود احرام سے باہر ہو جائے گی عمرہ میں سعی کے بعد اور حج میں رمی یا ذبح

۸۲ (حیاء القلوب فی زیارة الکعبہ، مقدمۃ الرسل، فصل: سیم در بیان فرائض و واجبات الحج، ص: ۳۵)

۸۳ (لباب المناسک (مع شرحہ للقاری)، ص: ۸۱)

۸۴ (رد المحتار علی الدر المختار، المجلد (۳) کتاب الحج، باب الجنایات، ص: ۶۵۳)



کے بعد کیونکہ اگر حج افراد کر رہی ہے تو دس ذوالحجہ کو رمی جمرہ عقبہ کے بعد اور اگر حج تمتع یا قرآن کر رہی ہے تو ذبح (یعنی قربانی) کے بعد۔

چنانچہ مخدوم محمد ہاشم ٹھٹھوی حنفی لکھتے ہیں:

یعنی، اگر قصر و حلق سر میں کسی علت کی وجہ سے دونوں ایک ساتھ مستعد رہو جائیں اور اس کے سر کے بال بھی ایک پورے سے کم ہوں تو دونوں (یعنی قصر و حلق) میں سے ہر ایک اس سے ساقط ہو جائے گا اور وہ رمی جمرہ سے فراغت کے بعد (حج افراد میں) حلق کی جگہ کسی دوسری چیز کے قیام کے بغیر احرام سے نکل جائے گا (اور حج تمتع، قرآن میں دم شکر (یعنی قربانی) کے ذبح ہونے کے بعد) اور اس پر دم و صدقہ میں سے کوئی چیز لازم نہ ہوگی کیونکہ اس نے واجب کو عذر کے سبب ترک کیا ہے۔ ۵۵

اور فقہاء کرام نے ایسی صورت میں محظورات احرام کے ارتکاب میں تاخیر کو افضل قرار دیا ہے چنانچہ امام کمال الدین محمد بن عبدالواحد ابن الہمام حنفی متوفی ۸۶۱ھ لکھتے ہیں:

بہتر یہ ہے کہ احلال کو ایام نحر کے آخری دن تک مؤخر کر اور مؤخر نہ کرے تو اس پر کچھ (لازم) نہیں ہے۔ ۵۶

اور مخدوم محمد ہاشم ٹھٹھوی لکھتے ہیں:

اس کے حق میں افضل یہ ہے کہ محظورات احرام جیسے سب سے پہلے ہوئے کپڑے، خوشبو وغیرہما کے استعمال کا ایام قربانی کے آخر تک ارتکاب نہ کرے کہ شاید اس کا عذر ایک گھڑی میں زائل ہو جائے لیکن یہ تاخیر اس پر واجب نہیں ہے۔ ۵۷

۵۵ (حیاء القلوب فی زیارة الحبوب۔ باب عشتم آنچہ متعلق است از مناسک منی، فصل: ششم در مسائل طلق و قصر، ص: ۲۰۶)

۵۶ (فتح القدیر، المجلد (۲)، باب الاحرام، تحت قوله: بقوله عليه السلام، ۲۰۲/۵)

۵۷ (حیاء القلوب فی زیارة الحبوب۔ باب عشتم آنچہ متعلق است از مناسک منی، فصل: ششم در مسائل طلق و قصر، ص: ۲۰۶)

اور صورت مسئلہ میں جو عذر ہے وہ ایسا نہیں کہ جس کے زوال کا امکان ہو، ویسے بھی یہ تاخیر افضل ہے نہ کہ واجب۔ اور اگر بال اتنے ہو گئے ہوں تقصیر ہو سکتی ہے کہ ایک پورے کی مقدار کاٹے جاسکتے ہوں تو بہر صورت کاٹنے ہوں گے۔

یہ ایسا مسئلہ تھا کہ جس کی تصریح کتب مناسک میں اور کتب فقہ میں مجھے نظر نہیں آئی، اللہ عزوجل کی توفیق سے میں نے اس کا حل پیش کیا ہے، چاہئے کہ اسے محفوظ رکھا جائے کہ ضرورت کے وقت کام ہے اور جو حکم میں نے لکھا ہے اگر حق ہے تو من جانب الحق ہے ورنہ میری طرف سے ہے۔

واللہ تعالیٰ اعلم بالصواب

یوم السبت، ۶ ذی الحجۃ ۱۴۲۸ھ، ۱۵ دسمبر ۲۰۰۷ م (New 18-F)

**مُحَرَّمہ مکہ آئی پھر میقات سے باہر چلی گئی واپسی کا کیا حکم ہے**

استفتاء:- کیا فرماتے ہیں علمائے دین و مفتیان شرع متین اس مسئلہ میں کہ ایک عورت پاکستان سے حج تمتع کی نیت سے احرام باندھ کر مکہ پہنچی ابھی عمرہ کا طواف ادا نہ کیا تھا کہ ماہواری آگئی اور شیدول کے مطابق ایک دن بعد اُسے مدینہ طیبہ روانہ ہونا تھا اور وہ روانہ ہوگئی اور وہاں اُس کا قیام آٹھ روز تھا، پھر واپس مکہ مکرمہ آئی مدینہ طیبہ چونکہ میقات سے باہر ہے واپسی پر سب نے مکہ مکرمہ آنا تھا اس لئے سب نے احرام باندھا اب مذکورہ عورت کیا کرے؟

(السائل: ایک حاجی، مکہ مکرمہ)

باسمہ تعالیٰ و تقدس الجواب: مذکورہ عورت حالت احرام میں ہی رہے گی جب ماہواری سے پاک ہو اور مکہ مکرمہ پہنچ جائے تو عمرہ ادا کر کے احرام کھولے گی اور میقات سے باہر جانے سے اُس کے احرام میں کوئی فرق نہیں آئے گا جیسے کوئی آفاقی شخص حج کے مہینوں میں حج قرآن کا احرام باندھ کر آئے، عمرہ کے طواف وسعی کے بعد اپنے وطن لوٹ جائے پھر ایام حج میں واپس آئے اور حج ادا کرے تو اس کا قرآن صحیح قرار پاتا ہے چنانچہ علامہ

ہیں:

صحبتِ قرآن کے لئے عدم المام شرط نہیں ہے پس کوئی شخص کافر ان صحیح ہو جاتا ہے جو حج کے مہینوں میں عمرہ ادا کرے اپنے گھر لوٹ جائے پھر (حج کے لئے) مکہ آئے کیونکہ وہ محرم ہے اگرچہ اس نے اپنے اہل کے

ساتھ المام کیا۔ ۵۸۔

اس سے معلوم ہوا کہ احرام کے ساتھ میقات سے نکل جانا احرام کو مضر نہیں وہ بدستور محرم ہی رہے گا جب واپس آئے گا اسے میقات سے بغیر کسی نئے احرام کے گزرنا ہوگا کیونکہ احرام تو اس غیر محرم پر واجب ہوتا ہے جو مکہ کے ارادے سے میقات سے گزرے اور یہ تو پہلے ہی احرام میں ہے۔

واللہ تعالیٰ اعلم بالصواب

یوم السبت، ۱۵ ذو الحجة ۱۴۲۹ھ، ۱۳ دسمبر ۲۰۰۸ م 493-F

ماہواری کا اندیشہ ہو تو عورت کس حج کا احرام باندھے

استفتاء: کیا فرماتے ہیں علمائے دین و مفتیان شرع متین اس مسئلہ میں کہ ہم حج قرآن کرنا چاہتے ہیں جب کہ ہمارے ساتھ کچھ خواتین بھی ہیں اور ہماری مکہ آمد آخری ایام میں ہوگی اور خواتین میں سے ایک خاتون کے ایام ماہواری عادت کے مطابق احرام کے بعد شروع ہو جائیں گے اب وہ خاتون کس حج کا احرام باندھے کر آئے کہ اس پر عمرہ کی قضاء اور دم لازم نہ ہو کیونکہ مکہ آمد کے بعد اتنا وقت نہیں ہوگا وہ ماہواری سے پاک ہو۔

(السائل: محمد عرفان، لیک حج گروپ)

بسم اللہ تعالیٰ و تقدس الجواب: صورت مسئلہ میں مذکورہ خاتون پر میقات سے احرام کے ساتھ گزرنا لازم ہے کیونکہ وہ عازم مکہ ہے، چنانچہ حدیث شریف میں ہے:

”لَا يُجَاوِزُ أَحَدُ الْوَقْتِ إِلَّا مُحَرَّمٌ۔ ۵۹

کوئی میقات سے نہ گزرے مگر احرام والا۔

اس لئے اُسے چاہئے کہ وہ حج افراد کا احرام باندھ لے کیونکہ اگر حج تمتع یا حج قرآن کا احرام باندھے گی تو ماہواری کی وجہ سے اُسے عمرہ چھوڑنا پڑے گا اور اُس پر عمرہ کی قضا اور دم لازم آجائے گا، جب کہ حج افراد کا احرام باندھنے کی صورت میں عمرہ کا ترک لازم نہیں آئے گا بلکہ وہ مکہ پہنچ کر حالت احرام میں ٹھہری رہے پھر جب حاجی منیٰ کو روانہ ہوں اُن کے ساتھ منیٰ روانہ ہو جائے اس طرح تمام افعال حج ادا کرے، صرف اس حالت میں طواف زیارت نہیں کرے گی جب پاک ہو جائے تب طواف زیارت کرے اگرچہ بارہ ذوالحجہ کا سورج غروب ہو جائے اور اُس پر کچھ لازم نہیں آئے گا، ہاں اگر بارہ تاریخ کے غروب آفتاب سے قبل پاک ہوئی اور غسل کر کے غروب سے قبل طواف کے چار پھیرے دے سکتی تھی اور اُس نے ایسا نہ کیا تو اُس پر تاخیر کی وجہ سے دم لازم ہوگا۔

واللہ تعالیٰ اعلم بالصواب

یوم الخمیس، ۲۲ ذو القعدہ ۱۴۲۹ھ، ۲۰ نومبر ۲۰۰۸ م 475-F

کثرت سے عمرے کرنے کی خواہش مند خاتون اور تفصیر

استفتاء:- کیا فرماتے ہیں علمائے دین و مفتیان شرع متین اس مسئلہ میں کہ اگر کسی محرمہ کے بال چھوٹے بڑے ہوں اور سب سے چھوٹے بال کانوں کی لوتیک ہوں تو اس صورت میں تفصیر میں کوئی رعایت ہے جب کہ اُس کی کثرت سے عمرہ کرنے کی خواہش بھی ہو؟  
(السائل: C/O محمد فیاض، مکہ مکرمہ)

باسمہ تعالیٰ و تقدس الجواب: تفصیر میں چوتھائی سر کے بالوں سے

۵۹ (ان کلمات کو امام شیعہ نے ”المصنّف“ مصباح الحج، باب من قال: لا یجاوِزُ أحدُ الخ، برقم: ۱۵۷۰۲،

۴۳۵/۱۱، میں عن سعید بن جبیر عن ابن عباس، ان الفاظ سے روایت کیا ہے کہ ”لا تحوزو الوقت الا باحرام“

کتر وانا ضروری ہے چنانچہ علامہ امام فخر الدین عثمان بن علی زلیعی حنفی متوفی ۷۴۳ھ ۹۰۷ اور علامہ زین الدین ابن نجیم حنفی متوفی ۹۷۰ھ لکھتے ہیں اور علامہ سید محمد امین ابن عابدین شامی حنفی متوفی ۱۲۵۲ھ نقل کرتے ہیں:

تفسیر سے مراد یہ ہے کہ مرد اور عورت اپنے سروں سے چوتھائی سر سے ایک پورے کی مقدار بال لیں۔

علماء کرام نے لکھا ہے کہ پورے سے کچھ زائد کتر وائے تاکہ چوتھائی بالوں میں سے ہر بال ایک پورے کی مقدار کٹ جائے کیونکہ اکثر بال چھوٹے بڑے ہوتے ہیں چنانچہ امام علاؤ الدین ابوبکر بن مسعود کاسانی حنفی متوفی ۵۸۷ھ لکھتے ہیں:

فقہاء کرام نے فرمایا کہ واجب ہے کہ تفسیر میں پورے کی مقدار سے زیادہ کرے کیونکہ یہ مقدار تمام بالوں کے اطراف سے واجب ہے، اور تمام بالوں کے اطراف کی لمبائی عادتاً برابر نہیں ہوتی بلکہ اس لمبائی میں پس واجب ہوا کہ اس مقدار پر تفسیر میں زیادہ کرے تاکہ واجب مقدار کی تفسیر یقینی ہو جائے پس یقین کے ساتھ عہد ابراہو جائے۔ ۹۳

اور علامہ زین الدین ابن نجیم حنفی نقل کرتے ہیں:

فقہاء کرام نے فرمایا کہ واجب ہے کہ تفسیر میں پورے کی مقدار سے کچھ زیادہ کر لے تاکہ اُس کے سر کے ہر بال سے پورے کی مقدار پوری ہو جائے کیونکہ عادتاً بالوں کے سرے برابر نہیں ہوتے۔ ۹۴

۹۰ (تبیین الحقائق، کتاب الحج باب الاطراف، تحت قوله والحدائق، ۲/۴۰۰)

۹۱ (البحر الرائق، کتاب الحج باب الاطراف، تحت قوله ثم احلق أو قصر الخ، ۲/۶۱۰)

۹۲ (رد المحتار علی الدر المنثور، کتاب الحج، مطلب فی رمی الحجرة العلیة، تحت قوله بان یاخذ الخ، ۲/۶۱۱)

۹۳ (مجموع فتاویٰ، کتاب الحج، فصل فی مقدار الواجب فی الحلق، ۱/۱۰۳)

۹۴ (البحر الرائق، کتاب الحج، باب الاطراف، تحت قوله: ثم احلق أو قصر الخ، ۲/۶۱۰)

لہذا چوتھائی سر کے بالوں سے پورے کی مقدار پوری کرنے کے لئے عورت کو چاہئے کہ اپنی پوری چٹیا پکڑ کر اُس میں سے ایک پورے سے کچھ زائد کاٹ لے کیونکہ چٹیا میں عموماً چوتھائی سر کے بالوں سے زائد بال ہوتے ہیں۔

واللہ تعالیٰ اعلم بالصواب

یوم الإثنين، ۳ ذوالحجۃ ۱۴۲۹ھ، ۱ دسمبر ۲۰۰۸م

عورت کے بال چھوٹے ہوں تو تقصیر کا حکم

استفتاء: کیا فرماتے ہیں علمائے دین و مفتیان شرع متین اس مسئلہ میں کہ اگر کسی خرمہ کے بال چھوٹے ہوں یعنی کندھوں سے کچھ نیچے تک ہوں تو اُسے تقصیر میں رخصت دی جائے گی یا نہیں؟ (السائل: ایک حاجی، مکہ مکرمہ)

باسمہ تعالیٰ و تقدس الجواب: حلق یا تقصیر حج و عمرہ کے واجبات

سے ہے

”لَيْسَ عَلَى النِّسَاءِ حَلْقٌ وَإِنَّمَا عَلَيْهِنَّ تَقْصِيرٌ“ ۹۵

یعنی، عورتوں پر حلق نہیں ہے اور اُن پر تقصیر ہے۔

اور یہ بھی مروی ہے کہ عورتوں کے لئے حلق ممنوع ہے چنانچہ اُم المؤمنین سیدہ عائشہ رضی اللہ عنہا روایت فرماتی ہیں کہ

”أَنَّ النَّبِيَّ ﷺ نَهَى الْمَرْأَةَ أَنْ تَحْلِقَ رَأْسَهَا“ ۹۶

نبی کریم ﷺ نے عورت کو اپنے سر کا حلق کرانے سے منع فرمایا ہے۔

اور پھر حلق عورتوں کے حق میں مثلاً بھی قرار دیا گیا ہے اور ازواج مطہرات رضی اللہ عنہن بھی قصر ہی کروایا کرتی تھیں چنانچہ علامہ علاء الدین کاسانی حنفی متوفی ۵۸۷ھ لکھتے ہیں:

حلق عورتوں کے حق میں مثلاً ہے، اسی لئے رسول اللہ ﷺ کے ازواج

۹۵ (سنن أبی داؤد، کتاب المناسک، باب الحلق والتقصیر، برقم: ۱۹۸، ۱۹۸۵، ۲۰۱/۳۴۴)

۹۶ (كشف الأستار، کتاب الحج، باب النهی عن الحلق للنساء، برقم: ۱۱۳۷/۳۲)

میں کسی نے حلق نہیں کروایا، لیکن عورت تقصیر کروائے گی۔ ۹۷

اسی لئے فقہاء کرام نے فرمایا کہ حلق مردوں کے حق میں مسنون ہے اور عورتوں کے حق میں مکروہ

تحریمی ہے چنانچہ علامہ رحمۃ اللہ بن عبد اللہ سندھی حنفی متوفی ۹۹۳ھ لکھتے ہیں

حلق مردوں کے لئے مسنون ہے اور عورتوں کے لئے مکروہ ہے اور تقصیر

اُن کے حق میں مباح ہے اور مسنون ہے بلکہ (تقصیر) اُن کے لئے

واجب ہے۔ ۹۸

لہذا عورتوں کے لئے تقصیر ہی واجب ہے چنانچہ ملا علی قاری ”لباب“ کی عبارت ”ہل

واجب لھن“ کے تحت لکھتے ہیں:

کیونکہ حلق عورتوں کے حق میں مکروہ تحریمی ہے مگر یہ کہ کسی شرعی ضرورت

کی وجہ سے ہو۔ ۹۹

اسی طرح ”غنیہ“ میں ہے کہ

حلق مردوں کے لئے افضل ہے عورتوں کے لئے مکروہ تحریمی ہے مگر یہ کہ

کسی شرعی ضرورت کی وجہ سے ہو۔ ۱۰۰

اور عورت کے بال جب تقصیر کے قابل نہ ہوں تو تقصیر اس کے حق میں مسجد رقرار پائے

گی، چنانچہ ملا علی قاری حنفی ”لباب“ کی عبارت تقصیر کے مسجد رہونے کی شرح میں لکھتے ہیں:

بال چھوٹے ہونے کی وجہ سے تقصیر مسجد رہو۔ ۱۰۱

اور شرع کا حکم یہ ہے کہ جب حلق مسجد رہو تو تقصیر واجب ہوتی ہے اور تقصیر مسجد رہو تو

۹۷ (بدائع الصنائع، کتاب الحج، فصل فی أحكام الحلق والتقصیر، ۲/۱۰۰)

۹۸ (لباب المناسک مع شرحہ للقاری، باب المناسک منی، فصل فی الحلق والتقصیر، ص: ۲۵۳)

۹۹ (المسلك المتقسط فی المناسک المتوسط، باب مناسک منی، فصل فی الحلق والتقصیر، ص: ۲۵۳)

۱۰۰ (غنیۃ الناسک، فصل فی الحلق، ص: ۱۷۳)

۱۰۱ (المسلك المتقسط فی المناسک المتوسط، باب مناسک منی، فصل فی الحلق والتقصیر، ص: ۲۵۳)

حلق چنانچہ علامہ رحمۃ اللہ سندھی حنفی لکھتے ہیں:

اگر حلق کسی عارض کی وجہ سے معذور ہو گیا تو تقصیر متعین ہوگی یا تقصیر

معذور رہو تو حلق متعین ہوگا۔ ۱۰۲۔

اور عورت کے حق میں حلق تو پہلے ہی معذور تھا کہ شرعاً ممنوع ہے باقی رہی تقصیر تو وہ اس وقت معذور ہوگی جب بال تقصیر کے قابل نہ ہوں عورت کے بال تقصیر کے قابل ہوں تو تقصیر لازم ہوگی کثرت سے عمرے کرنے کے لئے شرع مطہرہ نے مجبور نہیں کیا ہے، عورت حج کے لئے آئی ہو تو اس کا حج قرآن یا افراد ہوگا تو ایک بار اور تمتع ہوگا تو دوبار تقصیر لازم ہوگی، اس کے علاوہ عمرے وہ اپنی جانب سے کرے گی تو اس پر شریعت کی پیروی لازم ہوگی کہ اُسے احرام سے نکلنے کے لئے تقصیر کروانی ہوگی کیونکہ جب تقصیر ہو سکتی ہو تو اس کے بغیر احرام نہیں گھلے گا چنانچہ علامہ علاؤ الدین ابو بکر بن مسعود کا سانی حنفی متوفی ۵۸۷ھ لکھتے ہیں:

پس حلق یا تقصیر ہمارے نزدیک واجب ہے جب کہ اُس کے سر پر بال ہوں، اُس کے بغیر وہ احرام سے نہیں نکلے گا اور ہماری دلیل اللہ تعالیٰ کا فرمان ہے: ﴿ثُمَّ لْيَقْضُوا تَفَثَهُمْ﴾ اور حضرت ابن عمر رضی اللہ عنہما سے

مروی ہے کہ ”التفث“ بال منڈوانا، کپڑے پہننا وغیرہ ہے۔ ۱۰۳۔

واللہ تعالیٰ اعلم بالصواب

یوم الإثنين، ۶ ذو الحجة ۱۴۳۰ھ، ۲۳ نومبر ۲۰۰۹ م

عورتوں کے لئے دن میں رمی افضل ہے یا رات میں

استفتاء:- کیا فرماتے ہیں علمائے دین و مفتیان شرع متین اس مسئلہ میں کہ عورت کے لئے دن میں رمی کرنا افضل ہے یا رات میں جب کہ بلا عذر رات تک رمی کی تاخیر کو مکروہ قرار دیا گیا ہے؟ (السائل: ایک حاجی، مکہ مکرمہ)

۱۰۲ (لباب المناسک مع شرحہ للقراری، باب مناسک منی، فصل فی الحلق والتقصیر، ص: ۲۵۳)

۱۰۳ (بدائع الصنائع، کتاب الحج، فصل فی أحكام الحلق والتقصیر، ۹۸/۳)



باسمہ تعالیٰ و تقدس الجواب: فقہاء کرام نے لکھا ہے کہ عورت کے حق میں رات میں رمی کرنا افضل ہے چنانچہ ملا علی قاری حنفی متوفی ۱۰۱۴ھ لکھتے ہیں:

مگر یہ کہ عورت کا رات میں رمی کرنا افضل ہے۔ ۱۰۴

اور مخدوم محمد ہاشم ٹھٹھوی حنفی متوفی ۱۱۷۴ھ لکھتے ہیں:

مرد اور عورت رمی جہار میں برابر ہیں مگر یہ کہ عورت کے حق میں پردہ میں زیادتی کے لئے افضل یہ ہے کہ رات میں رمی کرے (کہ اس میں زیادہ ستر ہے)۔ ۱۰۵

واللہ تعالیٰ اعلم بالصواب

یوم الإثنين، ۱۳ ذوالحجۃ ۱۴۳۰ھ، ۳۰ نومبر ۲۰۰۹ م 664-F

### رمی میں عورتوں کا نائب بننا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ لوگوں کی ایک بڑی تعداد ایسی ہے کہ جو اپنی عورتوں کو رمی کے لئے نہیں لے جاتی بلکہ اُن کی رمی خود کر کے آجاتے ہیں جس طرح مرد پر خود رمی کرنا واجب ہے کیا عورتوں پر واجب نہیں، کیا اس حکم میں عورتوں اور مردوں میں کوئی فرق ہے؟ (السائل: ایک حاجی، مکہ مکرمہ)

باسمہ تعالیٰ و تقدس الجواب: اس حکم میں مرد و عورت میں کوئی فرق نہیں ہے جس طرح غیر معذور مرد پر خود رمی کرنا واجب ہے اسی طرح غیر معذور عورت پر بھی خود رمی کرنا واجب ہے، چنانچہ علامہ دامت اللہ بن قاضی عبد اللہ سندھی حنفی متوفی ۹۹۳ھ لکھتے ہیں:

مرد اور عورت رمی (کے حکم) میں برابر ہیں۔ ۱۰۶

۱۰۴ (المسلك المنقطع في المناسك المتوسط، باب رمي الجمار، فصل احكام الرمي الخ تحت قوله: فيكره تركها الخ، ص: ۲۷۶)

۱۰۵ (حياة القلوب في زيارة الحبيب، باب مهم در بيان طواف زیارة، فصل چهارم در بیان وقت رمی جہار، ص: ۲۱۸)

۱۰۶ (لباب المناسك مع شرحه للقاری، باب رمي الجمار و احكامه، فصل في احكام الرمي الخ، ص: ۲۷۶)

اور اس کے تحت ملا علی قاری حنفی لکھتے ہیں کہ  
یعنی، اور اس میں اشارہ ہے کہ بلا عذر عورت کی طرف سے رمی میں  
نیابت جائز نہیں ہے۔ ۱۰۷

اور محدوم محمد ہاشم بن عبدالغفور ٹھٹھوی حنفی متوفی ۱۱۷۷ھ لکھتے ہیں:  
مرد اور عورت رمی جہار میں برابر ہیں مگر یہ کہ عورت کے حق میں پردہ کی  
زیادتی کے لئے افضل یہ ہے کہ وہ رات میں رمی کرے، عورت کو جائز  
نہیں کہ وہ اپنی جگہ رمی کے لئے اپنے نائب کو بھیجے مگر یہ کہ عورت کو کوئی  
عذر ہو جو خود رمی کرنے سے مانع ہو جیسا کہ مرض وغیرہ۔ ۱۰۸  
اس کے لئے علماء کرام نے لکھا ہے کہ نائب بنانے کی رخصت اُس مریض کے لئے  
ہے جو سواری پر بھی نہ جاسکتا ہوئی زمانہ اُسے وہیل چیر پر بٹھا کر بھی نہ لے جاسکتا ہو تو اس  
طرح کا مریض مرد ہو خواہ عورت دوسرے کو اپنا نائب بنا دے، چنانچہ صدر الشریعہ محمد امجد علی  
اعظمی حنفی متوفی ۱۳۶۷ھ نقل کرتے ہیں:

جو شخص مریض ہو کہ جہرہ تک سواری پر بھی نہ جاسکتا ہو وہ دوسرے کو حکم کر  
دے کہ اُس کی طرف سے رمی کرے۔ اس کے بعد اسی کے آگے لکھا  
کہ اگر مریض میں اتنی طاقت نہیں کہ رمی کرے تو بہتر یہ ہے کہ اس کا  
ساتھی اُس کے ہاتھ پر کنکری رکھ کر رمی کرائے۔ یوہیں بیہوش یا مجنون یا  
ناسمجھ کی طرف سے اُس کے ساتھ والے رمی کر دیں اور بہتر یہ ہے کہ اُن  
کے ہاتھ پر کنکری رکھ کر رمی کرائیں۔ ”منسک“ ۱۰۹

۱۰۷ (المسلك المنقطع في المنسك المتوسط، باب رمي الحمار وأحكامه، فصل في أحكام الرمي الخ، ص: ۲۷۶)

۱۰۸ (حياة القلوب في زيارة الحبيب، باب نهم در بیان طواف زیارة فصل چهارم در بیان وقت رمی جہار، ص: ۲۱۸)

۱۰۹ (لباب المناسك مع شرحه للقاری، باب مناسك منی، فصل في الحلق والتقصير، ص: ۲۷۴)

(بہار شریعت، حج کا بیان، مبنی کے اعمال اور حج کے بعد افعال، باقی دونوں کی رمی، ۸۸/۶/۲)

لہذا غیر معذور عورتوں کی جانب سے جو لوگ رمی کر دیتے ہیں اس سے اُن عورتوں کے ذمے سے رمی کا وجوب ساقط نہ ہوگا۔ اور ترک رمی کی وجہ سے جزاء و گناہ سے نہ بچ پائیں گی۔

واللہ تعالیٰ اعلم بالصواب

یوم الثلاثاء، ۷ ذوالحجۃ ۱۴۳۰ھ، ۲۴ نومبر ۲۰۰۹ م 666-F

حائضہ کا بوقتِ رخصت کعبہ کی زیارت کرنا

استفتاء: کیا فرماتے ہیں علمائے دین و مفتیان شرع متین اس مسئلہ میں کہ عورت دورانِ حیض مسجد حرام میں کہاں تک جاسکتی ہے جیسا کہ علماء کرام نے لکھا ہے کہ حیض والی وقتِ رخصت حسرت بھری نگاہوں سے خانہ کعبہ کو دیکھے نیز صفا و مروہ پر جاسکتی ہے یا نہیں؟

(السائل: محمد فیاض از بلیک حج گروپ)

باسمہ تعالیٰ و تقدس الجواب: حالتِ حیض میں عورت کو مسجد میں داخل ہونا ممنوع ہے اور کعبہ معظمہ کو دیکھنا ممنوع نہیں ہے اور اس وقت مسجد حرام کے چند دروازے ایسے ہیں کہ جن سے کعبہ معظمہ نظر آ جاتا ہے جیسے بابُ العمرہ (نوٹ: اب نئی توسیع کے بعد بابُ العمرہ سے بیت اللہ شریف نہیں دیکھا جاسکتا) اور باب عبد العزیز وغیرہا۔

اسی لئے علماء کرام نے حیض والی عورت کے لئے لکھا ہے کہ وہ رخصت کے وقت مسجد حرام کے کسی دروازے سے کعبہ معظمہ کی زیارت کرے اور دعا مانگ کر رخصت ہو چنانچہ خدم محمد ہاشم بن عبدالغفور ٹھٹھوی حنفی متوفی ۱۱۷۷ھ لکھتے ہیں:

حیض اور نفاس والی عورت کعبہ معظمہ سے وراغ ہوتے وقت جب وہ سفر پر نکلنے کا ارادہ کر لے مسجد میں داخل نہ ہو بلکہ وہ مسجد کے کسی بھی دروازے پر کھڑی ہو جائے، برابر ہے کہ باب خروہ ہو اور وہ افضل ہے اور اُمور خیر کی دعا کرے۔ ۱۱۰

ایسی عورت صفا و مروہ دونوں پہاڑیوں اور مسمیٰ پر جاسکتی ہے کیونکہ مسمیٰ مسجد سے خارج ہے چنانچہ علامہ ابوالولید محمد بن عبداللہ احمد ازرقی متوفی ۲۵۰ھ لکھتے ہیں:

۱۱۰ (حیاء القلوب فی زیارۃ الکعبۃ، باب یاروم فصل چہارم دبیان کیفیت وراغ علی الدہال: ۲۲۹)

علامہ ازدی سے مروی ہے کہ میں نے حضرت ابو ہریرہ رضی اللہ عنہ کو فرماتے سنا کہ ہم کتاب اللہ عز وجل میں پاتے ہیں کہ مسجد حرام کی حد خروہ سے مسعی تک ہے۔ ۱۱۱

اور علامہ محمد بن اسحاق خوارزمی حنفی متوفی ۸۲۷ھ لکھتے ہیں:

جان لیجئے کہ بیت اللہ مسجد حرام کے وسط میں ہے اور مسجد حرام مکہ معظمہ کے وسط میں ہے اور صفا مشرق کی جانب مسجد حرام سے خارج اور مردہ اسی طرح جانب شمالی میں ہے۔ ۱۱۲

واللہ تعالیٰ اعلم بالصواب

یوم الأربعاء، ۲۱ ذو القعدہ ۱۴۲۹ھ، ۱۹ نومبر ۲۰۰۸ م 474-F

حج کے ارادے سے بلا احرام مکہ پہنچنے والی خاتون کا حکم

استفتاء:- کیا فرماتے ہیں علمائے دین و مفتیان شرع متین اس مسئلہ میں کہ جب ہم کراچی سے حج کے لئے روانہ ہوئے تو ہمارے ساتھ ایک خاتون ماہواری سے تھیں ماہواری کی وجہ سے اس نے احرام نہیں باندھا بلا احرام مکہ آگئی اب اُس پر کیا لازم ہوگا؟

(السائل: محمد فرید بن حاجی مختار، لیبیک حج گروپ)

باسمہ تعالیٰ و تقدس الجواب: یاد رہے کہ ماہواری احرام کو مانع نہیں ہے جو عورت ماہواری سے ہو اُسے چاہئے کہ وہ اُسی حال میں احرام باندھ لے پھر مکہ معظمہ پہنچ کر جب پاک ہو جائے تو غسل کرے، حج تمتع یا قرآن کا احرام ہو تو عمرہ ادا کر لے اور اگر حج افراد کا حج کا احرام ہو تو طوافِ قدوم کرے اور مکہ پہنچ کر پاک ہونے تک حالت احرام میں رہے، جب پاک ہو جائے تب غسل کرے عمرہ یا طوافِ قدوم کرے۔

۱۱۱ (أخبار مكة، باب ذكر غور زمزم وما جاء في ذلك، ذكر حد مسجد الحرام، ۶۳/۲)

۱۱۲ (إشارة الترغيب والتشويق، القسم الأول، الفصل الخامس والخمسون في ذكر ما جاء في بناء المسجد

اب اس عودت پر لازم ہے کہ کسی بھی میقات پر جائے اور عمرہ کا احرام باندھ کر آئے پاک ہو گئی ہو تو عمرہ ادا کرے ورنہ پاک ہونے کے بعد عمرہ ادا کر لے اور اُس پر میقات سے بغیر احرام گزرنے کی وجہ سے جو دم لازم ہو ا وہ ساقط ہو جائے گا اور بغیر احرام میقات سے گزرنے کا گناہ باقی رہے گا جس کے لئے اُسے حجی توبہ کرنی ہوگی۔

کیونکہ میقات سے مراد وہ جگہ ہے جہاں سے مکہ جانے کا ارادہ رکھنے والے بلا احرام نہیں گزر سکتا چنانچہ علامہ علاؤ الدین ہسکفی حنفی متوفی ۱۰۸۸ھ لکھتے ہیں:

میقاتیں وہ جگہیں ہیں جہاں سے مکہ معظمہ کا ارادہ رکھنے والا سوائے احرام کے نہیں گزر سکتا۔ ۱۱۳

اور اگر بلا احرام گزر گیا پھر احرام باندھنے کے لئے کسی میقات کو نہ گیا، پھر چاہے احرام باندھا یا نہ باندھا بہر حال اُس پر دم لازم آجائے گا چنانچہ علامہ علاؤ الدین ہسکفی لکھتے ہیں:

آفاق مسلمان بالغ اگر نفلی حج یا عمرہ کا ارادہ رکھتا ہو اور وہ میقات سے گزر جائے پھر احرام باندھے تو اُسے دم لازم ہوگا جیسا کہ اُسے دم لازم ہوگا جو احرام نہ باندھے۔ ۱۱۴

احرام نہ باندھنے کی صورت میں لزوم دم کے بارے میں علامہ رافعی لکھتے ہیں:

بے شک اس کا ذمہ دو عبادتوں (حج و عمرہ) میں سے کسی ایک عبادت کے ساتھ مشغول ہو جاتا ہے اور (بلا احرام) میقات سے گزرنے کا

دم۔ ۱۱۵

اور اگر وہ دوبارہ کسی بھی میقات پر چلا جاتا ہے تو دم ساقط ہو جاتا ہے چنانچہ علامہ علاؤ الدین ہسکفی لکھتے ہیں:

۱۱۳ (الدر المختار، کتاب الحج، ص: ۱۵۷)

۱۱۴ (الدر المختار، کتاب الحج، باب الجنایات، ص: ۱۷۰)

۱۱۵ (تقریرات الرافعی علی الدر والرد، کتاب الحج، باب الجنایات، ص: ۱۷۰/۳)

پس اگر کسی بھی میقات کو لوٹا پھر (وہاں سے) سے احرام باندھا تو دم

ساقط ہو گیا اور افضل لوٹنا ہے۔ ۱۱۶

لہذا مذکورہ عورت پر کسی میقات پر جا کر احرام باندھ کر آئے اور پاک ہونے کے بعد عمرہ ادا کرے اور کسی میقات نہیں جاسکتی تو حُد و حرم سے باہر جا کر احرام باندھ کر آئے اور عمرہ ادا کرے اور ساتھ دم بھی دے اور دونوں صورتوں میں توبہ بھی کرے۔

واللہ تعالیٰ اعلم بالصواب

یوم السبت، ۲۴ ذو القعدہ ۱۴۲۹ھ، ۲۲ نومبر ۲۰۰۸ م 477-F

### طہر متخلل میں کئے گئے نفلی طوافوں کا حکم

استفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک عورت کو ماہواری آئی اور چند دن کے بعد بند ہو گئی اور اُس نے غسل کے بعد نماز شروع کر دی اور طواف بھی کئے ایک آدھ دن گزرنے کے بعد دس دن کے اندر اُسے دوبارہ ماہواری شروع ہو گئی تو اس صورت میں کیا حکم ہے؟ (النائل: خلیل علی، مکہ مکرمہ)

باسمہ تعالیٰ و تقدس الجواب: ماہواری کی کم از کم مدت تین دن تین راتیں ہے اور زیادہ سے زیادہ دس دن دس راتیں ہیں چنانچہ علامہ علاؤ الدین ہسکفی متوفی ۱۰۸۸ھ لکھتے ہیں:

اُس کے کم از کم تین دن ساتھ تین راتوں کے اور اس کے زیادہ سے زیادہ دس دن ساتھ دس راتوں کے ہیں، اسی طرح ”دار قطنی“ وغیرہ نے روایت کیا ہے۔ ۱۱۷

اور عورت عادت کے ایام میں جو بھی دیکھے گی وہ ماہواری میں شمار ہوگی سوائے خالص سفیدی کے اگرچہ اس مدت میں کبھی خون آئے اور کبھی نہ آئے پوری مدت ماہواری ہی شمار

کی جائے گی کیونکہ اول اور آخر کو دیکھا جائے گا، مدت معتاد کے اندر ابتداء میں بھی ماہواری اور آخر میں ماہواری بیچ میں چاہے ماہواری نہ ہو کل مدت ماہواری کہلائے گی اور مدت کے اندر کہ جس کے دونوں جانب ماہواری ہو بیچ کے خالی ایام کو طہر مطلق کہتے ہیں چنانچہ علامہ علاؤ الدین حنفی حنفی لکھتے ہیں:

اور عورت عادت کے دنوں میں سوائے خالص سفیدی کے جو دیکھے گی  
(وہ ماہواری میں شمار ہوگا) اگرچہ اس مدت میں دو خونوں کے درمیان  
طہر مطلق ہو حیض ہے، اس لئے کہ اعتبار اول اور آخر کا ہوتا ہے اور اسی  
پر متون (فقہ شافعی) ہیں۔ ۱۱۸

لہذا مدت معتاد میں اول اور آخر کا اعتبار کرتے ہوئے کل مدت کہ جس میں ماہواری جاری تھی اور بیچ کا وہ زمانہ کہ جس میں ماہواری رکی رہی سب ماہواری قرار پائی بشرطیکہ ماہواری دوبار آ کر دس دن کے اندر ختم ہو گئی ہو تو اس صورت میں اس عورت کا طواف حالت ماہواری میں واقع ہوگا، لہذا جب تک مکہ مکرمہ میں ہے ان سب کا اعادہ کر لے۔

اور اعادہ نہیں کرتی اور مکہ سے اپنے وطن کو چلی گئی تو دم لازم ہوگا کیونکہ ماہواری جنابت کی مثل ہے ۱۱۹ یعنی جو حکم حالت جنابت میں طواف کرنے کا ہے وہی حکم حالت ماہواری میں طواف کا ہے اور پھر نفلی طواف کا ان معاملات میں وہی حکم ہے جو واجب طواف کا ہے کیونکہ نفلی شروع کرنے سے قبل نفلی ہوتا ہے جب شروع کر دیا تو واجب ہو گیا جیسا کہ ”در مختار“ ۱۲۰ میں اس کی تصریح موجود ہے کہ ہر طواف میں نجاست حکمیہ سے پاکیزگی واجب ہے۔

اور مخدوم محمد ہاشم ٹھٹھی حنفی متوفی ۱۲۷۱ھ طواف کے واجبات کا ذکر کرتے ہوئے لکھتے

ہیں:

۱۱۸ (الدر المختار، کتاب الطہارۃ، باب الحيض، ص: ۴۷)

۱۱۹ جیسا کہ علامہ ابو منصور کرمانی حنفی نے ”المساکن المساک“، فصل فی کفارة الجنابة فی الطواف، ص: ۸۵، میں لکھا ہے۔

۱۲۰ (الدر المختار، کتاب الحج، باب الحنایات، تحت قوله: أو طاف للقدوم، ص: ۱۶۷)

طواف کا پہلا واجب بدن کا نجاست حکمیہ سے پاک ہونا ہے، برابر ہے کہ طواف فرض ہو یا غیر فرض (جیسے واجب، سنت اور نفل)۔ ۱۲۱

اس لئے حالت جنابت یا ماہواری میں طواف کرنے سے اعادہ لازم آتا ہے اعادہ نہ کرے تو دم چنانچہ علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں:

اسی طرح حکم ہر طواف میں ہے جو نفلی ہو، پس اگر حالت جنابت (یا حالت ماہواری) میں طواف کیا تو دم واجب ہے اور بے وضو کیا تو صدقہ جیسا کہ ”شرب لالیہ“ ۱۲۲ میں ”زیلعی“ ۱۲۳ کے حوالے سے ہے۔ ۱۲۴

اور ماہواری کی حالت میں حالت جنابت میں اور بے وضو طواف کرنا گناہ ہے اور نفلی کام کا حکم یہ ہے کہ کرے تو ثواب، نہ کرے تو کوئی گناہ نہیں، اس لئے عورتوں کو چاہئے کہ ایسے حالات میں احتیاط سے کام لیں۔

اور اگر ماہواری کے ایام میں دوسری بار شروع ہونے والا خون دس دن سے زائد ہو جائے تو پھر پہلی بار ماہواری آئی ہے تو دس دن تک ماہواری اور زائد استحاضہ کہلاتا ہے، چنانچہ امام شمس الدین احمد بن سلیمان ابن کمال باشافعی متوفی ۹۴۰ھ لکھتے ہیں:

مبتدئہ حالت استحاضہ میں بالغ ہوئی تو اس کی ماہواری ہر ماہ کے دس دن

ہیں اور جو ان پر زائد ہو وہ استحاضہ ہے۔ ۱۲۵

اور اگر پہلی بار نہیں آئی تو عادت کے دنوں سے زائد جتنے دن خون آیا وہ استحاضہ قرار پائے گا، چنانچہ علامہ ابن کمال باشافعی لکھتے ہیں:

۱۲۱ (حیۃ القلوب فی زیارۃ المحبوب، باب دوم، فصل دوم، ص: ۱۱۸)

۱۲۲ غنیۃ ذوی الأحکام فی بغیۃ دور الحکام، کتاب الحج، باب الحنایات، ۱/۲۴۲

۱۲۳ (تبیین الحقائق، کتاب الحج، باب الحنایات، ۲/۳۶۹)

۱۲۴ (رد المحتار علی الدر المختار، باب الحنایات، تحت قوله: لو جوبہ بالشرع الخ، ۳/۶۶۱)

۱۲۵ (الایضاح، فہرست - الاصلاح، کتاب الطہارات، باب الحوض، ۱/۷۴)



جب اُس کی حیض میں عادت ہے اور ہم فرض کریں کہ عادت سات دن ہے پھر اُس نے بارہ دن حیض دیکھا تو سات کے بعد جو پانچ دن ہیں وہ

استحاضہ ہے۔ ۱۲۶

اور استحاضہ کا حکم دائمی تکسیر وغیرہ کی مثل ہے کہ جس میں نماز، روزہ، طواف وغیرہ کچھ بھی ممنوع نہیں ہے، چنانچہ علامہ سید احمد بن محمد بن احمد طحاوی حنفی متوفی ۱۲۳۱ھ لکھتے ہیں:

عورت کو طواف سے نہیں روکا جائے گا، جب وہ مسجد کے آلودہ ہونے سے امن رکھتی ہو۔ (جیسا کہ) ”فہستانی“ (میں) ”تزانہ“ (کے

حوالے سے) مذکور ہے۔ ۱۲۷

لہذا اگر دوسری صورت ہو تو کچھ بھی لازم نہیں ہوگا نہ اعادہ اور نہ کفارہ، اس صورت میں شرع کا ایک ہی حکم ہے وہ یہ کہ مسجد کو آلودہ ہونے سے بچانا، تو اس کے لئے استحاضہ کو احتیاطی تدبیر اختیار کرنا لازم ہوں گی کہ جن سے مسجد آلودہ ہونے سے محفوظ رہے۔

واللہ تعالیٰ اعلم بالصواب

یوم الاحد، ۱۶ ذو الحجة ۱۴۲۹ھ، ۱۴ دسمبر ۲۰۰۸ م 494-F

حج تمتع کی نیت سے آنے والی عورت کو ماہواری آجانا

استفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک عورت پاکستان سے حج تمتع کی نیت سے مکہ مکرمہ آئی ابھی پہنچی تھی کہ ماہواری آگئی اور دو دن بعد منیٰ روانہ ہوئی ہے اس نے ابھی عمرہ ادا نہیں کیا تو حج کا احرام کس طرح باندھے کیا عمرہ چھوڑ دے اور حج کا احرام باندھے اگر وہ ایسا کرتی ہے تو جو عمرہ اُس نے چھوڑا وہ کب ادا کرے اور اس عمرہ کے چھوڑنے کی وجہ سے اس پر کیا لازم ہوگا جب کہ عمرہ اُس نے مجبوری میں چھوڑا

۱۲۶ (الایضاح فی شرح الاصلاح، کتاب الطہارات، باب الحيض، ۷۴/۱-۷۵)

۱۲۷ (حاشیہ الطحطاوی علی الترمذی المختار، کتاب الطہارۃ، باب الحيض، تحت قوله: لا یمنع صوماً

ہے تو اس صورت میں اُس پر کیا لازم آتا ہے؟

(السائل: ایک حاجی، مکہ مکرمہ)

باسمہ تعالیٰ و تقدس الجواب: صورت مسئلہ میں اُس عورت پر دم اور عمرہ کی قضاء لازم ہے، مروی ہے کہ ایسا ہی واقعہ اُم المؤمنین حضرت عائشہ کے ساتھ حجۃ الوداع میں پیش آیا، جب حضور صلی اللہ علیہ وسلم کی بارگاہ میں آپ نے اپنا معاملہ پیش کیا تو آپ صلی اللہ علیہ وسلم نے انہیں عمرہ چھوڑنے کا اور حج ادا کرنے کا حکم فرمایا چنانچہ حضرت عروہ بن زبیر رضی اللہ تعالیٰ عنہما سے روایت ہے کہ

أَنَّ عَائِشَةَ قَالَتْ: أَهْلَلْتُ مَعَ رَسُولِ اللَّهِ ﷺ فِي حَجِّهِ الْوَدَاعِ، فَكُنْتُ مِمَّنْ تَمَتَّعَ وَلَمْ يَسْقِ الْهَدْيَ، فَزَعَمَتْ أَنَّهَا حَاضَتْ، وَلَمْ تَطْهَرْ حَتَّى دَخَلْتُ لَيْلَةَ عَرَفَةَ، فَقَالَتْ: يَا رَسُولَ اللَّهِ، هَذِهِ لَيْلَةُ عَرَفَةَ، وَإِنَّمَا كُنْتُ تَمَتَّعْتُ بِعُمْرَةٍ؟ فَقَالَ لَهَا رَسُولُ اللَّهِ ﷺ: "إِنْ قَضَيْ رَأْسُكَ، وَامْتَشِطِي، وَامْسِكِي عَنْ عُمْرَتِكَ" فَفَعَلْتُ، فَلَمَّا قَضَيْتُ الْحَجَّ، أَمَرَ عَبْدُ الرَّحْمَنِ، لَيْلَةَ الْحَضْبَةِ،

فَأَعْمَرَنِي مِنَ التَّعْيِيمِ، مَكَانَ عُمْرَتِي الَّتِي نَسَكْتُ - ۱۲۸

۱۲۸ صحیح البخاری، کتاب الحيض، باب امتشاط المرأة عند غسلها من الحيض، برقم: ۳۱۶، ۸۲/۱، و باب الأمر بالنساء، إذا نفسن، برقم: ۲۹۴، ۷۷/۱، و باب تقضي الحائض المناسك كلها إلا الطواف بالبيت، برقم: ۳۰۵، ۷۹/۱، و باب نفث المرأة شعرها عند الحيض، برقم: ۳۱۷، ۸۲/۱، و باب كيف تهل الحائض بالحج والعمرة، برقم: ۳۱۹، ۸۲/۱، و كتاب الحج، باب كيف تهل الحائض والنفساء، برقم: ۱۰۵۰۶، ۳۸۴/۱، و باب قوله تعالى ﴿الْحَجَّ أَشْهَرُ مَعْلُومَتٍ﴾ الآية، برقم: ۱۰۶۰، ۳۸۵/۱، و باب التمتع والقرآن إلخ، برقم: ۱۰۶۱، ۱۰۶۲، ۳۸۶/۱، و باب طواف القارن، برقم: ۱۰۶۳۸، ۳۰۴/۱، و باب تقضي الحائض المناسك كلها إلخ، برقم: ۱۰۶۵۱، ۴۰۷/۱، و باب إذا حاضت المرأة بعد ما فاضت، برقم: ۱۷۶۷، ۴۳۲/۱، و باب الإذع من المحصب، برقم: ۱۷۷۲، ۴۳۴/۱، و كتاب العمرة، باب العمرة ليلة الحصبه، برقم: ۱۷۸۳، ۴۳۷/۱، و باب الإعتما بعد الحج بغير هدي، برقم: ۱۷۸۶، ۴۳۸/۱، و باب أخر العمرة على قدر النصب، برقم: ۱۷۸۷، ۴۳۸/۱، و باب المعتمر إذا طاف إلخ، برقم: ۱۷۸۸، ۴۳۹/۱، و كتاب الجهاد والسير، باب إرداف المرأة خلف أخيها، برقم: ۲۹۸۴، ۲۹۸۵، ۲۶۹/۲، و كتاب المغازي، باب حجة الوداع، برقم: ۴۳۹۵، ۱۱۹/۳، و كتاب الأضاحي، باب من ذبح ضحية غيره، برقم: ۵۵۵۹، ۴۹۱/۳، و كتاب التمني، باب قول النبي ﷺ: لو استقبلت من أمري إلخ، برقم: ۷۲۳۰، ۴۰۰/۴

یعنی، اُمّ المؤمنین حضرت عائشہ رضی اللہ عنہا نے فرمایا میں نے رسول اللہ ﷺ کے ساتھ حجۃ الوداع میں احرام باندھا، پس میں اُن میں سے تھی جنہوں نے تمتع کیا، اور (ساتھ) ہدی نہ لائے، پس انہیں (یعنی حضرت عائشہ رضی اللہ تعالیٰ عنہا) کو گمان ہوا کہ انہیں ماہواری آگئی ہے، اور آپ پاک نہ ہوئیں یہاں تک کہ عرفہ کی رات آگئی، آپ نے عرض کی یا رسول اللہ! یہ عرفہ کی رات ہے اور میں نے صرف عمرہ کے ساتھ تمتع کیا ہے (یعنی میں نے صرف عمرہ کا احرام باندھا ہے) تو رسول اللہ ﷺ نے فرمایا ”اپنا سر کھول دے اور کنگھی کر لے اور اپنے عمرہ سے رُک جا“ (آپ فرماتی ہیں کہ) میں نے (ایسے ہی) کیا، پس جب حج ادا کر لیا، تو (رسول اللہ ﷺ نے) حسبہ کی رات عبدالرحمن (بن ابی بکر رضی اللہ عنہما) کو حکم فرمایا تو انہوں نے مجھے مقام معجم سے عمرہ کروایا، اور میں نے اس عمرہ کی جگہ جس کا میں نے احرام باندھا تھا عمرہ ادا کیا۔

حدیث شریف سے معلوم ہوا کہ ایسی حالت میں عورت عمرہ چھوڑ دے گی اور حج فوت ہونے کے خوف کی وجہ سے عمرہ کا احرام کھول دے گی اور حج کا احرام باندھے گی، چنانچہ شارح صحیح بخاری علامہ بدر الدین عینی حنفی متوفی ۸۵۵ھ حدیث اُمّ المؤمنین حضرت عائشہ رضی اللہ تعالیٰ عنہا کے تحت لکھتے ہیں:

بے شک اُمّ المؤمنین کے قول ”یا رسول اللہ! یہ عرفہ کی رات ہے ارخ“ کا ظاہر اس بات پر دلالت کرتا ہے کہ حضور ﷺ نے انہیں عمرہ چھوڑنے کا حکم فرمایا کہ وہ عمرہ سے اس کے پورا ہونے سے قبل نکل جائیں، اور ”توضیح“ میں ہے کہ کوفیوں نے اُس عورت کے بارے میں جو (حج تمتع میں) طواف عمرہ سے قبل عائشہ ہو جائے اور اسے حج فوت ہونے کا خوف ہو یہی حکم کیا کہ وہ عمرہ چھوڑ دے۔ ۱۲۹

اور اس صورت میں عورت پر چھوڑے ہوئے کی قضا لازم ہوگی اور حدیث عائشہ میں مذکور ہے کہ آپ نے حج سے فارغ ہو کر اس عمرہ کی قضا کی چنانچہ اُمّ المؤمنین حضرت عائشہ

رضی اللہ تعالیٰ عنہا نے خود فرمایا کہ:

فَأَهْلَلْتُ مِنْهَا بِعُمْرَةٍ، جَزَاءً بِعُمْرَةِ النَّاسِ الَّتِي اعْتَمَرُوا ۚ  
یعنی، پس میں نے وہاں سے عمرہ کا احرام باندھا بدلے لوگوں کے اس  
عمرہ کے جو انہوں نے (شروع میں) ادا کیا۔

ایک روایت میں یہ الفاظ ہیں کہ:

فَلَمَّا قَضَيْنَا الْحَجَّ أُرْسِلَنِي رَسُولُ اللَّهِ ﷺ مَعَ عَبْدِ الرَّحْمَنِ بْنِ  
أَبِي بَكْرٍ إِلَى التَّعِيمِ فَأَعْتَمَرْتُ، فَقَالَ: "هَذِهِ مَكَانٌ عُمْرَتُكَ" ۚ  
یعنی، جب ہم نے حج ادا کر لیا تو رسول اللہ ﷺ نے مجھے عبد الرحمن بن  
ابی بکر (رضی اللہ تعالیٰ عنہما) کے ساتھ تعیم بھیجا پس میں نے عمرہ ادا کیا تو  
خضوہ ﷺ نے فرمایا "یہ تیرے اُس عمرہ کی جگہ پر ہے۔"

اور ایک روایت میں ہے کہ:

حَتَّى إِذَا قَضَيْتُ حَجَّتِي، بَعَثَ مَعِيَ رَسُولُ اللَّهِ ﷺ عَبْدَ  
الرَّحْمَنِ بْنَ أَبِي بَكْرٍ وَأَمَرَنِي أَنْ أَعْتَمِرَ مِنَ التَّعِيمِ، مَكَانَ  
عُمْرَتِي، الَّتِي أَدْرَكْنِي الْحَجُّ وَلَمْ أُحِلَّ مِنْهَا ۚ ۛ

یعنی، یہاں تک کہ جب میں نے اپنا حج پورا کیا، رسول اللہ ﷺ نے عبد الرحمن بن  
ابی بکر (رضی اللہ تعالیٰ عنہما) کو میرے ساتھ بھیجا اور مجھے حکم فرمایا، میں تعیم سے اپنے اس عمرہ کی  
جگہ پر عمرہ ادا کروں کہ جس عمرہ سے میں (ماہواری کی وجہ سے) فارغ نہ ہوئی تھی۔

ایک اور روایت میں ہے کہ: فَأَعْتَمَرَنِي مِنَ التَّعِيمِ، مَكَانَ عُمْرَتِي الَّتِي أُمْسَكْتُ عَنْهَا۔ ۛ  
یعنی، پس (عبد الرحمن بن ابی بکر رضی اللہ تعالیٰ عنہما نے) تعیم سے مجھے عمرہ کروایا میرے

ۛ (صحیح مسلم، کتاب الحج، باب بیان وجود الإحرام إلخ، برقم: ۱۲۰/۲۸۹۰-۱۲۱۱)، ص ۵۵۸

ۛ (صحیح مسلم، کتاب الحج، باب بیان وجود الإحرام إلخ، برقم: ۱۱۱/۲۸۸۱-۱۲۱۱)، ص ۵۵۶

ۛ (صحیح مسلم، کتاب الحج، باب بیان وجود الإحرام إلخ، برقم: ۱۱۲/۲۸۸۲-۱۲۱۱)، ص ۵۵۶

ۛ (صحیح مسلم، کتاب الحج، باب بیان وجود الإحرام إلخ، برقم: ۱۱۳/۲۸۸۳-۱۲۱۱)، ص ۵۵۶

اس عمرہ کی جگہ کہ جس کی ادائیگی سے میں رُک گئی تھی۔

متمتع یا قارن عمرہ نہ کر پائے اور حج ادا کرے تو اُس پر سے حج متمتع یا قارن کا دم شکر جسے لوگ حج کی قربانی کہتے ہیں جو متمتع اور قارن دونوں پر واجب ہوتی ہے وہ ساقط ہو جاتی ہے اور اس پر عمرہ کی قضاء اور عمرہ چھوڑنے کی وجہ سے دم جبر لازم آتا ہے اور دم جبر کے جانور کا سرزمین حرم پر ذبح کرنا واجب ہے اور اس کے لئے افضل دن یوم نحر ہے اور اُمّ المؤمنین حضرت عائشہ رضی اللہ تعالیٰ عنہا نے جب نسوانی عارضہ کی وجہ سے عمرہ چھوڑا تو آپ پر سے دم شکر ساقط ہو گیا اور عمرہ کا احرام باندھنے کے بعد عمرہ ادا کئے بغیر احرام کھولنے پر دم جبر لازم آیا جسے نبی کریم ﷺ نے دیگر ازواج مطہرات کے دم شکر کے ساتھ ادا فرمایا، چنانچہ اُمّ المؤمنین حضرت عائشہ رضی اللہ تعالیٰ عنہا اُن کی طرف سے جانور ذبح کئے جانے کا ذکر کرتے ہوئے فرماتی ہیں:

فَأَتَيْنَا بِلَحْمٍ بَقَرٍ، فَقُلْتُ مَا هَذَا؟ فَقَالُوا: أَهْدَى رَسُولُ اللَّهِ ﷺ

عَنْ نِسَائِهِ الْبَقَرِ ۱۳۳

یعنی، پس ہمارے پاس گائے کا گوشت لایا گیا، میں نے کہا یہ کیا ہے؟ تو انہوں نے بتایا کہ رسول اللہ ﷺ نے اپنی ازواج کی طرف سے گائے بطور ہدی ذبح کی ہے۔

ان احادیث نبویہ علیہ التحیۃ والثناء سے فقہاء کرام نے ایک قاعدہ اخذ کیا ہے جسے علامہ رحمت اللہ بن قاضی عبد اللہ سندھی حنفی متوفی ۹۹۳ھ اور ملا علی قاری حنفی متوفی ۱۰۱۴ھ نے ذکر کیا ہے کہ:

یعنی، ہر وہ شخص کہ جس پر عمرہ چھوڑنا لازم ہو جائے تو اُس پر (عمرہ کا احرام باندھ کر اُسے چھوڑنے کا) دم اور (چھوڑے ہوئے) عمرہ کی قضاء لازم ہے نہ کہ اور کچھ کیونکہ وہ عمرہ کو فاسد کرنے والے کے معنی میں

ہے۔ ۱۳۵

واللہ تعالیٰ اعلم بالصواب

یوم الأربعاء، ۶ ذو الحجة ۱۴۲۹ھ، ۴ دسمبر ۲۰۰۸ م 492-F

### حج قرآن کی نیت سے آنے والی عورت کو ماہواری آجانا

استفتاء:- کیا فرماتے ہیں علمائے دین و مفتیان شرع متین اس مسئلہ میں کہ ایک عورت پاکستان سے حج قرآن کی نیت سے مکہ مکرمہ آئی ابھی پہنچی تھی کہ ماہواری آگئی اور ایک دن بعد مٹی روانگی ہے اُس نے ابھی عمرہ ادا نہیں کیا کہ وقوف عرفہ کا وقت قریب آگیا، کیا وہ عمرہ چھوڑ دے اور وقوف عرفہ کرے اگر وہ ایسا کرتی ہے تو جو عمرہ اُس نے چھوڑا وہ کب ادا کرے اور اُس عمرہ کے چھوڑنے کی وجہ سے اُس پر کیا لازم ہوگا جب کہ عمرہ اُس نے مجبوری میں چھوڑا ہے؟

(السائل: ایک حاجی، مکہ مکرمہ)

باسمہ تعالیٰ و تقدس الجواب: صورت مسئلہ میں یہ عورت عمرہ ادا کئے بغیر وقوف عرفہ کرے گی اور حج سے فارغ ہونے کے بعد جب پاک ہو جائے تو چھوڑے ہوئے عمرہ کی قضاء کرے اور عمرہ چھوڑنے کا ایک دم دے کیونکہ ماہواری کی حالت میں طواف کعبہ ممنوع ہے اور طواف عمرہ میں رُکن ہے اس لئے وہ اس حالت میں عمرہ نہیں ادا کر سکتی اور قارن جب عمرہ ادا کئے بغیر وقوف عرفہ کر لے تو اس کا عمرہ رہ جاتا ہے اور وہ عمرہ چھوڑنے والا قرار پاتا ہے،

طواف کعبہ کی ممانعت اس وجہ سے ہے کہ اُسے مسجد میں داخل ہونا ممنوع ہے چنانچہ حضور ﷺ کا ارشاد ہے: لَا أُحِلُّ دُخُولَ الْمَسْجِدِ لِحَائِضٍ وَلَا جُنْبِ الْحَدِيثِ " ۳۶ یعنی، میں حیض والی عورت اور نجی کے لئے مسجد میں داخل ہونا حلال نہیں کرتا۔

اسی لئے فقہاء کرام نے یہ حکم اخذ کیا ہے کہ حیض و نفاس والی عورت اور نجی کو مسجد میں داخل ہونا جائز نہیں ہے چنانچہ علامہ ابراہیم بن محمد بن ابراہیم حلبی حنفی متوفی ۹۵۶ھ

لکھتے ہیں: لا يجوز لهم دخول المسجد إلا للضرورة ۱۳۷

یعنی، ان کے لئے مسجد میں داخل ہونا جائز نہیں ہے مگر ضرورت شرعی کی وجہ سے۔

چنانچہ امام ابو منصور محمد بن مکرم کرمانی حنفی متوفی ۵۹۷ھ لکھتے ہیں:

پس جب قارن مکہ میں داخل نہ ہوا، اور عرفات کی طرف متوجہ ہو گیا تو

وقوف عرفات کے ساتھ ہی وہ عمرہ کو چھوڑنے والا ہو گیا۔ ۱۳۸

اور قرآن کا حکم یہ ہے کہ عمرہ پہلے ادا کیا جائے، وقوف عرفہ کر لینے کے بعد عمرہ کی ادائیگی

مستور نہیں چنانچہ امام کرمانی حنفی لکھتے ہیں:

اگر اُس کا لانا اور باقی ہونا وقوف عرفہ کے بعد مستور ہوتا تو عمرہ چھوڑنے

کا حکم نہ دیا جاتا کیونکہ افعال عمرہ توقوف ہو چکے پس قرآن کا حکم یہ ہے

کہ افعال عمرہ کو حج پر مقدم کیا جائے اور تحقیق یہ وقوف کے بعد مستور رہو

گیا۔ ۱۳۹

اور اس صورت میں اُس پر دم اور قضاء دونوں لازم آتے ہیں اور حج قرآن کا دم ساقط

ہو جاتا ہے کیونکہ اب اُس کا حج قرآن نہیں رہا چنانچہ ابو الفضل محمد بن محمد بن احمد الروزی جو

حاکم شہید کے نام سے معروف ہیں لکھتے ہیں:

جب قارن مکہ مکرمہ آیا پس طواف نہ کیا یہاں تک کہ وقوف عرفات کیا یا

طواف عمرہ کے فقط تین ٹھیسرے کئے تو وہ اپنے عمرہ کو چھوڑنے والا ہے،

اور اُس پر عمرہ چھوڑنے کا دم اور اُس کی قضاء ہے اور اُس سے دم

قرآن ساقط ہو گیا۔ ۱۴۰

والله تعالى أعلم بالصواب

۱۳۷ (منية المصلي و غنية المبتدي، باب فرائض الغسل، فروع إذا اجبت المرأة الحج، ص ۵۶)

۱۳۸ (المسالك في المناسك، كتاب القران، فصل: إن لم يدخل القارن الحج، ۱/۶۹۹)

۱۳۹ (المسالك في المناسك، كتاب القران، فصل: إن لم يدخل القارن الحج، ۱/۶۹۹)

۱۴۰ (الكافي للحاكم الشهيد، في ضمن ميسرة لتمام مسند، كتاب المناسك، ص ۱۴۰)

یوم الخمیس، ۷ ذو الحجۃ ۱۴۲۹ھ، ۵ دسمبر ۲۰۰۸ م 677-F

ایام حیض میں پائے جانے والے طہر میں ادا کئے گئے عمرہ کا حکم  
استفتاء:- کیا فرماتے ہیں علمائے دین و مفتیان شرع متین اس مسئلہ میں کہ ایک  
عورت کی حیض میں عادت سات دن تھی اور اُسے پانچ دن حیض آ کر بند ہو گیا اور اُس نے  
غسل کے بعد نماز شروع کر دی اور پھر مسجد عائشہ سے عمرہ کا احرام باندھ کر عمرہ کر لیا اور چھٹے  
دن اُسے دوبارہ حیض آ گیا، اس صورت میں وہ کیا کرے گی اُس کا عمرہ ادا ہو گیا یا اُس پر اس  
کی قضا لازم ہوگی؟  
(السائل: محمد فیاض، مکہ مکرمہ)

باسمہ تعالیٰ و تقدس الجواب: صورت مسئلہ میں دوسری مرتبہ  
آنے والا خون ماہواری میں شمار ہوگا جب کہ وہ دس دن پورے ہونے پر یا اس سے قبل ختم ہوا  
ہو، چنانچہ علامہ علاؤ الدین ہسکلی حنفی متوفی ۱۰۸۸ھ لکھتے ہیں:

حیض کی کم از کم مدت (تین دن اور تین راتوں) سے کم اور عادت کے  
دنوں سے زائد اور اکثر مدت (دس دن اور دس راتوں) سے بڑھ  
جائے تو استحاضہ ہے۔ ۱۴۰

اس کے تحت علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں:  
مگر معتادہ عورت تو اُس کی عادت کے دنوں سے جو زائد ہو اور حیض میں  
دس دنوں سے بڑھ جائے (استحاضہ ہے)  
اور لکھتے ہیں:

مگر جب اُن میں (یعنی حیض و نفاس میں) اکثر مدت سے تجاوز نہ کیا تو یہ اُن میں  
عادت کا منتقل ہونا ہے تو وہ حیض اور نفاس ہوگا۔ ۱۴۱

۱۴۰ (الذکر المختار، کتاب الطہارۃ، باب الحيض، ص ۴۳)

۱۴۱ (رد المحتار علی الذکر المختار، کتاب الطہارۃ، باب الحيض، تحت قوله: و الزائد علی اکثرہ،



اس سے معلوم ہوا کہ اس سوال کی دو صورتیں ہیں ایک یہ کہ مقادہ کو چھٹے دن جب دوبارہ خون آیا اور وہ دس دن سے زیادہ نہ ہوا تو کل حیض شمار ہوگا، اس لئے اس دوران کیا گیا طواف حالتِ ماہواری میں قرار پائے گا اور دوسری صورت یہ کہ مقادہ کو چھٹے دن جب حیض شروع ہوا، دسویں دن سے بڑھ گیا تو اس صورت میں عادت کے سات دن حیض اور آٹھویں سے استحاضہ شمار ہوگا، اس صورت میں طواف حالتِ ماہواری میں نہیں کہلائے گا۔

اور استحاضہ کا حکم یہ ہے کہ اس میں نماز، روزہ، جماع، قرآن کو چھوئے، مسجد میں داخل ہونے وغیرہ کچھ بھی ممنوع نہیں ہے وہ ایسے ہے جیسے دائمی نکسیر، چنانچہ علامہ علاؤ الدین حصکفی حنفی لکھتے ہیں:

استحاضہ کے خون کا حکم دائمی نکسیر کی مثل ہے جو روزہ، نماز اگر چہ نفل نماز ہو اور جماع کو مانع نہیں۔ ۱۳۲

استحاضہ جب نماز کو مانع نہیں تو طواف کو بھی مانع نہ ہوگا، چنانچہ علامہ سید محمد امین ابن عابدین شامی لکھتے ہیں:

استحاضہ عورت کو طواف کعبہ سے نہ روکا جائے گا ۱۳۳ جب کہ وہ آلودگی سے امن رکھتی ہو، "قہستانی" ۱۳۳ میں "خزانہ" سے منقول ہے (جیسا کہ) "طحطاوی" ۱۳۵ (میں ہے) ۱۳۶ (۱۳۲) (الذکر المختار، کتاب الطہارۃ، باب الحيض، ص ۴۴)

۱۳۳ اور اس پر اہل اسلام کا اتفاق ہے چنانچہ علامہ عبد اللہ بن مبارک بن عبد اللہ نقل کرتے ہیں: "و لا یمنع المستحاضۃ و من بہ سلسل البول و نحوہما یطوف و یصلی باتفاق المسلمین" (اجماع ابن عبد البر فی العبادات، المبحث التاسع: الحيض، المسألة السادسة: دم الاستحاضة الخ، ۳۵۶/۱) یعنی، کیونکہ مستحاضہ اور جسے سلسل البول کا عارضہ لاحق ہو اور حائضہ کی مانند ہے وہ طواف کرے گا اور نماز پڑھے گا اس پر مسلمانوں کا اتفاق ہے۔

۱۳۴ جامع الرموز، کتاب الطہارات، باب الحيض، ۵۷/۱

۱۳۵ حاشیۃ الطحطاوی علی الذکر المختار، کتاب الطہارۃ، باب الحيض، تحت قولہ: لا یمنع صوماً الخ، ۱۵۲/۱

۱۳۶ (رد المحتار علی الذکر المختار، کتاب الطہارۃ، باب الحيض، مطلب: لو أفتی مفت بشيء من هذه الأقوال الخ، تحت قولہ: لا یمنع صوماً الخ، ۱۵۴/۱)

لیکن مستحاضہ اور اس کی مثل دیگر شرعی معذور کا وضو صرف نماز کے وقت تک باقی رہے گا بشرطیکہ اور ف کوئی ناقض وضو نہ پایا جائے اور وہ ہر نماز کے وقت وضو کرے گی کیونکہ نبی کریم ﷺ کا فرمان ہے:

”الْمُسْتَحَاضَةُ تَتَوَضَّأُ لَوَقْتِ كُلِّ صَلَاةٍ“ ۱۳۷

یعنی، استحاضہ والی عورت ہر نماز کے وقت کے لئے وضو کرے گی۔

جیسے ہی نماز کا وقت ختم ہوگا تو وضو جاتا رہے گا چنانچہ علامہ ابوالحسن علی بن ابی بکر مرغینانی حنفی متوفی ۵۹۳ھ لکھتے ہیں:

جب وقت نکل گیا تو اُن کا وضو باطل ہو گیا اور وہ دوسری نماز کے لئے نیا وضو کریں گے۔ ۱۳۸

اور طلوع آفتاب کے بعد کے بعد کیا ہوا وضو نماز ظہر کا وقت ختم ہونے تک باقی رہے گا جیسا کہ ”بداية المبتدى“ ۱۳۹ اور ”در مختار“ ۱۵۰ وغیرہ مآئید فقہ میں ہے۔

اس لئے دوسری صورت میں کیا گیا طواف درست ہو جائے گا، اس طرح عمرہ بھی درست ہو جائے گا اور اُس پر کوئی جزاء بھی لازم نہیں آئے گی۔

اور پہلی صورت میں جب طواف حالتِ ماہواری میں قرار پایا تو لازم ہوگا کہ جب تک مکہ مکرمہ میں ہے، اُس کئے ہوئے طواف کا ماہواری سے پاک ہونے کے بعد اعادہ کر لے، اگر اعادہ کر لیتی ہے تو حالتِ ماہواری میں طواف کرنے سے جو جزاء لازم آئی وہ ساقط ہو جائے گی چنانچہ علامہ رحمت اللہ بن قاضی عبداللہ سندھی حنفی متوفی ۹۹۳ھ لکھتے ہیں:

اُس پر لازم ہے کہ پاک ہو کر اُس کا اعادہ کر لے، اگر اعادہ کر لیتی ہے

تو اُس پر سے وہ ساقط ہو گیا جو واجب ہوا تھا۔ ۱۵۱

۱۳۷ الهدایۃ، کتاب الطہارۃ، باب الحيض و الإستحاضۃ، فصل: و المستحاضۃ و من بہ إلخ، ۱/۲-۱

۱۳۸ بدایۃ المبتدی، کتاب الطہارۃ، باب الحيض و الإستحاضۃ، فصل: و المستحاضۃ و من بہ إلخ، ۱/۲-۱

۱۳۹ بدایۃ المبتدی، کتاب الطہارۃ، باب الحيض و الإستحاضۃ، فصل: و المستحاضۃ إلخ، ۱/۲-۱

۱۵۰ در مختار کتاب الطہارۃ، باب الحيض، ص ۴۶

۱۵۱ لباب المناسک مع شرحہ للقراری، باب الحنایات، فصل: حائض طہرت فی آخر آیام النحر، ص ۳۳۸

اور افضل بھی یہی ہے کہ جب تک مکہ میں ہے طواف کا اعادہ کرے بلکہ اسے اعادہ کا حکم دیا گیا جائے گا چنانچہ علامہ ابوالحسن علی بن ابی بکر مرغینانی حنفی متوفی ۵۹۳ھ لکھتے ہیں:

افضل یہ ہے کہ جب تک مکہ مکرمہ میں ہے طواف کا اعادہ کرے اور اس پر رخصت کرنا لازم نہیں اور اصرار یہ ہے کہ اسے اعادہ کا حکم دیا جائے گا۔ ۱۵۲

اور اس صورت میں لازم آنے والا کفارہ ساقط کرنے کے لئے طواف کا اعادہ لازم ہے کیونکہ نجاست حکمیہ سے پاکیزگی طواف میں واجب ہے اور سعی میں طہارت اگرچہ مستحب ہے پھر بھی اسے چاہئے کہ طواف کے ساتھ سعی کا بھی اعادہ کرے، چنانچہ ملا علی قاری لکھتے ہیں:

جب تک مکہ میں ہے تو اس پر لازم ہے کہ دونوں کا اعادہ کر لے اس لئے کہ طواف کا نقصان سعی میں سرایت کر گیا جو طواف کے بعد ہے ورنہ طہارت سعی میں مستحب ہے۔ ۱۵۳

اور اگر طواف کا اعادہ کر لیتی ہے سعی کا اعادہ نہیں کرتی تو اس پر کچھ لازم نہیں آئے گا چنانچہ علامہ رحمت اللہ سندھی لکھتے ہیں:

اگر طواف کا اعادہ کیا اور سعی کا اعادہ نہ کیا تو اس پر کوئی شی لازم نہیں۔ ۱۵۴  
اس کے تحت ملا علی قاری لکھتے ہیں:

اسی طرح کہا گیا اور صاحب ہدایہ ۱۵۵ نے اسے صحیح قرار دیا اور یہی شمس المائتہ سرخسی اور امام محبوبی کا مختار ہے۔ ۱۵۶  
اور اگر اعادہ نہیں کرتی تو اس پر دم لازم ہوگا۔

۱۵۲ (مبدایہ المتبتدی مع الہدایۃ، کتاب الحج، باب الجنایات، فصل: و من طاف طواف القدوم إلخ، ۱۶۶/۲-۱)

۱۵۳ (المسئک المتوسط فی المنسک المتوسط، باب الجنایات، فصل فی طواف العمرة، ص ۳۹۰)

۱۵۴ (کتاب المناسک مع شرحہ للفقاری، باب الجنایات، فصل فی طواف العمرة، ص ۳۹۱)

۱۵۵ (الہدایۃ، کتاب الحج، باب الجنایات، فصل: و من طاف طواف القدوم إلخ، ۲۰۰/۲-۱)

۱۵۶ (المسئک المتوسط فی المنسک المتوسط، باب الجنایات، فصل فی طواف العمرة، ص ۳۹۱)

چنانچہ امام ابو منصور محمد بن مکرم کرمانی حنفی متوفی ۵۹۷ھ لکھتے ہیں کہ طواف عمرہ میں (بطور دم) بکری واجب ہے برابر ہے کہ جُنبی تھا یا بے وضو، کیونکہ وہ حج سے درجے میں کم ہے اگرچہ طواف عمرہ میں رُکن ہے۔ ۱۵۷  
اور اسی فصل میں لکھتے ہیں:

یعنی، بے شک طواف اس میں رُکن ہے اور حائضہ اس میں مثل جُنبی کے ہے کیونکہ حیض کی نجاست زیادہ قوی ہے۔ ۱۵۸

اور علامہ رحمت اللہ بن قاضی عبداللہ سندھی حنفی لکھتے ہیں:

یعنی، اگر عمرہ کا گُل یا اکثر یا اقل اگرچہ ایک چکر طواف حالتِ جنابت یا حیض یا نفاس میں یا بے وضو کیا تو اُس پر بکری لازم ہے۔ ۱۵۹  
اس کے تحت ملا علی قاری لکھتے ہیں کہ

یعنی، ذکر کردہ تمام صورتوں میں (دم لازم ہے)۔ ۱۶۰

لہذا صورتِ مسئلہ میں حکم یہ ہوگا کہ ماہواری اگر چھٹے دن شروع ہو کر دسویں دن پر یا اس سے پہلے بند ہوئی تو اعادہ لازم ہوگا اعادہ نہ کرنے کی صورت میں دم دینا ہوگا اور اگر چھٹے دن سے شروع ہونے والی ماہوار دس دن سے بڑھ جاتی ہے تو کچھ بھی لازم نہ ہوگا۔

واللہ تعالیٰ اعلم بالصواب

یوم الجمعة، ۷ ذو الحجة ۱۴۲۹ھ، ۵ دسمبر ۲۰۰۸ م 490-F

### حج میں مانع ماہواری گولیوں کا استعمال

استفتاء:- کیا فرماتے ہیں علمائے دین و مفتیان شرع متین اس مسئلہ میں کہ ایک خاتون حج کے لئے آئی ہیں اور وہ مانع ماہواری گولیاں استعمال کرتی ہے اس لئے کہ وہ حرمین

۱۵۷ (المسالك في المناسك، فصل في كفارة الغنابة في الطواف، ۷۸۵/۲)

۱۵۸ (المسالك في المناسك، فصل في كفارة الحنابة في الطواف، ۷۸۵/۲)

۱۵۹ (لباب المناسك مع شرحه للقراري بباب الحنابات في طواف العمرة، ص: ۳۹۰)

۱۶۰ (المسالك في المناسك، فصل في كفارة الغنابة في الطواف، ۷۸۵/۲)

شریفین کی عبادات زیادہ سے زیادہ کر سکے اور پھر یہاں مخصوص ایام ٹھہرنے کے لئے ملتے ہیں وہ بھی ماہواری میں گزر جائیں تو ان مقامات پر عبادت کن ایام میں کرے گی، کیا اس بنا پر وہ گولیاں استعمال کر سکتی ہے؟

(السائل: ایک حاجی، مکہ مکرمہ)

باسمہ تعالیٰ و تقدس الجواب: ماہواری کا آنا یہ ایک قدرتی عمل ہے اور اُسے روکنا نقصان سے خالی نہیں ہوتا اور جہاں تک ان گولیوں کے استعمال کا تعلق ہے جو ماہواری روکنے کے لئے استعمال کی جاتی ہیں تو وہ اس شرط کے ساتھ جائز ہیں کہ ان میں کوئی حرام شئی نہ ہو اور وہ طبی و جسمانی لحاظ سے مضر صحت نہ ہوں کہ کسی بڑے جسمانی عارضے کا سبب بنیں، قرآن کریم میں ہے:

﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾ ۱۶۱

ترجمہ: اور اپنے ہاتھوں ہلاکت میں نہ پڑو۔

واللہ تعالیٰ اعلم بالصواب

یوم الثلاثاء، ۴ ذو الحجة ۱۴۲۹ھ، ۲ دسمبر ۲۰۰۸ م 487-F

سفید رطوبت آنے کی صورت میں طواف کا حکم

استفتاء: کیا فرماتے ہیں علمائے دین و مفتیان شرع متین اس مسئلہ میں کہ عورت کو سفید پانی آیا جو رطوبت کی صورت میں تھا جس میں ذرا برابر سرخی وغیرہ نہ تھی اور اُس نے اسی حال میں نماز پڑھی اور طواف کر لیا تو اس صورت میں اُس کی نماز اور اُس کے طواف کا شرعاً کیا حکم ہوگا؟ (السائل: دانش، الفتاویٰ حج گروپ، مکہ مکرمہ)

باسمہ تعالیٰ و تقدس الجواب: صورت مسئلہ میں اُس کی نماز اور طواف دونوں درست ہو گئے جب کہ اُس رطوبت کے ساتھ مذی ملی ہوئی نہ ہو اور اُس پر کچھ لازم نہ آیا کیونکہ ”عورت کے آگے سے جو خالص رطوبت بے آمیزش خون نکلتی ہے ناقص و ضو

نہیں، اگر کپڑے پر لگ جائے تو کپڑا پاک ہے۔ ۱۶۲

علامہ علاؤ الدین ہسکفی حنفی متوفی ۱۰۸۸ھ لکھتے ہیں:

یعنی، شرمگاہ کی رطوبت پاک ہے۔ ۱۶۳

علامہ سید محمد امین ابن عابدین شامی حنفی متوفی ۱۲۵۲ھ "فتاویٰ تاتارخانیہ" (۴۳) سے

نقل کرتے ہوئے لکھتے ہیں:

یعنی، پس اُس سے کپڑا ناپاک نہ ہوگا اور نہ پانی جب اُس میں گر جائے، لیکن اُس میں

اختلاف کی وجہ سے اُس پانی سے وضو کرنا مکروہ ہے، ..... میں کہتا ہوں یہ حکم اُس وقت ہے

جب اُس کے ساتھ خون نہ ہو اور شرمگاہ کی رطوبت کے ساتھ مرد یا عورت کی مذی یا منی نہ ملی

ہو۔ ۱۶۴

اور امام اہلسنت امام احمد رضا حنفی متوفی ۱۳۴۰ھ لکھتے ہیں:

یعنی، اس سے عورت کی ظاہر شرمگاہ سے نکلنے والی رطوبت (کے پاک

ہونے) کا حکم ظاہر ہوا اور اسی طرف ہے اندرونی شرمگاہ کی رطوبت کا

حکم، بے شک وہ امام اعظم رضی اللہ عنہ کے نزدیک پاک ہے، پس اُس

سے وضو نہیں ٹوٹے گا اگرچہ بہہ جائے۔ ۱۶۵

اور اگر سفید رطوبت کے ساتھ مذی بھی تھی تو وضو ٹوٹ جائے گا اور اس طرح نماز اور

طواف دونوں بے وضو قرار پائیں گے اور نماز دوبارہ پڑھنی ہوگی اور طواف کا اعادہ کرنا ہوگا۔

۱۶۲ بہار شریعت، وضو کا بیان، وضو توڑنے والی چیزوں کا بیان، ۲۶/۲، مکتبۃ المدینہ، کراچی

۱۶۳ (الدر المختار، کتاب الطہارۃ، باب الأنحاس، فصل: الاستنجاء، تحت قول التنویر: أو یغتسل

فیہ، ص: ۵۰)

۱۶۴ الفتاویٰ التاتارخانیہ، کتاب الطہارۃ، الفصل السابع: فی معرفۃ النجاسات و احکامها، ۲۶۶/۱،

(۳۰۰/۱) بتصرف

رد المحتار علی الدر المختار، کتاب الطہارۃ، باب الأنحاس، فصل: الاستنجاء، مطلب: فی الفرق بین

الاستبراء والاستنقاء، الخ، تحت قوله: رطوبة الفرج، طہارۃ، ۶۲۱/۱

۱۶۵ (حد الممتار علی رد المحتار، کتاب الطہارۃ، مطلب: نو اقص، الوضوء، ۱۸۹/۱)

واللہ تعالیٰ اعلم بالصواب

یوم الأربعاء، ۱۸ ذوالحجۃ ۱۴۳۱ھ، ۲۴ نومبر ۲۰۱۰م

694-F

**حرمہ ماہواری آنے پر احرام کھول دے تو کیا حکم ہے؟**

استفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک عورت پاکستان سے عمرہ کا احرام باندھ کر مکہ مکرمہ پہنچی، ابھی طواف عمرہ کے تین چکر ہی ہوئے تھے کہ ماہواری شروع ہو گئی تو اُس نے طواف چھوڑ دیا اور اُس نے ہوٹل آکر احرام کھول دیا اور احرام کی خلاف ورزیاں شروع کر دیں، اب اُس عورت کے بارے میں کیا حکم ہے؟  
(السائل: خرم عبدالقادر، سولجر بازار، کراچی)

باسمہ تعالیٰ و تقدس الجواب: صورت مسئلہ میں وہ عورت فوراً احرام کی خلاف ورزیاں ترک کر دے کیونکہ وہ احرام توڑنے کی نیت سے احرام سے باہر نہیں ہوئی اور اگر اُس نے ممنوعات احرام کا ارتکاب کیا ہوگا تو اُس پر کچھ لازم نہیں ہوگا اُس احرام میں پاک ہونے کے بعد عمرہ ادا کرے، یاد رہے کہ عام طور پر عورتیں لاعلمی کی بناء پر سر بند وغیرہ کھولنے کو احرام کا گھلنا سمجھتی ہیں حالانکہ ایسا نہیں ہے، اور اگر ممنوعات احرام کا ارتکاب کیا ہوگا جیسے خوشبو لگانا، خوشبودار صابن استعمال کرنا، منہ ڈھلکانا وغیرہ تو اُس پر صرف ایک دم لازم ہوگا جو اُسے سرزمین حرم پر دینا ہوگا، چنانچہ علامہ سید امین ابن عابدین شامی حنفی متونی ۱۲۵۲ھ "الباب" ۱۶ کے حوالے سے لکھتے ہیں:

یعنی، جان لیجئے کہ حرم نے جب احرام توڑنے کی نیت کر لی اور وہ اُن کاموں میں شروع ہو گیا جو غیر محرم کرتا ہے جیسے سلعے ہوئے کپڑے پہننا، خوشبو لگانا، طلق کر دانا، جماع کرنا اور شکار کو مارنا تو وہ اس (نیت) سے احرام سے نہیں نکلے گا اور اُس پر لازم ہے وہ لوٹ آئے جیسا کہ حرم

تھا (یعنی احرام کی پابندیاں شروع کر دے) اور اُس نے جن (منوعاتِ احرام) کا ارتکاب کیا اُس پر سب کا ایک دم لازم ہے اگرچہ ہر ممنوع (کامرتکب ہوا) ہو، جنایات کے تعدد سے جزاء جمعہ صرف تب ہوگی جب اُس نے احرام توڑنے کی نیت نہ کی، پھر احرام توڑنے کی نیت صرف اُس سے معتبر ہے جو عدم خروج کے مسئلہ سے لاعلمی کی وجہ سے یہ گمان رکھتا ہو کہ وہ اس نیت سے احرام سے نکل گیا۔ ۱۶۷

اسی طرح مخدوم محمد ہاشم ٹھٹھوی متوفی ۱۱۷۷ھ نے ”حیات القلوب فی زیارة المحبوب“ ۱۶۸ میں لکھا ہے۔

یادر ہے کہ منوعاتِ احرام کے ارتکاب کی صورت میں بھی وہ محرمہ ہی رہے گی۔  
واللہ تعالیٰ اعلم بالصواب

یوم الأربعاء، ۱۲ رمضان المبارک ۱۴۳۳ھ، ۱۱ اگست ۲۰۱۲ م 801-F

**طہر متخلل میں عمرہ ادا کر لیا تو کیا حکم ہے؟**

استفتاء:- کیا فرماتے ہیں علمائے دین و مفتیان شرع متین اس مسئلہ میں کہ اگر ایک عورت نے ماہواری سے فارغ ہو کر غسل کر کے عمرہ ادا کیا، عمرہ ادا کرنے کے بعد اُسے دوبارہ خون آگیا اور ماہواری شروع ہونے کے دس دنوں کے اندر اندر یہ خون آیا اور دس دن پورے ہونے سے قبل بند ہوا۔ تو آیا عمرہ ادا ہو گیا کہ نہیں اور دم وغیرہ لازم آیا کہ نہیں اور عورت نے اس مسئلہ سے لاعلمی کی وجہ سے عمرہ ادا کر کے پال کاٹ لئے اور احرام اُتار دیا ہے اب اُس کے لئے کیا حکم ہے جب کہ وہ ابھی مکہ میں ہی ہے؟

(السائل: محمد منیب قادری، کراچی)

۱۶۷ (ردالمحتار علی الدر المختار، کتاب الحج، باب الحنایات، تحت قوله: إلا يقصد الرفض، ۳/۶۶۵)

۱۶۸ (حیة القلوب فی زیارة المحبوب، باب اول در بیان احرام، فصل: دم: در بیان کیفیت خروج از احرام، تنبیہ حسن ۱۰۳ (ص: ۶۱، ۶۲، مطبع فتح البکریم)



باسمہ تعالیٰ و تقدس الجواب: صورت مسئلہ میں اُس پر لازم ہے کہ وہ جب تک مکہ میں ہے طواف کا اعادہ کر لے۔ اس مسئلہ کی تفصیل یہ ہے کہ ماہواری کی کم از کم مدت تین دن اور زیادہ سے زیادہ دس دن ہے چنانچہ علامہ علاؤ الدین حنفی متوفی ۱۰۸۸ھ لکھتے ہیں:

حیض کی کم سے کم مقدار تین دن تین راتوں کے ساتھ ہے اور زیادہ سے

زیادہ دس دن ہے۔ ۱۶۹

اور عورت کو ماہواری آئے اور تین دن کے بعد کسی دن بھی رُک جائے اور پھر جاری ہو کر دس دنوں کے اندر اندر رُک جائے تو آخری بار رُکنے تک سارا پیڑہ ماہواری کہلاتا ہے جیسا کہ کُتب فقہ میں مذکور ہے، لہذا مذکورہ عورت نے جو عمرہ ادا کیا وہ ایام ماہواری میں ادا کیا ہے، اور طواف میں طہارت واجب ہے اور دم اُس صورت میں لازم ہوگا جب وہ طواف عمرہ کا اعادہ نہ کرے اور چلا جائے، چنانچہ علامہ رحمت اللہ بہندھی لکھتے ہیں:

اگر بے وضو عمرہ کا طواف کیا اور اُس کے بعد سعی کی تو اُس پر دم لازم ہے

اگر اُس نے طواف کا اعادہ نہ کیا اور اپنے اہل کو لوٹ گیا۔ ۱۷۰

اس کے تحت مؤلف علی قاری حنفی متوفی ۱۰۱۳ھ لکھتے ہیں کہ:

یعنی طواف میں طہارت کو ترک کرنے کی وجہ سے، مگر جب تک مکہ میں

ہے اُس پر لازم ہے کہ دونوں کا اعادہ کرے نقصان طواف کے اُس کے

بعد سعی میں اثر کرنے کی وجہ سے، ورنہ طہارت سعی میں مستحب ہے۔ ۱۷۱

ان تمام عبارات سے معلوم ہوا کہ اُس عورت پر طواف کا اعادہ لازم ہے، ہاں اگر مکہ

سے چلی گئی تو دم لازم ہو جائے گا اور طواف بلا احرام ہوگا کیونکہ جہاں بھی اعادہ کا ذکر کیا گیا

وہاں احرام کی قید کسی نے بھی ذکر نہیں کی ہے نہ اور اگر صرف طواف کا اعادہ کرائے اور سعی کا

۱۶۹ (العمر المتقسط، کتاب التعمرة باب الحائض، ص ۳۰۴)

۱۷۰ (لباب المناسک، باب الحائض، فصل فی طواف التعمرة، ص ۳۰۴)

۱۷۱ (المسلك المتقسط، تحت قوله ولو طاف للعمرة، ص ۳۰۴)

إعادة نہ کرے تو اُس پر کچھ لازم نہ ہوگا چنانچہ علامہ رحمت اللہ سندھی لکھتے ہیں کہ:  
اگر طواف کا اعادہ کیا اور سعی کا اعادہ نہ کیا تو اُس پر کچھ لازم نہیں

ہے۔ ۱۷۲

اس کے تحت ملا علی قاری حنفی لکھتے ہیں:

اسے صاحب ہدایہ ۱۷۳ نے صحیح قرار دیا ہے اور یہی شمس الائمہ سرخسی ۱۷۴  
اور امام مجبوی ۱۷۵ کا مختار ہے۔ ۱۷۶

واللہ تعالیٰ اعلم بالصواب

یوم الأحد، ۲ رمضان المبارک ۱۴۳۳ھ، ۲۲ یولیو ۲۰۱۲ م 799-F

۱۷۲ (لباب المناسک، باب الجنایات، فصل: فی الجنایات فی طواف العمرة، ص ۳۹۱)

۱۷۳ (الهدایة، کتاب الحج، باب الجنایات، فصل: من طاف طواف القدوم، ۱-۲۰۰، و قال: و کذا  
إذا أعاد الطواف و لم يعد السعی فی الصحیح، یعنی، فرمایا اور اسی طرح صحیح قول کے مطابق جب طواف کا اعادہ  
کیا اور سعی کا اعادہ نہ کیا۔

۱۷۴ (المبسوط للسرخسی، کتاب المناسک، باب الطواف، ۲/۴۷۳، و قال: فکذلك يستحب إعادة  
ذلك الرمل و السعی يوم النحر، و إن لم يفعل لم یضره و لا شیء علیہ، یعنی، فرمایا، اسی طرح یوم نحر میں رمل اور  
سعی کا اعادہ مستحب ہے اور اگر نہ کرے تو اسے کوئی ضرر نہیں ہے اور اُس پر کچھ نہیں ہے۔

۱۷۵ (مجبوی سے مراد صاحب "وقایہ الزوایة" یا شارح "وقایہ الزوایة" صدر الشریعہ اصغر عبد اللہ بن مسعود ہیں، ان کے  
نام کے ساتھ مجبوی اس لئے آتا ہے کہ محبوب اُن کے آباء میں سے کسی کا نام تھا، علامہ ابوالحسنات عبدالحی لکھنوی نے "عمدة  
الرعیة" میں جو نسب ذکر کیا ہے اُس میں صحابی رسول حضرت عبادہ بن الصامت انصاری رضی اللہ عنہ کے پوتے کا نام  
محبوب بن الولید بن عبادہ بن الصامت تھا۔

۱۷۶ المسلك المقتسط، تحت قوله: ولو طاف للعمرة ..... إلخ، ص ۳۹۱

رمی حجرہ عقبہ کے بعد محرّمہ کا دوسری محرّمہ کے بال کاٹنا

استفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک محرّمہ عورت کہ جس نے ۱۰ تاریخ کو حجرہ عقبہ کی رمی کر لی ابھی اس کی قربانی نہیں ہوئی تھی اُس نے دوسری ایسی عورت کا قصہ کیا کہ جس کی قربانی ہو چکی تھی، اب بال کاٹنے والی عورت پر کیا لازم آئے گا؟ (الاسائل: حافظ محمد فاروق امجدی، مکہ مکرمہ)

باسمہ تعالیٰ و تقدس الجواب: صورت مسئلہ میں وہ عورت جس نے دوسری عورت کے بال کاٹے ہیں وہ دو حال سے خالی نہیں، اُس پر حج کی قربانی واجب ہو گی یا واجب نہیں ہوگی، کیونکہ اُس کا حج تمتع یا قرآن ہے تو قربانی واجب ہے، اسی لئے اسے ”دم شکر“ کہتے ہیں اور عوام اُسے قربانی کا نام دیتے ہیں، اگر اُس بال کاٹنے والی عورت کا حج قرآن یا تمتع تھا تو اُس کے احرام کھولنے کا وقت ذبح کے بعد تھا اور اُس نے اس سے قبل دوسری عورت کے بال کاٹے تو اُس پر صدقہ لازم آئے گا، اور اگر اُس بال کاٹنے والی عورت نے حج افراد کا احرام باندھا تھا تو اُس پر کچھ بھی لازم نہ آئے گا کیونکہ اُس پر قربانی واجب نہیں ہے اُس کے احرام کھولنے کا وقت حجرہ عقبہ کی رمی کے بعد ہے وہ اُس نے کر لی، اب دونوں کے احرام کھولنے کا وقت تھا لہذا وہ اپنے بال خود بھی کاٹ سکتی تھی، اور اپنے جیسی دوسری محرّمہ کے بال کاٹ سکتی تھیں۔

تو نتیجہ یہ نکلا کہ اگر قرآن یا تمتع کا احرام تھا تو بال کاٹنے والی پر صدقہ (یعنی صدقہ فطر) لازم آیا اور اگر افراد کا احرام تھا تو کچھ بھی لازم نہ آیا۔

واللہ تعالیٰ اعلم بالصواب

یوم الخميس، ۱۶ ذوالحجۃ ۱۴۳۳ھ، یکم نوفمبر ۲۰۱۲م 830-F

عورت کا ایک پورے سے کچھ کم بال کاٹنا

استفتاء: کیا فرماتے ہیں علمائے دین و مفتیان شرع متین اس مسئلہ میں کہ ہمارے گروپ میں آنے والی خواتین میں سے ایک خاتون نے پاکستان سے آتے ہوئے جب عمرہ

ادا کر کے بال کنوائے تو سر کے بالوں کو تین حصوں میں تقسیم کیا اور ایک تہائی بالوں میں سے ایک پورے سے کچھ کم بال کاٹے، اس طرح جب حج کے احرام سے فارغ ہونے کا وقت آیا تو بھی اتنے ہی بال کاٹے جب کہ اُس نے ایک پورے کی مقدار بال کاٹنے تھے، اب یہ عورت احرام سے فارغ قرار دی جائے گی یا نہیں؟

(السائل: حافظ محمد رضوان بن غلام حسین، مکہ مکرمہ)

باسمہ تعالیٰ و تقدس الجواب: صورت مسئلہ میں مذکورہ عورت احرام سے فارغ قرار دی جائے گی اور اس پر کچھ بھی لازم نہیں آئے گا کیونکہ حلق یا قصر میں واجب مقدار کم از کم چوتھائی سر ہے چنانچہ علامہ نظام حنفی متوفی ۱۱۶۱ھ اور علمائے ہند کی ایک جماعت نے لکھا:

تقصیر یہ ہے کہ مرد اور عورت اپنے بالوں کے سروں سے ایک پورے کی مقدار چوتھائی سر سے لیں، اسی طرح ”التمیین“ ۷۷۱ میں ہے کہ فقہاء کرام نے فرمایا، واجب ہے کہ تقصیر میں پورے کی مقدار سے زیادہ کرے، کیونکہ بالوں کے سرے عادتاً برابر نہیں ہوتے، پس واجب ہوا کہ پورے کی مقدار سے زیادہ کرے تاکہ تقصیر میں پورے کی مقدار یقیناً پوری ہو جائے۔ اسی طرح ”غایۃ الترویج شرح الہدایہ“ میں ہے۔ ۷۸۰

اور علامہ عالم بن العلاء انصاری حنفی متوفی ۷۸۶ھ لکھتے ہیں:

یعنی، عورت نے اگر سر کے کچھ حصے کا قصر کروایا اور کچھ کا چھوڑ دیا تو اُسے جائز ہوا جب کہ جو قصر کروایا ہے وہ سر کی چوتھائی کو پہنچ جائے۔ ۷۷۱ اور اگر چوتھائی سے کم ہو تو جائز نہیں ہے چنانچہ علامہ عالم بن العلاء لکھتے ہیں: اگر اس سے (یعنی چوتھائی سے) کم ہے تو اُسے جائز نہیں عورتوں کے حق میں تقصیر کا مردوں کے حق میں حلق کے ساتھ اعتبار کرتے ہوئے۔ ۷۸۰

۷۷۱ (تبیین الحقائق، کتاب الحج، باب الإحرام، تحت قوله: وبالخلق أحب، ۳۰۸/۲)

۷۸۰ (الفتاویٰ الہندیۃ، کتاب المناسک، باب الخامس: فی کیفیۃ أداء الحج، ۲۹۵/۱)

۷۹۰ (الفتاویٰ التاتاریخانیۃ، کتاب الحج، الفصل الرابع عشر: فی الحلق والقصر، ۴۰۵/۲)

۷۸۰ (الفتاویٰ التاتاریخانیۃ، کتاب الحج، الفصل الرابع عشر: فی الحلق والقصر، ۴۰۵/۲)

مذکورہ عورت نے تقصیر میں ایک تہائی بال کاٹے جو یقیناً چوتھائی سے زیادہ ہیں، باقی رہا پورے کی مقدار تو فقہاء کرام نے لکھا ہے کہ پورے کی مقدار سے تھوڑا سا زیادہ کاٹنا واجب ہے، اس کی وجہ یہ بیان کی ہے کہ عادۂ سر کے بال برابر نہیں ہوتے اسی لئے ہمارے ہاں عورتوں کو تقصیر کا طریقہ بتایا اور سکھایا جاتا ہے اُس میں ایک تہائی بالوں کو سرے سے انگلی کے گرد لپیٹ کر کاٹنا بتایا اور سکھایا جاتا ہے۔ اس میں دو فائدے ہیں ایک تو چوتھائی بالوں کا کاٹنا جو کہ واجب ہے وہ یقیناً حاصل ہو جاتا ہے اور انگلی کے گرد لپٹے ہوئے بال سیدھے کر کے ٹاپے جائیں تو تقریباً دو پورے کے برابر ہو جاتے ہیں جس میں واجب یقیناً ادا ہو جاتا ہے اور اگر عورت نے اگر ایسا ہی کیا تھا کہ انگلی کے گرد لپیٹ کر لپٹنے والے بالوں کے حصے سے کچھ کم کاٹے تھے اور قوی گمان بھی یہی ہے کیونکہ جس گروپ کی خاتون کے بابت سوال ہے اس نے جہاں حج کی تربیت حاصل کی جو کتاب اُسے دی گئی اس میں یہی طریقہ ہے۔ اور اگر خدا خواستہ اُس نے انگلی کے پورے سے بالوں کے سرے کو ناپ کر پورے سے کم بال کاٹے ہوں گے تو اس سے واجب ادا نہ ہوگا کیونکہ تقصیر یہی ہے کہ چوتھائی سر کے بال کم از کم ایک پورے کے برابر کاٹے جائیں چنانچہ علامہ حسن بن منصور اور جنوری نے "فتاویٰ خاصہ بخان" ۱۸۱ میں علامہ ابو الحسن علی بن ابی بکر مرغینانی نے "ہدایہ" ۱۸۲ کے اندر مخدوم محمد ہاشم ٹھٹھوی نے "حیات القلوب" ۱۸۳ میں یہی لکھا ہے۔

اور علامہ اکمل الدین بامرتی حنفی متوفی ۸۶۲ھ لکھے ہیں کہ

۱۸۱ و التقصیر ان یقطع من رؤوس الشعر قدر الأنبلة یعنی تقصیر یہ ہے کہ بالوں کے سروں سے پونے کی مقدار کاٹے جائیں (فتاویٰ قاضی خان، کتاب الحج، فصل فی کیفیۃ الحج، ۷۲/۱۸۰)

۱۸۲ و التقصیر ان یأخذ من رؤوس شعرو مقلد الانبلة یعنی تقصیر یہ ہے کہ اپنے بالوں سے ایک پورے کی مقدار لے (الہدایہ، کتاب الحج، باب الإحرام، ۱۹۱/۷۹، مع الفتح)

۱۸۳ اصل مرتفع مقدار سر انگشت است تو طول مونے، یعنی کم از کم لینا بالوں کی لمبائی سے انگلی کے سر کی مقدار ہے۔ (حیات القلوب فی زیارۃ الکعبہ ص ۲۰۶)

کہا گیا ہے کہ (بال کاٹنے میں) یہ اندازہ حضرت ابن عمر رضی اللہ عنہما سے مروی ہے اور اس میں کوئی اختلاف معلوم نہیں ہے۔ ۱۸۳

لہذا اس عورت سے معلوم کر لیا جائے کہ اُس نے بال کیسے کاٹے تھے اگر اس طرح کاٹے کہ جس سے واجب ادا ہو گیا جیسا کہ ہم نے لکھا ہے تو فیہا ورنہ اس کا مسئلہ معلوم کر لیا جائے کہ بغیر معلوم کئے ہم اُس کی تفصیل بیان نہیں کر سکتے۔

واللہ تعالیٰ اعلم بالصواب

یوم الإثنين، ۱۳ ذوالحجۃ ۱۴۳۳ھ، ۲۹ اکتوبر ۲۰۱۲ م

### عام حالات میں عورت نماز میں منہ کھولے گی

استفتاء: کیا فرماتے ہیں علمائے دین و مفتیان شرع متین اس مسئلہ میں کہ عورت جب احرام میں نہ ہو تو نماز کے لئے اپنے چہرے کو کھولے گی یا نقاب میں ہی نماز پڑھے؟  
(السائل: محمد ریحان)

باسمہ تعالیٰ و تقدس الجواب: عورت کا پورا بدن عورت ہے سوائے چہرے، ہاتھوں اور قدموں کے چنانچہ علامہ حسن بن عمار شرنبلالی حنفی متوفی ۱۰۶۹ لکھتے ہیں:  
آزاد عورت کا پورا بدن عورت ہے سوائے اس کے چہرے، ہاتھوں اور قدموں کے۔ ۱۸۵

عام حالات میں فقہاء کرام نے جو ان عورت کے چہرے کو چھپانے کا حکم دیا ہے چنانچہ علامہ سید ابوجعفر احمد بن محمد طحاوی حنفی متوفی ۱۲۳۱ھ لکھتے ہیں:  
جو ان عورت کو خوف فتنہ کی وجہ سے چہرہ کھولنے سے روکا جائے گا نہ اس لئے کہ چہرہ عورت ہے۔ ۱۸۶

۱۸۳ (العناية على هامش الفتوح، كتاب الحج، باب الاحرام، تحت قوله: مقدار الأنملة، ۳۸۶/۲)

۱۸۵ (نور الايضاح مع شرحه للمصنف، كتاب الصلاة، باب شروط الصلاة، واركانها، فصل في متعلقات شروط الصلاة، ج ۱، ص ۲۴۱)

۱۸۶ (حاشية الطحاوی علی مرقی الفلاح، كتاب الصلاة، باب شروط الصلاة، ج ۱، فصل في متعلقات شروط الصلاة، ج ۱، ص ۲۴۱)

جہاں تک نماز میں چہرہ کھولنے یا چھپانے کا مسئلہ ہے تو اس کے بارے میں فقہاء کرام نے تصریح کی ہے چنانچہ علامہ حسین بن محمد بن حسین سمعانی حنفی متوفی ۷۴۶ھ لکھتے ہیں:

مگر عورت تو وہ اپنی نماز میں ہر شے کو چھپائے گی ماسوائے اپنے چہرے دونوں ہاتھوں اور دونوں قدموں کے۔ ۱۸۷

اور نماز میں چہرے کو چھپانا فقہاء کرام نے مکروہ قرار دیا ہے چنانچہ علامہ علی بن عثمان زلیعی متوفی ۷۴۳ھ لکھتے ہیں:

نماز میں ”تلفم“ مکروہ ہے اور وہ نماز میں ناک اور منہ کو ڈھکنا ہے کیونکہ یہ مجوسیوں کے اپنی عبادت میں حالت کے مشابہ ہے۔

اور علامہ شبلی حنفی ”تلفم“ کی تصریح کرتے ہوئے لکھتے ہیں:

فراء نے کہا کہ ”اللتام“ وہ ہے جو منہ پر نقاب ہو۔ ۱۸۸

اور علامہ حسن بن عمار شرملائی نماز کے مکروہات کے بیان میں لکھتے ہیں:

اور اپنے منہ اور ناک کو ڈھکنا (نماز میں مکروہ ہے) اس حدیث کی بنا پر جسے ہم نے روایت کیا ہے۔

حضرت ابو ہریرہ رضی اللہ عنہ بیان فرماتے ہیں کہ

”أَنَّ عَلَيْهِ الصَّلَاةَ وَالسَّلَامَ نَهَى عَنِ السِّدْلِ وَأَنْ يُغَطِّيَ الرَّجُلُ فَاةَ“

نبی کریم ﷺ نے سدل اور مرد کے اپنے چہرے کو ڈھکنے سے منع فرمایا۔

اس روایت کے تحت لکھتے ہیں:

پس ”تلفم“ اور ناک اور منہ کو چھپانا مکروہ ہے کیونکہ یہ مجوس کے آگ کی

عبارت کی حالت میں فعل کے مشابہ ہے۔ ۱۸۹

اور یہاں کراہت سے مراد کراہت تحریمی ہے چنانچہ سید محمد امین ابن عابدین شامی حنفی

۱۸۷ (عزارة المفتين، كتاب الطهارة، ۱/۱۳)

۱۸۸ (حاشية الشبلي على تبیین الحقائق، كتاب الصلاة، باب ما يفسد الصلاة وما يكره فيها، ۱/۴۱۸)

۱۸۹ (مراقي الفلاح، كتاب الصلاة، باب ما يفسد الصلاة، فضل في المكروهات، ص ۲۰۱)

لکھتے ہیں:

و نقل "ط" عن "أبي السعود": أذها تحريمية ١٩٠  
یعنی، "طحطاوی" ١٩١ نے "أبو السعود" ١٩٢ سے نقل کیا ہے کہ  
کراہت تحریمیہ ہے۔

واللہ تعالیٰ اعلم بالصواب

يوم الثلاثاء، ١٨ ذوالحجۃ ١٤٢٩ھ، ١٦ ديسمبر ٢٠٠٨ م

احرام سے باہر ہونے کے لئے نیت کی حیثیت

استفتاء: کیا فرماتے ہیں علمائے دین و مفتیان شرع متین اس مسئلہ میں کہ اگر کسی عورت نے ماہواری کے سبب عمرہ کا احرام کھول کر حج کا احرام باندھا ہو تو کیا خلاف احرام عمل کرنے سے وہ احرام سے باہر ہو جائے گی یا احرام کھولنے کی نیت سے ایسے اعمال کرنا ضروری ہوں گے کہ جو احرام میں ممنوع ہیں؟ (السائل: ایک حاجی، مکہ مکرمہ)

باسمہ تعالیٰ و تقدس الجواب: صورت مسئلہ میں ایسی عورت کا صرف ممنوعات احرام کا ارتکاب کرنا احرام عمرہ سے فارغ ہونے کے لئے کافی نہ ہوگا۔ اس لئے وہ جتنی جنائیات کرے گی اتنے کفارے لازم آئیں گے، بلکہ اُسے احرام سے باہر ہونے کی نیت کرنا ضروری ہوگی کہ ممنوعات احرام کا ارتکاب احرام سے باہر ہونے کی نیت سے کرے، چنانچہ مؤلف علی قاری حنفی متوفی ١٠١٣ھ لکھتے ہیں:

ہر وہ محرم جسے حج یا عمرہ کو چھوڑنا لازم ہو وہ چھوڑنے کی نیت کا محتاج

ہے۔ ١٩٣

١٩٠ رد المحتار علی الدر المختار، کتاب الصلاة باب ما یفسد وما یکرہ فیہا تحت فروع، تحت قول الدر والنظم، ١٨٤/٤

١٩١ (حاشیۃ الطحاوی علی الدر المختار، کتاب الصلاة، باب ما یفسد الصلاة وما یکرہ فیہا، ٢٥٧/١، تصرف)

١٩٢ (فتح المعین، کتاب الصلاة، باب ما یفسد الصلاة وما یکرہ فیہا، تحت قوله: ٢٤٣/١)

١٩٣ (المسلك المنقسط فی المنسک المتونظ، باب الإضافة أحد النسکین، تحت قوله: وکل من لزمه الرفض، ص: ٤١٩)



واللہ تعالیٰ اعلم بالصواب

یوم، ذوالحجۃ ۱۴۳۵ھ، سبتمبر ۲۰۱۴م 942-F

دوران طواف بیوی کا ہاتھ تھامنے سے شہوت پیدا ہونا

استفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک شخص نے عمرہ میں اس طرح طواف کیا کہ اُس نے اپنی بیوی کا ہاتھ تھاما ہوا تھا، دوران طواف اُسے شہوت پیدا ہو گئی یہاں تک کہ چند قطرے مذی کے بھی نکل آئے، اس حال میں اُس نے طواف مکمل کیا اور سعی کر کے حلق کروادیا، اب اُس پر کیا لازم آئے گا؟

(السائل: CIO صاحبزادہ نذیر جان، مکہ مکرمہ)

باسمہ تعالیٰ و تقدس الجواب: صورت مسئلہ میں اُس سے دو جرم سرزد ہوئے، ایک حالت احرام میں جماع و دواعی جماع حرام ہیں جس سے وہ دواعی جماع کا مرتکب ہوا، دوسرا بے وضو طواف عمرہ مکمل کرنے کا جرم، دواعی جماع کے ارتکاب پر دم لازم آیا اور بے وضو طواف کی صورت میں اعادہ اور اعادہ نہ کرنے کی صورت میں اُس پر اس کا بھی دم لازم آئے گا۔

پہلا جرم: (حالت احرام میں) عورت سے ایسا اختلاط جس سے دونوں کو لذت حاصل ہو قربانی واجب کرتا ہے، لیکن اگر بوس و کنار (اور چھونا) بغیر شہوت و لذت کے عمل میں آئے تو اس پر کچھ کفارہ نہیں مگر یہ ایک فعل عبث و لاعینی ہے جس سے احتراز ضروری ہے۔ ۱۹۳

اب اس میں دو روایات ہیں، ایک جس میں اُروم کے لئے دواعی میں انزال کو شرط نہیں کیا گیا اور دوسری جس میں انزال کو شرط کیا گیا، ایک روایت ”حساب الأصل“ کی ہے جب کہ دوسری ”الجامع الضعیف“ کی ہے پھر دونوں کی تصحیح بھی مذکور ہے، ایک کو اکثر نے ترجیح دی ہے جب کہ دوسری کی ”مصابیح حان“ نے تصحیح کی ہے، ان سب باتوں کو سامنے رکھ کر دیکھا جائے تو احتیاط اسی میں نظر آتی ہے کہ دواعی جماع بلا انزال میں اُروم دم کے قول پر ہی عمل کیا

۱۹۳ (راج، عورت سے محبت دیوس و کنار جس ۵۳)

جائے۔

چنانچہ علامہ شامی لکھتے ہیں:

حاصل کلام یہ ہے کہ بے شک دواعی جماع جیسے معانقہ، مباشرت فاحشہ، شرمگاہ کے علاوہ میں جماع، شہوت کے ساتھ بوسہ اور چھونا دم کو واجب کرنے والے ہیں چاہے انزال کرے یا نہ کرے، وقوف سے قبل ہو یا وقوف کے بعد، اور ان میں سے کوئی شیء اُس کے حج کو فاسد نہیں کرے گی، جیسا کہ ”لباب المناسک“ میں ہے۔ ۱۹۵

لہذا شہوت کے ساتھ چھونے پر دم لازم ہو گیا جیسا کہ صدر الشریعہ محمد امجد علی اعظمی حنفی متوفی ۱۳۶۷ھ لکھتے ہیں:

مباشرت فاحشہ، شہوت کے ساتھ بوس و کنار اور بدن کو مس کرنے میں دم ہے اگرچہ انزال نہ ہو۔ ۱۹۶  
جیسا کہ ”الجوہرۃ النیرۃ“ میں ہے۔

اور اُس نے دوسرا جرم یہ کیا کہ بلا وضو طوافِ عمرہ کیا، طوافِ عمرہ کے جتنے بھی چکر بلا وضو کئے اُن کا اعادہ واجب ہوگا اور اعادہ نہ کرنے کی صورت میں دم لازم ہوگا، لہذا اگر مکہ میں ہے تو اعادہ کر لے اور چلا گیا ہے تو دم دے کیونکہ مَدی کے قطرے نکلنے سے اُس کا وضو با، اس طرح اُس کا بقیہ طواف بے وضو ہوا۔

چنانچہ علامہ رحمت اللہ بن قاضی عبداللہ سندھی حنفی متوفی ۹۹۳ھ لکھتے ہیں:

اگر عمرہ کا کُل یا اُس کا اکثر، یا اقل طواف اگرچہ ایک چکر حالت جنابت میں یا حالت حیض یا نفاس میں یا بے وضو کیا تو اُس پر بکری (ذبح کرنا بطور دم) لازم ہے، اس میں قلیل و کثیر، جنبی اور بے وضو میں کوئی فرق نہیں، کیونکہ طوافِ عمرہ کو بدنہ کو کوئی دخل نہیں اور نہ ہی صدقہ کو برخلاف

۱۹۵ (ردالمحتار علی الدر المختار شرح تنویر الأبصار، کتاب الحج، باب الجنایات، تحت قول التثویر: أو قبل ۶۶۷/۳)

۱۹۶ (بہار شریعت، حج کا بیان، جرم اور اُن کے کفارے، ۱۰۶/۶)

طواف زیارت کے۔ ۱۹۷

اور دوسری جگہ لکھتے ہیں:

اگر بے وضو عمرہ کا طواف کیا اور اس کے بعد سعی کر لی، اگر اس نے

طواف کا اعادہ نہ کیا اور اپنے اہل کو لوٹ گیا تو اس پر دم ہے اور سعی کا

اعادہ ترک کرنے میں اس پر کچھ نہیں ہے، اور اگر طواف کا اعادہ کر لیا

اور سعی کا اعادہ نہ کیا تو اس پر کچھ نہیں۔ ۱۹۸

اور طواف میں طہارت واجب ہے، چنانچہ علامہ شمس الدین سرخسی حنفی متوفی ۷۸۳ھ

لکھتے ہیں:

اگر کسی نے بلا وضو طواف کیا تو یہ طواف تو شمار ہوگا لیکن اس کا اعادہ بہتر

ہے۔ اگر اس نے اعادہ نہ کیا تو دم اس پر واجب ہوا۔ ۱۹۹

اور عمرہ کے طواف میں قلیل و کثیر میل کوئی فرق نہیں ہے اور عمرہ کے طواف میں نہ تو بد نہ

ہے اور نہ ہی صدقہ جیسا کہ اوپر گزرا، لہذا اعادہ نہ کرنے کی صورت میں دم متعین ہوگا۔

لہذا مذکورہ شخص پر دواغی جماع کی وجہ سے ایک دم تو لازم ہوا اور بے وضو طواف مکمل

کرنے کی وجہ سے اس کا با وضو اعادہ لازم ہوا اور اعادہ نہ کرنے کی صورت میں دوسرا دم لازم

آئے گا۔

واللہ تعالیٰ اعلم بالصواب

یوم السبت ۱۴ ذوالحجہ ۱۴۳۳ھ، ۱۹ اکتوبر ۲۰۱۳م

۱۹۷ (باب المناسک و غیاب المساک، باب الجنایات، فصل فی الجنایۃ فی طواف الصمرۃ، ص: ۲۱۷)

۱۹۸ (باب المناسک و غیاب المساک، باب الجنایات، فصل فی الجنایۃ فی طواف الصمرۃ، ص: ۲۱۷)

۱۹۹ (المناسک، کتاب المناسک، باب الطواف، ص: ۲۱۷)

### حج

#### حائضہ اور حج تمتع

استفتاء: کیا فرماتے ہیں علمائے کرام ہم لوگ پاکستان سے آئے تھے مکہ مکرمہ آئے عمرہ ادا کر کے مدینہ منورہ چلے گئے اب ہم مدینہ شریف سے حج کے ارادے سے مکہ مکرمہ کے لئے نکل رہے ہیں ہمارے ساتھ خواتین بھی ہے ان میں سے ایسی خواتین کہ جن کے ایام ماہواری قریب ہیں کہ شاید ان کو مکہ مکرمہ پہنچ کر عمرہ ادا کرنے کی بھی فرصت نہ ملے کہ ماہواری شروع ہو جائے اور پھر وہ عورت کیا کرے اگر وہ عمرہ کا احرام باندھتی ہے تو عمرہ ادا نہ کر پائی گی کہ یوم عرفہ آجائے گا اور اگر صرف حج کا احرام باندھ کر آتی ہے تو اس کا حج تمتع رہے گا یا نہیں؟ (السائل: حافظ فاروق امجدی)

باسمہ تعالیٰ و تقدس الجواب: صورت مسئلہ میں ایسی عورت کو چاہیے کہ صرف حج کا احرام باندھے اور وہ اگر وہ عمرہ کا احرام باندھے گی پھر عمرہ ادا نہ کر سکی یوم عرفہ آ گیا تو عمرہ کو چھوڑنا اور حج کا احرام باندھنا ہوگا جس پر چھوڑے ہوئے عمرے کی قضاء اور عمرہ ادا کئے بغیر عمرہ کا احرام کھولنے کا دم لازم آئے گا۔ اور یہ عورت چونکہ پاکستان سے آئی ہے اور عمرہ کا احرام باندھ کر آئی تھی اتنے ہی عمرہ ادا کیا پھر مدینہ شریف روانہ ہوئی اب اگر وہاں سے حج کا احرام باندھ کر آئی ہے تو اس کا حج تمتع ہی رہے گا کیونکہ وہ احرام کھولنے کے بعد اپنے وطن کو نہیں لوٹی صرف مدینہ شریف گئی ہے اور وہ اس کا وطن نہیں ہے۔

اور مذکورہ خاتون عمرہ ادا کر کے مدینہ شریف گئی ہے جو اس کا وطن نہیں ہے اس لئے جب وہ مدینہ شریف سے حج کا احرام باندھ کر آئے گی اور حج ادا کرے گی تو اس کا حج تمتع ہی رہے گا۔

واللہ تعالیٰ اعلم بالصواب

### سیدتنا عائشہ رضی اللہ تعالیٰ عنہا کا حج

استفتاء: کیا فرماتے ہیں علمائے دین و مفتیان شرع تین اس مسئلہ میں کہ اُمّ المؤمنین حضرت عائشہ صدیقہ رضی اللہ عنہا نے حجۃ الوداع میں کون سا حج ادا فرمایا؟ حج قرآن یا حج تمتع یا حج افراد؟  
(السائل: آصف مدنی)

باسمہ تعالیٰ و تقدس الجواب: حجۃ الوداع میں اُمّ المؤمنین سیدہ عائشہ صدیقہ رضی اللہ تعالیٰ عنہا نے حج افراد ادا فرمایا، آپ نے تمام صحابہ کرام کی طرح پہلے حج کا احرام باندھا تھا۔ پھر جب مقام سرف (نوار یہ) پر حضور ﷺ نے اُن صحابہ سے جو ساتھ جانور نہیں لائے تھے حج کے احرام کو عمرہ کے احرام میں بدلنے کا حکم فرمایا تو آپ نے بھی عمرہ کی نیت کر لی اور حائضہ ہو گئیں اس طرح آپ عمرہ کے احرام کے ساتھ مکہ مکرمہ پہنچیں، عمرہ ادا نہ کیا تھا کہ یوم عرفہ آگیا اور نبی کریم ﷺ نے آپ کو عمرہ کا احرام چھوڑنے اور حج کا احرام باندھنے کا حکم فرمایا، اس طرح آپ نے حج کا احرام باندھا اور حج ادا کیا حج کے بعد نبی کریم ﷺ کے حکم پر آپ نے چھوڑے ہوئے عمرہ کی قضاء کی، اور اُمّ المؤمنین رضی اللہ عنہا کے حج کے بارے میں مروی روایات کثرت سے کُتب احادیث میں موجود ہیں اور اُن میں بہت اختلاف ہے۔

(اس حوالے سے مزید تفصیل پڑھنے کے فتاویٰ حج و عمرہ دسواں حصہ، صفحہ ۳۶ تا ۳۸ کا مطالعہ کریں)

واللہ تعالیٰ اعلم بالصواب

ذوالحجہ ۱۴۳۶ھ، ستمبر ۲۰۱۵ء 978-F

عورت عدت میں ہو تو محصرہ کہلائے گی یا نہیں؟

استفتاء: کیا فرماتے ہیں علمائے دین و مفتیان شرع تین اس مسئلہ میں کہ عورت کے حق میں عدت احصار کے لئے عذر ہے یا نہیں؟ اگر ہے تو کب؟ حج پر جانے سے قبل یا دوران حج؟  
(السائل: ایک حاجی مکہ مکرمہ)

باسمہ تعالیٰ و تقدس الجواب: صورت مسئلہ میں حج فرض ہو جانے کے بعد حج ادا کرنے کے لیے جو شرائط درکار ہیں ان میں سے ایک شرط یہ ہے کہ حج پر جانے کے زمانے میں عورت عدت میں نہ ہو وہ عدت چاہے طلاق کی ہو یا وفات کی۔

چنانچہ امام کمال الدین محمد بن عبدالواحد ابن ہمام حنفی ۸۶۱ھ لکھتے ہیں:

یعنی: جیسا کہ محرم کے لئے شرط ہے اسی طرح عدت میں نہ ہونا حج کی شرائط میں سے ہے۔ ۲۰۰

اور علامہ رحمت اللہ سندھی حنفی متوفی ۹۹۳ھ اور علامہ ابوالاخلاص حسن بن عمار شرمیلی حنفی متوفی ۱۰۶۹ھ حج کے وجوب ادا کی شرائط بیان کرتے ہوئے لکھتے ہیں:

یعنی، عدت کا نہ ہونا۔ ۲۰۱

ملا علی قاری حنفی متوفی ۱۰۱۳ھ لکھتے ہیں:

اُس کا عدت میں نہ ہونا۔ ۲۰۲

اور ملا علی قاری دوسری جگہ لکھتے ہیں:

(شرائط ادا کی پانچویں شرط) عورت کے حق میں عدت کا نہ ہونا ہے۔ ۲۰۳

”لباب المناسک“ کی عبارت کے تحت ملا علی قاری حنفی لکھتے ہیں:

أى من طلاق بائن، أو رجعى أو وفاة أو فسخ۔ ۲۰۴

۲۰۰ (فتح القدیر، کتاب الحج، تحت قوله: ويعتبر في المرأة، ۲/ ۴۲۴)

۲۰۱ (لباب المناسک، باب شرائط الحج، النوع الثاني بشرائط الأداء، الشرط الخامس، ص: ۸۰)

(نور الإيضاح مع مراقی الفلاح، کتاب الحج، ص ۳۶۶)

۲۰۲ لبّ لباب المناسک فی ضمن مجموع رسائل للعدة الملا علی القاری، ۳/ ۴۰۱

۲۰۳ بدایة السالك في نهاية المسالك في ضمن مجموع رسائل العدة الملا علی القاری، الباب

الأول: في فرائض الحج، تحت قوله: والوقت، ۳/ ۴۵۸

۲۰۴ المسلك المتقسط في المنسبك المتوسط، باب شرائط الحج، النوع الثاني، الشرط الخامس، ص ۸۰

طلاق بائن یا رجعی یا وفات یا فسخ کی عدت کا نہ ہونا۔

اور علامہ سید احمد بن محمد طحاوی حنفی متوفی ۱۲۳۱ھ اس کے ”حاشیہ“ میں لکھتے ہیں:

من طلاق بائن أو رجعی أو وفاة لقوله تعالى ﴿لَا تُخْرِجُوهُنَّ

مِنْ بُيُوتِهِنَّ﴾ ۲۰۵

یعنی، طلاق بائن یا رجعی یا وفات کی عدت کا نہ ہونا اللہ تعالیٰ کے اس فرمان کی وجہ سے کہ ”تم عورتوں کو ان کے گھروں سے نہ نکالو“۔

اس سے معلوم ہوا کہ عدت إحصار کا عذر ہے لہذا اگر حج پر جانے سے پہلے شوہر کا انتقال ہوا یا شوہر نے بیوی کو طلاق دی تو اب عدت واجب ہو جانے کے سبب عورت معذور و محصور ہوگی، لہذا اس سال عورت پر حج کی ادائیگی فرض نہ ہوگی اور ایک قول کے مطابق حج ہی فرض نہ ہوگا اور پہلا قول اظہر ہے چنانچہ علامہ رحمۃ اللہ سندھی اور ملا علی قاری لکھتے ہیں:

فلو كانت معتدة عند خروج أهل بلدها لا يوجب عليها أي

الحج كما في شرح ”المجمع“ لابن فرشته: وهو مشعر بأنه

شرط الوجوب، وذكر ابن امير الحاج أنه شرط الأداء، وهو

الأظهر في حكم القضاء۔“ ۲۰۶

یعنی: اگر عورت اس کے شہر والوں کے حج کو بھیجنے کے وقت عدت میں تھی

تو اس پر حج واجب نہیں جیسا کہ ابن فرشتہ کی شرح ”المجمع“ میں ہے

اس سے یہ معلوم ہوا کہ یہ وجوب حج کی شرط ہے اور ابن امیر الحاج نے

ذکر کیا کہ یہ شرط ادا ہے اور حکم قضاء میں یہی اظہر ہے۔

اور اگر عورت احرام باندھ لے اس کے بعد اس کا شوہر اسے طلاق دے دے تو اسے

عدت لازم ہو جاتی ہے اور وہ محصرہ ہو جاتی ہے۔

۲۰۵ حاشیۃ الطحاوی، کتاب الحج، تحت قول: عدم قیام العدة، ص ۷۲۸

۲۰۶ لباب المناسک و شرحہ المسئل المتقسط فی المنسک المتوسط، باب شرائط الحج، النوع الثانی،

چنانچہ علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں:

فلو أهلت بالحج فطلقها زوجها ولزمها العدة صارت محصورة ولو مقيمة أو مسافرة معها محرم ۲۰۷

یعنی، اگر عورت نے حج کا احرام باندھا پھر شوہر نے اسے طلاق دے دی تو عورت کو عدت لازم ہوگی اور عورت محصرہ بھی ہو جائے گی اگرچہ کہ عورت مقیم ہو یا محرم کے ساتھ سفر پر ہو۔

اور اگر حج پر جانے کے بعد شوہر یا محرم کا انتقال ہو یا بیوی کو طلاق کی خبر پہنچی تو اب مسافرت سفر کا اعتبار ہوگا۔ لہذا اگر عورت ایسی جگہ پہنچی کہ جہاں سے دونوں جانب مسافرت سفر یعنی تین دن سے زیادہ کی راہ ہے تو اگر عزت و آبرو کے ساتھ وہاں رہنا میسر ہو تو عورت محصرہ ہو جائے گی اور محرم کے آنے تک وہیں رکنے کا حکم دیا جائے گا۔ اور اگر ایسی جگہ پہنچی کہ جہاں سے مسافرت سفر کم ہو جیسے جدہ تو اب محصرہ نہ ہوگی لہذا اب یہاں سے مکہ مکرمہ چلی جائے اور حج کے بعد وہیں قیام کرے حتیٰ کہ اس کا کوئی محرم اس کو لینے کے لیے وطن سے پہنچ جائے۔

چنانچہ علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں:

فلو أحرمت وليس لها محرم ولا زوج فهي محصورة كما في "اللباب" و "البحر"، ثم هذا إذا كان بينها وبين مكة مسيرة سفر و بلدتها أقل منه أو أكثر لكن يمكنها المقام في موضعها وإلا فلا إحصار فيما يظهر ۲۰۸

یعنی، پھر اگر عورت نے احرام باندھا اس حال میں کہ اس کا نہ کوئی محرم ہے اور نہ ہی شوہر تو وہ عورت محصرہ ہوگی۔

جیسا کہ (علامہ رحمۃ اللہ سندھی حنفی کی) "لباب المناسک" اور (علامہ زین الدین



ابن حجریم حنفی کی کتاب ”بحر الرائق“ میں ہے۔ پھر یہ اس وقت ہے کہ جب عورت اور مکہ مکرمہ کے مابین مسافت سفر ہو اور عورت کا شہر مکہ مکرمہ سے کم فاصلے پر ہو یا زیادہ البتہ وہ ایسی جگہ ہو کہ جہاں عورت کے لیے قیام ممکن ہو ورنہ احصار کا حکم نہ ہوگا۔

علماء کرام بعض مسائل میں ضرورت شدیدہ کی بناء پر مذہب غیر کی اتباع کی وقتی اجازت دیتے ہیں، چنانچہ مفتی عبدالواحد قادری لکھتے ہیں: اب چونکہ ہمارے زمانے میں سفر حج کے دوران عورت کے محرم یا شوہر کا انتقال ہو جانے یا بیوی کو طلاق ہونے کی صورت میں محارم میں سے کسی کا عورت کے پاس پہنچنا پاسپورٹ، ویزہ، اور ٹکٹ وغیرہ کے مسائل کی بناء پر قدر آسان نہیں لہذا ایسی صورت میں عند الضرورت مذہب غیر کی تقلید کی وقتی اجازت مل سکتی ہے اور وہ یہ ہے کہ امام شافعی کے مذہب کے مطابق عورت اپنے قافلے میں معتد وثقہ عورتوں کو تلاش کرے اور ان کے ساتھ سفر کو جاری رکھے یا پھر وطن واپس آجائے دونوں کا اختیار ہے لیکن اس رخصت شرعی کا یہ مطلب ہرگز نہیں کہ اپنی صوابدید پر کسی عذر کو ضرورت مان کر مذہب غیر پر عمل کر لیا جائے۔ شرعی طور پر جب تک ضرورت متحقق نہ ہو مذہب غیر پر عمل جائز نہیں اگرچہ کہ مذہب اربعہ برحق ہیں لیکن جو جس مذہب کا مقلد ہے اس پر اسی کی تقلید واجب ہے۔

ملخصاً ۲۰۹

واللہ تعالیٰ اعلم بالصواب

ذو الحجة ۱۴۳۶ھ، ستمبر ۲۰۱۵ء ۹۹۴-F

مستتبعہ حائضہ حج کا احرام کب باندھ ہے؟

استفتاء: کیا فرماتے علمائے دین و مفتیان شرح متین اس مسئلہ میں کہ قرآن والی حائضہ عورت تو وقف والے دن تک ماہواری کے بند ہونے کا انتظار کرے گی پھر یوم عرفہ آجائے تو اس کا عمرہ رہ جائے گا اور اگر یہی معاملہ حج تمتع والی کو درپیش ہو تو وہ کب تک انتظار کرے؟ (السائل: محمد اقبال الضیائی، مدینہ منورہ)

باسمہ تعالیٰ و تقدس الجواب: صورت مسئلہ میں تمتع کی نیت سے آنے والی عورت کے ساتھ اگر ایسا معاملہ ہو جاتا ہے اور اسے یوم عرفہ سے قبل ماہواری کے ختم ہونے کی امید نہ ہو تو وہ جب چاہے عمرہ کا احرام کھول کر حج کا احرام باندھ سکتی ہے جیسا کہ ام المؤمنین حضرت عائشہ صدیقہ رضی اللہ عنہا نے حضور صلی اللہ علیہ والہ وسلم کے حکم سے کیا تھا۔

اور اگر اسے امید ہے کہ یوم عرفہ سے قبل ماہواری بند ہو جائے گی تو اسے منی سے عرفات کو نکلنے تک انتظار کرنا ہوگا اگر ختم ہو جائے تو مکہ مکرمہ آکر عمرہ ادا کر کے عرفات کو روانہ ہوگی اور اگر ختم نہیں ہوتی تو عرفات کو روانگی سے قبل منی میں ہی عمرہ کے احرام کو چھوڑ دے اور حج کا احرام باندھ لے کیونکہ منی حرم میں ہے اور اسے حدود حرم سے احرام باندھنا لازم ہے

اور احرام چھوڑنے کی صورت میں اس پر ایام تشریق کے بعد چھوڑے ہوئے عمرہ کی قضاء اور ایک دم لازم آئے گا اور وہ دم جبر ہوگا اور اس پر حج تمتع کا دم جو کہ دم شکر ہے (اور حج قرآن اور تمتع میں واجب میں ہے) لازم نہ ہوگا کیونکہ اب وہ مستتبعہ نہیں رہی مفردہ ہے اور مفرد بانج پر حج کی قربانی (یعنی دم شکر) واجب نہیں مستحب ہے۔

واللہ تعالیٰ اعلم بالصواب

دوا کے ذریعے ماہواری روکی عمرہ ادا کیا پھر آگئی تو حکم

استفتاء: کیا فرماتے ہیں علماء دین و مفتیان شرع متین اس مسئلہ کہ کسی عورت کو ایام شروع ہوئے تو وہ دوائی کے ذریعے اُسے روک سکتی ہے یا نہیں اور اگر روک لے اور دس روز کے اندر دوبارہ آجائے اور دسویں روز بند ہو جائے تو اس دوران کئے گئے عمرہ کا کیا حکم ہے؟ (السائل: محمد اقبال ضیائی، مدینہ منورہ)

باسمہ تعالیٰ و تقدس الجواب: صورت مسئلہ میں ماہواری کے خون کو دوا وغیرہ سے روکنے کو شرع منع نہیں کرتی کیونکہ فقہاء کرام نے دوا کے ذریعے خون ماہواری کو بند کرنے کا ذکر فرمایا۔ چنانچہ علامہ رحمت اللہ بن قاضی عبداللہ سندھی حنفی متوفی ۹۹۳ھ اور مولانا علی قاری حنفی متوفی ۱۰۱۴ھ لکھتے ہیں:

یعنی، اگر حیض والی عورت کا خون دوا کے ساتھ منقطع ہوا یا دوا کے بغیر۔ ۱۰

یہاں پر علامہ رحمت اللہ سندھی حنفی نے دوا کے ساتھ خون ماہواری کے بند ہونے کا تذکرہ کیا اس پر تو تبصرہ نہیں فرمایا پھر شارح مولانا علی قاری حنفی نے شرح میں بھی اس کا کوئی حکم ذکر نہیں کیا اور محشی قاضی حسین بن محمد سعید کی حنفی نے اس پر کوئی حاشیہ بھی تحریر نہیں کیا جس سے معلوم ہوا کہ دوائی کے ذریعے خون حیض بند کرنا ممنوع نہیں ہے۔

اور شرط یہ ہے کہ طبعی اور جسمانی طور پر اُن کے لئے اس دوا کا استعمال یا ماہواری کو روکنا مضر نہ ہو کیونکہ اللہ تعالیٰ کا فرمان ہے۔ ﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾ الآية ۱۱

۱۰ (باب المناسک و شرحه المسلك المتقسط فی المنسک المتوسط باب الحنایات و انواعها الخ)

الخامس: الحنایات فی أفعال الحج، فصل: حائض طهرت الخ، ص ۶۶۶

الخ (البقرة: ۱۹۰/۲)

ترجمہ: اور اپنے ہاتھوں ہلاک میں نہ پڑو (کنز الایمان)

لہذا اگر بے ضرر دواؤں سے ماہواری آنے سے قبل ہی اُسے روکا جائے یا آنے کے بعد، یہ روکنا بھی نقصان دہ نہ ہو اور اس سے عورتوں کو عبادت کا زیادہ موقع ملے تو شرع اس سے منع نہیں کرتی اور خواتین کا یہ سوچنا کہ ہمیں ماہواری آگئی ہے تو ہم عبادت نماز، عمرہ، طواف وغیرہ سے روک دی گئی ہیں یہ ایک نفسیاتی امر ہے ورنہ ماہواری آجانے سے اُن کے اجر میں کوئی کمی نہیں ہوتی کیونکہ اللہ تعالیٰ کا فرمان ہے۔ ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ (البقرة: ۲۸۶/۲)

ترجمہ: اللہ کسی جان پر بوجھ نہیں ڈالتا مگر اس کی طاقت بھر۔ (کنز الایمان)

اور پوچھے گئے مسئلے کا حکم یہ ہے کہ جب اُس نے دواء کے ذریعے حیض کو روکا، جب حیض رُک گیا تو اُس نے عمرہ ادا کر لیا پھر دس دن کے اندر دوبارہ خون آگیا اور دس دن کے اندر یا دس دن پورے ہونے پر بند ہو گیا تو اس دوران کیا گیا طواف حالتِ ماہواری میں قرار پائے گا گویا کہ اُس نے حالتِ ماہواری میں عمرہ ادا کیا ہے۔ تو جب تک مکہ مکرمہ میں ہے ماہواری سے پاک ہونے کے بعد اس طواف کا اعادہ کر لے اور اگر اعادہ کر لیتی ہے تو حالتِ ماہواری میں طوافِ عمرہ ادا کرنے پر جو جزاء لازم آئی تھی وہ ساقط ہو جائے گی چنانچہ علامہ رحمۃ اللہ بن قاضی عبداللہ سندھی حنفی لکھتے ہیں:

اس پر لازم ہے کہ فارغ ہو کر اس کا اعادہ کر لے اگر اعادہ کر لیتی ہے تو

اس پر سے وہ ساقط ہو گیا جو واجب ہوا۔ ۲۱۳

۲۱۳ (البقرة: ۲۸۶/۲)

۲۱۳ (بَابُ الْمَنَاسِكَ مَعَ شَرْحِهِ لِلْقَارِئِ، بَابُ الْحَنَائِیَاتِ وَ أَتَوَاعُهَا، النُّوعُ الْخَامِسُ: الْحَنَائِیَاتُ فِی أَعْمَالِ الْحَجِّ، فَصْلٌ: حَافِظُ طَهْرَتِ فِی آخِرِ الْبَحْثِ، ص ۴۹۶)

اور یہی افضل ہے جیسا کہ علامہ ابو الحسن علی بن ابی بکر حنفی متوفی ۵۹۳ھ نے ”ہدایہ“ ۲۱۳ میں لکھا ہے

اور فقہاء کرام نے لکھا ہے کہ اس صورت میں توبہ لازم ہے چنانچہ ملا علی قاری حنفی لکھتے ہیں:

اس پر معصیت کی جہت سے توبہ لازم ہے۔ ۲۱۵

اور اس صورت میں سعی کا اعادہ مستحب ہے واجب نہیں ہے اگر وہ سعی کا اعادہ نہیں کرتی تو اس پر کچھ لازم نہیں آئے گا اس کو صاحب ”ہدایہ“ نے ”صحیح“ قرار دیا ہے یہی شمس الائمہ سرخسی اور امام مجبوی کا مختار ہے جیسا کہ ”لباب المناک“ اور اس کی ”شرح“ میں ہے۔ ۲۱۶

واللہ تعالیٰ اعلم بالصواب

ذی الحجہ ۱۴۳۶ھ، ستمبر ۲۰۱۵م 975-F

عمرہ کے لئے جاتے وقت کسی غیر محرمہ کو محرمہ بنانا کیسا؟

استفتاء:- کیا فرماتے ہیں علمائے دین و مفتیان شرع متین اس مسئلہ کے بارے میں کہ سعودی حکومت کی طرف سے پابندی ہے کہ چالیس (40) سال سے کم عمر شخص عمرے کا سفر بغیر محرمہ کے نہیں کر سکتا تو کچھ لوگ جھوٹے رشتے بنا کر یعنی کسی غیر محرمہ عورت کو اس کی محرمہ بنا کر ویرہ لگواتے ہیں۔ ایسا کرنا شرعاً کیسا ہے؟

۲۱۳ (”ہدایہ“ المبتدی مع الہدایہ، کتاب الحج، باب الحنایات، فصل ومن طاف طواف القدوم الخ)

۱- ۱۹۹/۲ مطبوعہ: دارالرقم، بیروت)

۲۱۵ (المسلك المستقطب فی المناسک المتوسطة، باب الحنایات و أنواعها، النوع الخامس: الحنایات فی افعال الحج، فصل: حائض طهرت الخ، ص ۴۹۶)

۲۱۶ (لباب المناسک و المسلك المستقطب فی المناسک المتوسطة، باب الحنایات و أنواعها، النوع الخامس: الحنایات فی افعال الحج، فصل: حائض طهرت الخ، ص ۴۹۶)

(السائل: محمد عرفان الضیائی بیٹھادر، کراچی)

باسمہ تعالیٰ و تقدس الجواب: یاد رہے کہ عمرہ نہ فرض ہے اور نہ واجب اور عمرہ کے لئے جانے کی غرض سے جھوٹے رشتے بنانا، جو شرعاً اور قانوناً ممنوع ہیں اور اس میں ایک تو جھوٹ ہے کہ ایک غیر محرمہ کو اپنی محرمہ بتایا جاتا ہے اور جھوٹ کی شاعت قرآن کریم سے ثابت ہے اور اس کی مذمت پر احادیث نبویہ علیہ التحیۃ والثناء وارد ہیں۔

چنانچہ حضرت عبداللہ بن مسعود رضی اللہ تعالیٰ عنہ سے روایت ہے، فرماتے ہیں: قال رسول اللہ صلی اللہ علیہ وسلم: علیکم بالصدق، فإن الصدق یہدی الی البر، وإن البر یہدی الی الجنۃ، وما یزال الرجل یرصدق ویتحری الصدق حتی یکتب عند اللہ صدیقاً، وإیاکم والكذب، فإن الکذب یہدی الی الفجور، وإن الفجور یہدی الی النار، وما یزال الرجل یکذب ویتحری الکذب حتی یکتب عند اللہ کذاباً۔ ۱۷

یعنی، رسول اللہ صلی اللہ تعالیٰ علیہ وسلم فرماتے ہیں: "صدق کو لازم کرلو، کیونکہ سچائی نیکی کی طرف لے جاتی ہے اور نیکی جنت کا راستہ دکھاتی ہے آدمی برابر سچ بولتا رہتا ہے اور سچ بولنے کی کوشش کرتا رہتا ہے، یہاں تک کہ وہ اللہ (عز و جل) کے نزدیک صدیق لکھ دیا جاتا ہے اور جھوٹ سے بچو، کیونکہ جھوٹ فجور کی طرف لے جاتا ہے اور فجور جہنم کا راستہ دکھاتا ہے اور آدمی برابر جھوٹ بولتا رہتا ہے اور جھوٹ بولنے کی کوشش کرتا ہے، یہاں تک کہ اللہ (عز و جل) کے نزدیک کذاب لکھ دیا جاتا ہے۔

اور صدر الشریعہ محمد امجد علی اعظمی حنفی، متوفی ۱۳۶۷ھ جھوٹ کی مذمت بیان

۱۷ (صحیح مسلم، کتاب البر..... إلخ، بناب قبح الکذب وحسن الصدق وفضله، برفق:

کرتے ہوئے لکھتے ہیں: جھوٹ ایسی بری چیز ہے کہ ہر مذہب والے اس کی برائی کرتے ہیں تمام ادیان میں یہ حرام ہے اسلام نے اس سے بچنے کی بہت تاکید کی، قرآن مجید میں بہت مواقع پر اس کی مذمت فرمائی اور جھوٹ بولنے والوں پر خدا کی لعنت آئی۔ حدیثوں میں بھی اس کی برائی ذکر کی گئی۔ ۱۸

اور یہ قانوناً بھی جرم ہے، اور اس کے بارے میں امام اہلسنت امام احمد رضا خان حنفی، متوفی ۱۳۴۰ھ، لکھتے ہیں: کسی قانونی جرم کا ارتکاب کر کے اپنے آپ کو بلا وجہ ذلت و بلا کے لئے پیش کرنا شرعاً بھی جرم ہے ”کما استفيد من القرآن المجید والحديث“ (جیسا کہ قرآن مجید اور حدیث پاک سے معلوم ہوا)۔ ۱۹

واللہ تعالیٰ اعلم بالصواب

ذوالحجہ ۱۴۳۶ھ، ستمبر ۲۰۱۵م ۲۰۱۵-F 976

## عمرہ

حائضہ کا عمرہ ادا کرنا

استفتاء: کیا فرماتے ہیں علماء دین و مفتیان شرع متین اس مسئلہ میں کہ ہم لوگ طائف گئے ہمارے ساتھ خواتین میں سے ایک خاتون تھیں جب ہم نے احرام باندھ لیا تو اُسے ماہواری آگئی ماورہم مکہ مکرمہ آگئے ہیں۔ اب مسئلہ یہ ہے کہ دو تین دن کے بعد ماہواری واپسی ہے اور رکنا نہایت مشکل ہے۔ اس خاتون کی ماہواری ختم نہ ہوگی کہ وہ طائف پہنچے ہو جائے گی کیا اگر یہ اسی حالت میں عمرہ ادا کر سکتی ہے تو اس کا عمرہ ادا ہوا ہے یا نہیں؟ (الاسائل: ایک حاجی، مکہ مکرمہ)

باسمہ تعالیٰ والحمد للہ رب العالمین: جواب: صورت مسئلہ

۱۸ (ماہر شریعت، جھوٹ کا بیان ۵۱۵/۱۲/۱۲)

۱۹ (فتاویٰ رضویہ، کتاب الطہر والاباحہ، ۸۱/۲۲)

حالت میں عمرہ ادا کر لیتی ہے تو عمرہ ادا ہو جائے گا اور وہ گنہگار ہوگی اور اس پر دم لازم آئے گا کیونکہ طواف میں پاکی واجبات طواف سے ہے طواف کی شرائط سے نہیں ہے چنانچہ علامہ رحمۃ اللہ بن قاضی عبداللہ سندھی حنفی متوفی ۹۹۳ھ لکھتے ہیں:

طواف کا پہلا واجب حدیث اکبر اور حدیث اصغر سے پاک ہونا ہے۔ ۲۲۰  
اور شیخ الاسلام مخدوم محمد ہاشم ٹھنوی حنفی متوفی ۱۱۷۴ھ لکھتے ہیں:

ایک واجب بدن کا نجاست حکمیہ سے پاک ہونا ہے اس سے میری مراد حدیث اکبر اور حدیث اصغر (سے پاک ہونا ہے) چاہے طواف فرض ہو یا اس کا غیر اگرچہ حدیث اکبر اور حدیث اصغر کے ساتھ ادا کیے گئے فرض طواف اور اس کے غیر طواف کا کفارہ مختلف ہے۔ ۲۲۱

اور ترک واجب کا حکم یہ ہے کہ تبارک گنہگار ہوتا ہے جس کے لئے اُسے توبہ کرنا لازم ہے اور کفارہ لازم آتا ہے جسے ادا کرنا واجب ہوتا ہے چنانچہ شیخ الاسلام مخدوم محمد ہاشم ٹھنوی حنفی لکھتے ہیں:

جاننا چاہیے کہ واجبات طواف کا حکم یہ ہے کہ اگر ان میں سے کسی ایک کو چھوڑ دیا تو گنہگار ہوگا اور اس پر مذکور طواف کا کامل طریقے سے اعادہ واجب ہوگا اور اگر اعادہ نہ کرے تو دم واجب ہوگا۔

اور گناہ کے لیے سچی توبہ لازم ہے چنانچہ ملا علی قاری حنفی متوفی ۱۰۱۳ھ لکھتے ہیں:  
یعنی، اسکے گناہ کا تدارک تو وہ معصیت سے توبہ ہے۔  
اور شیخ الاسلام مخدوم محمد ہاشم ٹھنوی حنفی لکھتے ہیں:  
یعنی، وہ گناہ بغیر توبہ کے نہ اُٹھے گا۔

۲۲۰ (باب المناسک، باب الأنواع الأطوار، فصل فی واجبات الطواف، ص: ۲۱۳)

۲۲۱ (حیاء القلوب فی زیارة الحبوب، باب سیدوم، در بیان طواف و انواع آن، فصل: دویم: در بیان شرائط صحیحہ طواف، ۱۱ واجبات طواف، ص: ۱۹۸)



واللہ تعالیٰ اعلم بالصواب

ذوالحجۃ ۱۴۳۵ھ، اکتوبر ۲۰۱۴م 978-F

### طواف

حالت ماہواری میں ادا کئے گئے طوافِ عمرہ کا حکم

استفتاء: کیا فرماتے ہیں علماء دین و مفتیان شرع متین اس مسئلہ کے بارے میں کہ ہمارے ساتھ ایک خاتون نے دو روز قبل عمرہ ادا کیا ہے جب اُس نے عمرہ کا احرام باندھا تھا تو اس وقت اُسے ماہواری کے آثار بھی نہ تھے اور وہ دوائی لے رہی تھی دورانِ طواف اُسے محسوس ہوا کہ ماہواری کا خون آرہا ہے اور اُس نے ابھی دو چکر ہی ادا کئے تھے پھر اُس نے وضو کیا اور اسی حال میں عمرہ ادا کر لیا اب دو روز بعد اُن کی وطن واپسی ہے ماہواری ابھی بند نہیں ہوئی اور نہ ہی روانگی سے قبل بند ہونے کا کوئی امکان ہے۔ اس صورت میں وہ کیا کرے اور اس پر کیا لازم ہوگا؟

(السائل: ایک حاجی، مکہ مکرمہ)

باسمہ تعالیٰ و تقدس الجواب: یاد رہے ماہواری کی مدت کم از کم تین روز

ہے چنانچہ علامہ عبداللہ بن احمد شمس حنفی متوفی ۱۰۷۱ھ لکھتے ہیں:

اگر اس سے کم ہو تو وہ ماہواری نہیں استحاضہ یعنی بیماری ہے۔ ۲۲۲

”وقایۃ الروایۃ“ میں ہے: حیض کی کم از کم مدت تین دن و رات ہے اور زیادہ دن

۲۲۲۔ ہے

چنانچہ علامہ نسفی حنفی لکھتے ہیں:

جو اس سے کم ہو یا زیادہ ہو وہ استحاضہ ہے۔ ۲۲۲

۲۲۲ (کنز الدقائق، کتاب الطہارۃ، باب الحيض، ص: ۸)

۲۲۳ (وقایۃ الروایۃ مع شرحہ وحاشیۃ عمدة الرخایۃ، کتاب الطہارۃ، باب الحيض والنفاث، ۱/ ۴۹۹)

۲۲۴ (کنز الدقائق، کتاب الطہارۃ، باب الحيض، ص: ۸)

اور اس پر ماہواری والے احکام مرتب نہیں ہوتے۔ چنانچہ علامہ مظفر الدین احمد بن علی ابن الساعاتی حنفی متونی ۶۹۴ھ لکھتے ہیں:

پس وہ (یعنی استحاضہ والی عورت حکم میں) پاک عورتوں کے ساتھ لاحق ہو گی۔ ۲۲۵

اور عمرہ کو دور روز گزر چکے ایک دن اور دیکھ لے اگر خون جاری رہتا ہے تو یقیناً یہ خون ماہواری کا خون تھا اور اگر تین روز مکمل ہونے سے قبل بند ہو جاتا ہے تو اس پر کچھ لازم نہیں آئے گا۔

بشرطیکہ اُس نے وہ طواف ایک نماز کے وقت کے اندر ہی مکمل کر لیا ہو کیونکہ وہ معذور کے حکم میں بھی اور معذور کا وضو نماز کا وقت ختم ہونے سے خود بخود ختم ہو جاتا ہے تین دن تک جاری رہنے کی صورت میں بھی اس کا عمرہ درست ہو گیا اور اس پر پاک ہونے کے بعد طواف کا اعادہ اور توبہ لازم آئی اور اعادہ نہ کرنے کی صورت میں ایک دم اور توبہ لازم آئی لہذا اگر روانگی سے قبل ماہواری بند ہو جاتی ہے تو طواف کا اعادہ کر لے اس طرح دم ساقط ہو جائے گا توبہ لازم رہے گی اور اگر ماہواری بند نہیں ہوتی، اعادہ نہیں کر پاتی تو دم اور توبہ دونوں لازم رہیں گے۔

واللہ تعالیٰ اعلم بالصواب

ذو الحجة ۱۴۳۶ھ، ستمبر ۲۰۱۵ م 979-FH

حائضہ کے طواف کی حرمت سے مراد کیا ہے؟

استفتاء: کیا فرماتے ہیں علماء دین و مفتیان شرع متین اس مسئلہ میں کہ کُثْب فقہ میں مذکور ہے کہ حائضہ عورت کو طواف کرنا حرام ہے جائز نہیں ہے تو اس حرمت سے کیا مراد ہے حرمت فعل مراد ہے یا عدم صحت؟

(السائل: محمد طاہر عبدالرحیم، مکہ مکرمہ)

باسمہ تعالیٰ و تقدس الجواب: صورت مسئلہ میں اس حرمت اور عدم جواز سے مراد حرمت فعل ہے نہ کہ عدم صحت۔ چنانچہ شیخ الاسلام مخدوم ہاشم ٹھٹھوی حنفی متوفی ۱۱۷۷ھ لکھتے ہیں: حائضہ کے لیے طواف کے عدم جواز سے مراد فعل طواف کا حرام ہونا ہے نہ کہ اصلاً عدم صحت۔ ۲۲۶

لہذا اگر حائضہ طواف کر لیتی ہے تو اس پر اعادہ یا جزاء لازم آتی ہے جس سے صاف ظاہر ہے کہ اس کا طواف ادا ہو گیا اور اس فعل کے حرام ہونے کی وجہ سے اس پر جزاء لازم آئی ہے اور جزاء کے سقوط کے لئے اعادہ لازم ہے اور اعادہ نہ کرنے کی صورت میں دم لازم آتا ہے اور توبہ دونوں صورتوں میں لازم آئے گی چاہے اعادہ کرے یا دم دے۔

واللہ تعالیٰ اعلم بالصواب

ذوالحجہ ۱۴۳۶ھ، ستمبر ۲۰۱۵م 982-F



جمعیت اشاعت اہلسنت پاکستان

کی ایک دلکش کاوش

کوثر و تسنیم سے دھلے الفاظ، مشک و عنبر سے مہکا آہنگ

عشق و ادب کی حلاوتوں کا ماخذ

ترجمہ قرآن

کنز الایمان

اعلیٰ حضرت امام اہلسنت امام احمد رضا علیہ الرحمہ

اب پشتوزبان میں دستیاب ہے